

دوسرا سلاطین کی کتاب

احزیاء پر یاہوہ کا فیصلہ

1 احاب کی موت کے بعد مُوآب نے بنی اسرائیل کے خلاف بغاوت کر دی۔

2 اور ایسا ہوا کہ احزیاء سامریہ میں اپنے شاہی بالاخانہ کے اوپر کمرے کی جالی دار کھڑکی سے نیچے گر پڑا اور زخمی ہو گیا۔ لہذا احزیاء نے قاصد بھیجے اور اُن سے فرمایا، ”جا کر عقرون کے معبود بعل زُبوب سے پوچھو کہ کیا میں اس چوٹ سے شفا یاب ہو سکوں گا یا نہیں۔“

3 لیکن یاہوہ کے فرشتہ نے تِشِبے کے باشندے ایلِیّاہ سے فرمایا، ”جاؤ اور سامریہ کے بادشاہ کے قاصدوں سے ملاقات کر کے اُن سے پوچھو، ’کیا بنی اسرائیل میں کوئی خُدا نہیں ہے جو تم عقرون کے معبود بعل زُبوب سے دریافت کرنے جا رہے ہو؟‘

4 لہذا یاہوہ یوں فرماتے ہیں، ’جس بستر پر تم پڑے ہوئے ہو، اُس سے ہرگز نہ اُٹھ پاؤ گے۔ اور تم یقیناً مر جاؤ گے!‘ لہذا ایلِیّاہ نے وہی کیا جو انہیں حکم دیا گیا تھا۔

5 اور جب قاصد بادشاہ کے پاس لوٹ آئے تو، احزیاء نے اُن سے

دریافت کیا، ”تم اتنی جلدی واپس کیوں آ گئے؟“

6 اُنہوں نے جواب دیا، ”ایک شخص ہم سے ملاقات کے لئے آیا تھا، اسی نے ہمیں حکم دیا، اُس بادشاہ کے پاس لوٹ جاؤ جس نے تمہیں بھیجا ہے، اور اُس سے کہنا، ”یاہوہ یوں فرماتے ہیں: کیا اسرائیل میں خُدا نہیں ہے جو تم عقروں کے معبود بعل زُبوب سے دریافت کرنے کے واسطے قاصد بھیج رہے ہو، اس لیے جس بستر پر تم پڑے ہو اُس پر سے نہ اُٹھ پاؤ گے بلکہ یقیناً مر جاؤ گے!“

7 تب بادشاہ نے اُن سے دریافت کیا، ”وہ شخص جو تم سے ملاقات کے لئے آیا تھا اور جس نے تمہیں یہ خبر دی وہ کیسا دکھائی دے رہا تھا؟“

8 اُنہوں نے جواب دیا، ”وہ شخص بہت بالوں والا لباس* پہنے ہوئے تھا اور اُس کی کمر پر چمڑے کی پیٹی بندھی ہوئی تھی۔“
تب بادشاہ نے کہا، ”وہ تیشبے شہر کا باشندہ ایلیاہ ہی تھا۔“

9 تب بادشاہ نے پچاس فوجیوں کے ایک سردار کو ایلیاہ کو گرفتار کرنے بھیجا۔ فوج کے سردار نے وہاں جا کر دیکھا کہ ایلیاہ پہاڑی کی چوٹی پر بیٹھے ہوئے تھے، فوج کے سردار نے اُنہیں حکم دیتے ہوئے فرمایا، ”اے مرد خُدا! بادشاہ کا فرمان ہے، نیچے اُتر آؤ!“

10 ایلیاہ نے اُس فوج کے سردار کو جواب دیا، ”اگر میں مرد خُدا ہوں تو آگ آسمان سے نازل ہو اور تجھے اور تیرے پچاس آدمیوں کو بہسم کر ڈالے!“ تب آسمان سے آگ نے نازل ہو کر اُس سردار کو اور اُس کے پچاسوں آدمیوں کو بہسم کر ڈالا۔

* 1:8 بالوں والا لباس چند نسخوں میں لکھا ہے کہ وہ ایک بہت بالوں والا شخص تھا

11 اُس کے بعد بادشاہ نے پچاس فوجیوں کا ایک دوسرا دستہ اور اُس کے سردار کو ایلیاہ کے پاس بھیجا۔ اُس سردار نے ایلیاہ کو حکم دیا، ”اے مردِ خدا! بادشاہ کا فرمان ہے، ’فوراً نیچے اتر آ‘“

12 ایلیاہ نے جواب دیا، ”اگر میں واقعی مردِ خدا ہوں، تو آگ آسمان سے نازل ہو اور تمہیں اور تمہارے پچاسوں فوجیوں کو بہسم کر ڈالے!“ تب فوراً خدا کی آگ آسمان سے نازل ہوئی اور اُسے اور اُس کے پچاسوں فوجیوں کو بہسم کر ڈالا۔

13 بادشاہ نے پچاس فوجیوں کے ایک تیسرے دستے کو اُس کے سردار کے ساتھ ایلیاہ کے پاس بھیجا۔ اور یہ تیسرے سردار نے پہاڑی کے اوپر چڑھ کر ایلیاہ کے سامنے گھٹنے ٹیک کر اُن سے منت کی، ”اے مردِ خدا، میری جان اور ان پچاسوں فوجیوں کی جانیں جو آپ کے خادم ہیں آپ کی نگاہ میں بیش قیمتی ٹھہریں!“

14 دیکھیے، آسمان سے آگ نازل ہوئی تھی، اور مجھ سے پہلے آئے دو فوجی سرداروں اور اُن کے پچاس پچاس آدمیوں کو بہسم کر ڈالا؛ لیکن اب آپ میری جان کو ہلاک ہونے سے بچالیں۔“

15 تب یاہوہ کے فرشتہ نے ایلیاہ سے کہا، ”اُس کے ساتھ نیچے چلے جاؤ؛ اور اُس سے خوفزدہ نہ ہو۔“ لہذا ایلیاہ اُٹھے اور اُس کے ساتھ نیچے بادشاہ کے حضور میں حاضر ہوئے۔

16 ایلیاہ نے بادشاہ سے کہا، ”یاہوہ یوں فرماتے ہیں: کیا آپ نے عقروں کے معبودِ بعلِ زُبّ سے دریافت کرنے کے لیے قاصد بھیجے تھے، کیا اسرائیل میں خدا نہیں ہے جس سے آپ دریافت کرو، چونکہ

آپ نے ایسا کیا ہے اس لیے آپ اب اس بستر پر سے جس پر آپ پڑے ہو کبھی نہ اٹھو گے اور یقیناً مر جاؤ گے!“
 17 چنانچہ یاہوہ کے اُس کلام کے مطابق جو انہوں نے ایلیاہ کی معرفت فرمایا تھا، احزیآہ کی وفات ہو گئی۔

اور چونکہ احزیآہ کا کوئی بیٹا نہ تھا، اس لیے اُس کی جگہ پر اُس کا بھائی یورام بادشاہ بن گیا۔ یہ واقعہ شاہ یہودیہ یورام بن یہوشافاط کے دور حکومت کے دوسرے سال سے ہوا تھا۔

18 جہاں تک احزیآہ کے دور حکومت کے تمام دیگر واقعات اور جو کچھ اُس نے کیا، اُس کا ذکر بنی اسرائیل کے بادشاہوں کی تواریخ کی کتاب میں درج نہیں ہے؟

2

یلیاہ کا آسمان پر اُٹھایا جانا

1 ایسا ہوا کہ جب یاہوہ ایلیاہ کو آندھی میں آسمان پر اُٹھانے والے تھے، تو ایلیاہ اور الیشع گلگال سے روانہ ہوئے۔

2 ایلیاہ نے الیشع سے فرمایا، ”اب تم یہیں ٹھہر جاؤ کیونکہ یاہوہ نے مجھے بیت ایل جانے کا حکم دیا ہے۔“

لیکن الیشع نے کہا، ”یاہوہ کی حیات کی قسم اور آپ کی جان کی قسم میں آپ کو ترک نہیں کروں گا۔“ لہذا وہ دونوں بیت ایل کو روانہ ہوئے۔

3 تب بیت ایل کے نبیوں کی ایک جماعت الیشع کے پاس آئی اور اُن سے دریافت کیا، ”کیا آپ کو معلوم ہے کہ آج یاہوہ تمہارے آقا کو تم سے اُٹھانے والے ہیں؟“

الیشع نے جواب دیا، ”ہاں، مجھے معلوم ہے، اس لیے چُپ رہو۔“
4 پھر ایلیاہ نے فرمایا، ”اے الیشع! تم یہیں ٹھہرو کیونکہ یاہوہ مجھے یریحو کو بھیج رہے ہیں۔“

مگر الیشع نے اُن سے کہا، ”یاہوہ کی حیات کی قسم اور آپ کے جان کی قسم میں آپ کو ہرگز ترک نہیں کروں گا۔“ چنانچہ وہ دونوں یریحو کو روانہ ہوئے۔

5 اور یریحو کے نبیوں کی ایک جماعت الیشع کے پاس آئی اور اُن سے دریافت کیا، ”کیا آپ کو معلوم ہے کہ آج یاہوہ تمہارے آقا کو تم سے اُٹھانے والے ہیں؟“

الیشع نے جواب دیا، ”ہاں، مجھے معلوم ہے، اس لیے چُپ رہو۔“
6 تب ایلیاہ نے الیشع سے فرمایا، ”تم یہیں ٹھہرو، کیونکہ یاہوہ مجھے یردن کو بھیج رہے ہیں۔“

مگر الیشع نے کہا، ”یاہوہ کی حیات کی قسم اور آپ کی جان کی قسم میں آپ کو ترک نہیں کروں گا۔“ چنانچہ وہ دونوں آگے چلتے رہے۔

7 نبیوں کی جماعت میں سے پچاس شخص بھی چل دیئے اور جا کر کچھ فاصلے پر اُن کی طرف رخ کر کے کھڑے ہو گئے، جہاں یردن کے کٹارے ایلیاہ اور الیشع کھڑے تھے۔

8 اور ایلیاہ نے اپنی چادر لی اور اُسے لپیٹ کر پانی پر مارا اور دریا کا پانی دو حصوں میں داہنی اور بائیں طرف تقسیم ہو کر رُک گیا اور وہ دونوں خشک زمین پر چل کر پار ہو گئے۔

9 اور جب وہ دریا کے پار پہنچ گئے تو ایلیاہ نے الیشع سے دریافت کیا، ”اس سے پیشتر کہ میں تم سے جدا ہو جاؤں، مجھے بتاؤ کہ میں تمہارے لیے کیا کروں؟“

الیشع نے التجا کی، ”مجھے آپ کی رُوح کا دو ٹکّا حصّہ میراث کے طور پر ملے۔“

10 ایلیاہ نے کہا، ”تم نے ایک مُشکل چیز مانگی ہے۔ تو بھی اگر تم مجھے خود سے جدا ہوتے اور اُٹھائے جاتے دیکھ لو گے تب تمہارے لیے ایسا ہی ہوگا ورنہ نہیں۔“

11 اور جب وہ باتیں کرتے ہوئے جا رہے تھے تو اچانک ایک آتشی رتھ اور آتشی گھوڑے نمودار ہوئے اور اُن دونوں کو ایک دوسرے سے جدا کر دیا اور ایلیاہ ایک گردباد میں سوار ہو کر آسمان میں اُٹھا لیے گئے۔

12 الیشع یہ ماجرا دیکھ کر چلا اُٹھے، ”میرے باپ، میرے باپ! بنی اسرائیل کے رتھ اور اُس کے گھڑسوار!“ اس کے بعد الیشع نے ایلیاہ کو پھر کبھی نہ دیکھا۔ تب الیشع نے اپنے کپڑوں کو پہاڑ کر اُن کے دو حصّے کر ڈالے۔

13 الیشع نے اُس چادر کو جو ایلیاہ کے بدن سے نیچے گری تھی، اُٹھالیا اور پھر واپس لوٹ کر یردن کے کنارے کھڑا ہوا۔

14 تَبِ الْيَشَعَ نے اُس چادر کو جو ایلیاہ کے بدن سے نیچے گری تھی لیا اور اُس سے پانی پر مار کر کہا، ”ایلیاہ کے یاہوہ، خُدا اَب کہاں ہیں؟“ اور جب اُس نے پانی پر مارا تو یردن کا پانی دو حصوں میں داہنی اور بائیں طرف تقسیم ہو گیا اور الْيَشَعَ اُس کے پار چلے گئے۔

15 اور یریحو کے نبیوں کی جماعت جو یہ سب دیکھ رہی تھی، وہ چلا کر کہنے لگی، ”ایلیاہ کی رُوح الْيَشَعَ پر ٹھہری ہوئی ہے،“ اور وہ الْيَشَعَ سے ملاقات کرنے آئے اور زمین تک جھک کر اُن کا اِسْتِقْبَالَ کیا۔

16 نبیوں کی جماعت نے کہا، ”دیکھئے، ہم آپ کے خادِم ہیں، ہمارے پاس پچاس طاقتور جوان ہیں۔ اُنہیں اِجازت دیں کہ وہ جائیں اور آپ کے اقا کو تلاش کریں۔ ممکن ہے کہ یاہوہ کی رُوح نے اُنہیں اُٹھا کر کسی پہاڑ پر یا کسی وادی میں پہنچا دیا ہو۔“

اَلْيَشَعَ نے کہا، ”اِس کی کوئی ضرورت نہیں ہے اُنہیں مت بھیجو۔“

17 لیکن اُنہوں نے یہاں تک ضِد کی کہ اَلْيَشَعَ اِنکار نہیں کر سکے۔ چنانچہ اُنہوں نے کہا، ”اچھا، اُنہیں بھیج دو۔“ اور اُنہوں نے پچاس طاقتور شخص بھیج دیئے۔ جنہوں نے تین دن تک ایلیاہ کو تلاش کیا مگر نہ پایا۔

18 اور جب وہ لوٹ کر اَلْيَشَعَ کے پاس آئے جو یریحو میں ٹھہرے ہوئے تھے، تَبِ الْيَشَعَ نے اُن سے کہا، ”کیا میں نے تمہیں جانے سے نہیں روکا تھا؟“

19 پھر یریحو شہر کے باشندوں نے الیشع سے فریاد کی، ”اے ہمارے آقا، دیکھئے، یہ شہر واقعی اچھی جگہ پر بسا ہے لیکن یہاں کا پانی آلودہ ہے جس کے وجہ سے زمین بخر ہے۔“

20 الیشع نے فرمایا، ”میرے پاس ایک نئے پیالے میں نمک ڈال کر لاؤ۔“ چنانچہ وہ اُسے اُن کے پاس لے آئے۔

21 پھر الیشع پانی کے چشمہ کے پاس گئے اور یہ کہتے ہوئے اُس چشمہ میں نمک ڈال دیا، ”یاہوہ یوں فرماتے ہیں: ’میں نے اِس پانی کی آلودگی کو دُرست کر دیا*‘ ہے۔ آئندہ یہ کبھی موت یا زمین کے بخرپن کا باعث نہ ہوگا۔“

22 اِس لیے الیشع کے اُس کلام کے مطابق اُس چشمہ سے شفاف پانی آج تک نکل رہا ہے۔

الیشع کا مذاق اڑایا جانا

23 اِس کے بعد الیشع وہاں سے بیت ایل کو روانہ ہوئے۔ اور جب وہ اپنی راہ میں جا رہے تھے تو اُس شہر کے کچھ نوجوان آکر اُن کا مذاق اڑاتے ہوئے کہنے لگے، ”اے گنجے دفع ہو جا یہاں سے، اے گنجے دفع ہو جا یہاں سے!“

24 تب الیشع نے پیچھے مُڑ کر اُن پر نگاہ ڈالی اور یاہوہ کے نام سے اُن پر لعنت بھیجی۔ تب اُسی وقت جنگل میں سے دوریچھ نکل کر آئے اور اُن نوجوانوں میں سے پیالیس کو زخمی کر دیا۔

* 2:21 اِس پانی کی آلودگی کو دُرست کر دیا یعنی پانی دُرست کر دیا

25 اور وہاں سے الیشع کوہِ کرمِ کو چلے گئے اور پھر سامریہ لوٹ گئے۔

3

مُوآب کا بغاوت کرنا

1 شاہِ یہودیہ یہوشافط کے اٹھارہویں سال میں یہورام* بنِ احاب سامریہ میں اسرائیل کا بادشاہ بنا اور اُس نے بارہ سال حکمرانی کی۔
2 اُس نے یاہوہ کی نظر میں بدی کی حالانکہ ویسی نہیں جیسے اُس کے والدین نے کی تھی کیونکہ اُس نے اپنے باپ کے بنائے ہوئے بعل کے مقدّس ستونوں کو نیست و نابود کر دیا تھا۔

3 تاہم وہ یربعام بن نباط کے اُن گُگاہوں میں لپٹا رہا جن سے یربعام نے بنی اسرائیل سے گُگاہ کروایا تھا اور یہورام نے اُن گُگاہوں سے کُگارہ کشی نہ کی۔

4 اور مُوآب کا بادشاہ میثا بھیڑیں پالتا تھا اور اُسے شاہِ اسرائیل کو خراج میں سالانہ ایک لاکھ برے اور ایک لاکھ مینڈھوں کی اُون دینی پڑتی تھی۔

5 لیکن احاب کی موت کے بعد شاہِ مُوآب نے شاہِ اسرائیل سے بغاوت کی۔

6 لہذا فوراً بادشاہِ یہورام سامریہ سے روانہ ہوا اور سارے بنی اسرائیل فوج کو جمع کیا۔

* 3:1 یہورام چند نسخوں میں یورام لکھا گیا ہے

7 اُس نے شاہِ یہودیہ یہوشافاط کو بھی یہ پیغام بھیجا: ”مُوآب کا بادشاہ مجھ سے باغی ہو گیا ہے۔ کیا مُوآب سے جنگ کرنے کے لیے آپ میری ساتھ چلیں گے؟“

یہوشافاط نے جواب دیا، ”بے شک میں آپ کے ساتھ چلوں گا کیونکہ میں اور آپ الگ نہیں ہیں، میری فوج آپ کی فوج ہے اور میرے گھوڑے آپ کے گھوڑے ہیں۔“

8 تَب اُس نے دریافت کیا، ”ہم کون سے راستہ سے حملہ کریں گے؟“

یہورام نے جواب دیا، ”اِدوم کے ریگستانی راستہ سے۔“

9 لہذا شاہِ اسرائیل کے ساتھ شاہِ یہودیہ اور شاہِ اِدوم بھی شامل ہو گئے۔ اور وہ سات دن تک چکر پر چکر کاٹتے رہے لیکن ریگستان میں نہ تو لشکر کے لیے اور نہ ہی جانوروں کے لیے پانی موجود تھا۔

10 تَب شاہِ اسرائیل چلا اُٹھا، افسوس صد افسوس، کیا یاہوہ نے ہم تینوں بادشاہوں کو اس لیے جمع کیا ہے کہ ہمیں مُوآب کے حوالہ کر دیں،

11 لیکن یہوشافاط نے دریافت کیا، ”کیا یہاں یاہوہ کا کوئی نبی نہیں

ہے جس کی معرفت سے ہم یاہوہ کی مرضی معلوم کر سکیں؟“

تَب شاہِ اسرائیل کے ایک مُلازم نے جواب دیا، ”الیشع بن شافاط

یہیں رہتے ہیں۔ جو ایلیاہ کے ذاتی خادم تھے۔“

12 یہوشافاط نے کہا، ”ہاں، یاہوہ کا کلام اُن کے پاس نازل

ہوتا ہے۔“ چنانچہ شاہِ اسرائیل، یہوشافاط اور شاہِ اِدوم تینوں ہی الیشع

سے ملاقات کرنے چل دیئے۔

13 اِیْشَعّ نے شاہِ اسرائیل کو جواب دیا، ”میرا تمہارے ساتھ کوئی واسطہ نہیں ہے، تم اپنے والدین کے نبیوں کے پاس جاؤ۔“

بنی اسرائیل کے بادشاہ نے اِیْشَعّ سے کہا، ”ایسا لگتا ہے کہ خود یاہوہ نے ہم تین بادشاہوں کو اس لیے جمع کیا ہے تاکہ ہمیں موآب کے حوالہ کر دیں۔“

14 اِیْشَعّ نے فرمایا، ”قادر مطلق یاہوہ کی حیات کی قسم جن کی میں خدمت کرتا ہوں، اگر مجھے شاہِ یہودیہ یہوشافط کی موجودگی کا لحاظ نہ ہوتا تو میں نہ تو تمہاری طرف نظر کرتا اور نہ ہی تمہاری مدد کرتا،

15 لیکن خیر! اب کسی سارنگی بجانے والے کو میرے پاس لاؤ۔“ اور جب سارنگی بجانے والا سارنگی بجا رہا تھا تو یاہوہ کی قوت اِیْشَعّ پر نازل ہوئی۔

16 اور اِیْشَعّ نے کہا، ”یاہوہ یوں فرماتے ہیں: میں اس خشک وادی کو پانی سے بھر دوں گا۔“

17 کیونکہ یاہوہ یوں فرماتے ہیں کہ تمہیں نہ تو ہوا آتی دکھائی دے گی اور نہ ہی بارش؛ پھر بھی یہ وادی پانی سے بھر جائے گی تم اور تمہارے گھوڑے اور تمہارے سبھی مویشی بھی پانی پئیں گے۔

18 اور یہ یاہوہ کی نظر میں ایک معمولی سی بات ہے۔ اور یاہوہ موآب کی فوج کو بھی تمہارے حوالہ کر دیں گے۔

19 اس کے علاوہ تم ہر فصیلدار شہر اور ہر بڑے قصبے کو شکست دو گے اور ان کے ہر اچھے درخت کو کاٹ ڈالو گے اور تمام پانی کے

چشموں کو بند کر دو گے اور ہر اچھے کھیت کو پتھروں سے برباد کر دو گے۔“

20 اگلی صبح قربانی گزارنے کے وقت یکایک اِدوم کی طرف سے پانی بہتا ہوا آیا اور تمام زمین پانی سے لبالب ہو گئی۔

21 اور جب سب مُوآبیوں نے سنا کہ تین بادشاہ اُن سے جنگ کرنے آچکے ہیں۔ لہذا ہر جوان یا ضعیف شخص جو ہتھیار باندھنے کے قابل تھا طلب کیا گیا اور سب کو سرحد پر مُقرر کر دیا گیا۔

22 اگلے دن صبح کو جب مُوآبی سو کر اُٹھے تو اُنہیں پانی پر آفتاب کی کرنوں کی چمک کے وجہ سے گویا پانی خون کی مانند سُرخ دکھائی دے رہا تھا۔

23 اِس لیے اُنہوں نے ایک دوسرے سے کہا، یہ تو خون ہے! لگتا ہے کہ وہ بادشاہ اِس میں ہی جنگ کر لئے ہیں اور اُنہوں نے ایک دوسرے کو قتل کر دیا ہے۔ لہذا اے مُوآبیوں، اب لوٹ کے لیے آگے بڑھو!

24 لیکن جب مُوآبی اسرائیلیوں کی چھاؤنیوں تک پہنچے تو اسرائیلی فوج اُٹھ کر مُوآبی سے لڑتی رہی یہاں تک کہ وہ بھاگ گئے، اور اسرائیلیوں نے اُن کے مُلک پر حملہ کر کے مُوآبیوں کا قتل عام کیا۔

25 اور اسرائیلیوں نے قصبوں کو نیست و نابود کر دیا اور ہر ایک شخص نے ہر اچھے کھیت میں پتھر پھینک کر اُسے پتھروں سے بھر دیا۔ اور تمام پانی کے چشموں کو بند کر دیا اور ہر اچھے درخت کو کاٹ ڈالا۔ اگرچہ صرف قیر حارسیتہ اور اِس کے پتھروں کی فصیل باقی رہ گئی تھی لیکن گوفن چلانے والوں نے اُس کا محاصرہ کیا اور

اُس پر بھی حملہ کر دیا۔

26 جَب مُوَاب کے بادشاہ نے دیکھا کہ جنگ میں اُس کی فوج شکست کھا رہی ہے تو اُس نے سات سو شمشیر زن مرد اپنے ساتھ لائے تاکہ وہ صفوں کو چیرتے ہوئے شاہِ اِدوم تک پہنچ جائیں۔ لیکن وہ کامیاب نہ ہوئے۔

27 تَب اُس نے اپنے پہلوٹھے بٹے کو جو اُس کا جانشین بننے والا تھا لیا اور اُسے شہر کی فصیل پر سوختنی نذر کے طور پر چڑھا دیا۔ اور بنی اسرائیل پر قہر شدید نازل ہوا لہذا وہ پیچھے ہٹ گئے اور اپنے ملک کو واپس لوٹ آئے۔

4

بیوہ عورت اور تیل کا برتن

1 نبیوں کی جماعت کے ایک فرد کی بیوی نے اِلیشع سے فریاد کی، ”آپ کے خادم، میرے خاوند کی وفات ہو چکی ہے اور آپ جانتے ہیں کہ وہ یاہوہ سے ڈرتے اور اُن کی تعظیم کرتے تھے۔ لیکن جس کے وہ قرضدار تھے، اب وہ قرضدار آیا ہے کہ میرے دونوں بیٹوں کو لے جائے اور اپنا غلام بنا لے۔“

2 اِلیشع نے اُس سے دریافت کیا، ”میں تمہاری کیا مدد کر سکتا ہوں؟ مجھے بتاؤ کہ تمہارے گھر میں کیا کچھ ہے؟“

اُس عورت نے جواب دیا، ”آپ کی خادمہ کے گھر میں ایک مرتبان تیل کے سوا اور کچھ نہیں ہے۔“

3 اَلِیْشَعَٰعَ نے اُس سے کہا، ”جاؤ اور اپنے ہمسایوں سے خالی برتن مانگ لو، لیکن یہ خیال رکھنا کہ وہ تعداد میں تھوڑے نہ ہوں۔
4 پھر تم اپنے بیٹوں کو ساتھ لے کر گھر کے اندر جانا اور دروازہ بند کر لینا اور اُن سب برتنوں میں اپنے مرتبان سے تیل اُنڈیلنا اور جو بھر جائے اُسے اٹھا کر ایک طرف الگ رکھ دینا۔“

5 تَبَّ وہ عورت اُن کے پاس سے چلی گئی اور اپنے بیٹوں کے ساتھ اپنے گھر جا کر اندر سے دروازہ بند کر لیا۔ اور اُس کے بیٹے اُس کے پاس برتن لاتے گئے اور وہ اُن میں تیل اُنڈیلی گئی۔

6 جَبَّ تمام برتن بھر گئے، تو اُس نے اپنے بیٹوں سے کہا، ”میرے پاس ایک اور برتن لاؤ۔“

لیکن اُس کے بیٹوں نے جواب دیا، ”اب اور کوئی برتن نہیں ہے۔“
تَبَّ تیل بہنا بند ہو گیا۔

7 تَبَّ اُس عورت نے جا کر مرد خدا کو خبر دی اور اُنہوں نے حکم دیا، ”جاؤ، یہ تیل بیچ کر اپنا قرض ادا کر دو۔ اور جو تیل باقی بچ جائے، اُس سے تم اور تمہارے بیٹے زندگی بسر کر سکتے ہیں۔“

شونیت کے بیٹے کو زندہ کرنا

8 اور ایک روز اَلِیْشَعَٰعَ شونیم کو گئے۔ وہاں ایک دولت مند عورت رہتی تھی جس نے اَلِیْشَعَٰعَ کو اپنے گھر کھانا کھانے کی دعوت دی۔ لہذا جَبَّ کبھی وہ ادھر سے گزرتے تھے تو وہیں رُک کر کھانا کھاتے تھے۔

9 اُس عورت نے اپنے خاوند سے کہا، ”مجھے یہ پورا یقین ہے کہ یہ شخص جو اکثر اسی راستہ سے آتے جاتے ہیں وہ ایک مقدس مرد خدا ہیں۔“

10 کیوں نہ ہم اُن کے لیے چھت پر ایک چھوٹا سا کمرہ بنا دیں اور اُس میں ایک پلنگ، ایک میز، ایک گرسی اور ایک چراغ رکھ دیں۔ تب جب کبھی وہ ہمارے پاس آئیں تو وہاں ٹھہر سکیں۔“

11 پھر ایک دن جب الیشع وہاں تشریف لائے تو اوپر گئے اور اُس کمرہ میں آرام کیا۔

12 اور الیشع نے اپنے خادم گیحازی سے فرمایا، ”اُس شوئیت عورت کو بلا لاؤ۔“ گیحازی نے اُسے بلایا اور وہ آکر اُن کے سامنے کھڑی ہوئی۔

13 الیشع نے گیحازی سے فرمایا، ”تم اُس سے کہو، تم نے ہمارے لیے اِس قدر جو تکلیف اُٹھائی ہے، اِس کے لیے ہم شکر گزار ہیں؛ تو اب ہم تمہارے لیے کیا کر سکتے ہیں، کیا ہم بادشاہ سے یا فوج کے سپہ سالار سے کسی مسئلہ میں تمہاری سفارش کریں؟“

اُس عورت نے جواب دیا، ”نہیں، میں تو اپنے ہی لوگوں کے درمیان رہتی ہوں۔“

14 تب الیشع نے گیحازی سے دریافت کیا، ”اِس عورت کے لیے کیا کیا جا سکتا ہے،“

گیحازی نے جواب دیا، ”حقیقت تو یہ ہے کہ یہ عورت بے اولاد ہے اور اُس کا خاوند بھی بوڑھا ہو چکا ہے۔“

15 اَلِیْشَعَ نَے کَہا، ”اُسے یہاں بُلَاؤ۔“ لَہذا اُس نے اُسے بُلایا اور وہ اکر دروازہ پر کھڑی ہو گئی۔

16 اَلِیْشَعَ نے اُس سے کَہا، ”اگلے سال اسی موسم بہار میں اسی وقت تمہاری گود میں ایک بیٹا ہوگا۔“ عورت بولی، ”نہیں، میرے آقا، اے مَرَد خُدا، اَپنی خادِمہ کو جھوٹی تسلی نہ دیں۔“

17 مگر وہ عورت حاملہ ہوئی اور اگلے سال اسی موسم بہار میں، عین وقت پر اُس نے ایک بیٹے کو پیدا کیا، جیسا اَلِیْشَعَ نے اُس سے فرمایا تھا۔

18 جَب وہ لڑکا بڑا ہوا تو ایک دِن وہ نِکلا اور اَپنے باپ کے پاس کھیت کی کٹائی کرنے والوں کے درمیان چلا گیا۔
19 یکایک اُس نے اَپنے باپ سے شکایت کی، ”ہائے میرا سَر، میرا سَر!“

اُس کے باپ نے اَپنے ایک خادِم سے کَہا، ”اُسے اُٹھا کر اُس کی ماں کے پاس لے جاؤ۔“

20 اور جَب خادِم اُسے اُٹھا کر اُس کی ماں کے پاس لے گئے تو دوپہر تک وہ لڑکا اَپنی ماں کی گود میں بیٹھا رہا اور پھر مَر گیا۔

21 وہ اوپر گئی اور اُسے مَرَد خُدا کے پلنگ پر لٹا دیا اور خُود دروازہ بند کر کے باہر نکل گئی۔

22 اُس نے اَپنے خاوند کو بُلایا اور کَہا، ”مہربانی سے ایک نوکر اور ایک گدھا میرے پاس بھیج دو تاکہ میں فوراً مَرَد خُدا کے پاس جا سکوں اور واپس آسکوں۔“

23 اُس نے دریافت کیا، ”تم آج ہی اُن کے پاس کیوں جانا چاہتی ہو، آج نہ تو نئے چاند کا دن ہے اور نہ ہی سبت۔“

اُس نے جواب دیا، ”سب کچھ ٹھیک ہے۔“

24 اور اُس نے گدھے پر زین کس کر اپنے خادم کو حکم دیا، ”گدھے کو تیز ہانک، اور جب تک میں نہ کھوں سواری کی رفتار دھیمی نہ ہونے پائے۔“

25 چنانچہ وہ روانہ ہوئی اور کوہِ کرمَل پر مردِ خدا کے نزدیک

پہنچی۔

جب مردِ خدا نے اُسے دُور سے اپنی طرف آتے دیکھا تو، اُنہوں نے اپنے خادم گیحازی سے کہا، ”دیکھو، وہ شوئیت ہے!

26 فوراً اُس سے ملاقات کرنے کے لیے دوڑو اور اُس سے دریافت

کرو، ’کیا سب خیریت ہے، کیا تمہارا شوہر خیریت سے ہے، اور کیا تمہارا بیٹا خیریت سے ہے؟‘“

اُس عورت نے جواب دیا، ”سب خیریت ہے۔“

27 تب جوں ہی وہ پہاڑ پر مردِ خدا کے پاس پہنچی تو اُس نے اُن

کے پاؤں پکڑ لیے۔ جب گیحازی اُسے ہٹانے کے لیے آگے بڑھا، تب

مردِ خدا نے اُس سے فرمایا، ”اسے چھوڑ دو! کیونکہ وہ بہت غمگین

ہے، مگر یاہوہ نے یہ بات مجھ سے غیب ہی رکھی اور مجھ پر ظاہر

نہیں کی۔“

28 تب وہ عورت کہنے لگی، ”میرے آقا! کیا میں نے آپ سے بیٹے

کی منت کی تھی، کیا میں نے پہلے آپ سے نہیں کہا تھا، ’میری امید

کو نہ بڑھائیں؟‘“

29 تَبِ الْيَشَعَ نے گیحازی کو حُکْم دیا، ”اپنی کمر کس لے اور میرا عصا ہاتھ میں لے کر دوڑتے ہوئے جاؤ۔ اگر کوئی تمہیں راستہ میں ملے تو اُس سے حال چال جاننے کے لیے جَوَاب نہ دینا اور اگر کوئی تمہیں سلام کرے تو جَوَاب نہ دینا۔ تُم فوراً جا کر میرا عصا اُس لڑکے کے چہرے پر رکھ دینا۔“

30 لیکن لڑکے کی ماں نے الْيَشَعَ سے کہا، ”یَا هُوَ کی حیات کی قَسَم اور آپ کے جان کی قَسَم، میں آپ کے بغیر گھر واپس نہیں جاؤں گی۔“ تَبِ الْيَشَعَ اُٹھ کر اُس عورت کے ساتھ روانہ ہوئے۔

31 اور گیحازی نے اُن سے پہلے پہنچ کر اُس لڑکے کے مُنہ پر عصا کو رکھ دیا، مگر وہاں نہ تو کوئی آواز سُنائی دی اور نہ ہی لڑکے کے اَندر زندہ ہونے کی کوئی نِشانی دِکھائی دی۔ لہذا گیحازی نے واپس لوٹ کر الْيَشَعَ کو خبر دی، ”لڑکا زندہ نہیں ہوا۔“

32 جَبِ الْيَشَعَ اُس گھر میں داخل ہوئے تو لڑکا اُس پلنگ پر مُردہ پڑا ہوا تھا۔

33 تَبِ الْيَشَعَ دونوں کو باہر چھوڑ کر اکیلے اَندر گئے اور دروازہ بند کر کے یَا هُوَ سے دعا کی۔

34 پھر وہ پلنگ پر چڑھ کر لڑکے پر لیٹ گئے اور اُس کے مُنہ پر اپنا مُنہ اور اُس کی آنکھوں پر اپنی آنکھیں اور اُس کے ہاتھوں پر اپنے ہاتھ رکھ دیئے۔ اور جَبِ وہ اُس لڑکے کے اُوپر لیٹ گئے، تَبِ لڑکے کا جِسْم گرم ہونے لگا۔

35 پھر الْيَشَعَ اُٹھے اور کمرہ کے اَندر ٹہلنے لگے پھر دوبارہ پلنگ پر

چڑھ کر اُس لڑکے کے اُوپر لیٹ گئے۔ تَب اُس لڑکے نے سات بار چھینکا اور اپنی آنکھیں کھول دیں۔

36 اَلِیْشَعّ نے گیحازیّ کو بلا کر حُکم دیا، ”اُس سُومیت عورت کو بلاؤ۔“ تَب گیحازیّ نے اُسے بلایا اور جب وہ کمرے کے اَندر آئی تو اَلِیْشَعّ نے اُس عورت سے کہا، ”اَپنے بیٹے کو اُٹھالو۔“

37 وہ اَندر آئی اور اَلِیْشَعّ کے قدموں پر گر کر سجدہ کیا۔ اور پھر اَپنے بیٹے کو اُٹھا کر باہر چلی گئی۔

دیگ میں موت

38 پھر اَلِیْشَعّ دوبارہ گلگالّ کو لوٹ آئے اور اُس وقت مُلک میں قحط تھا۔ ایک دِن جب نبیوں کی جماعت اَلِیْشَعّ کے سامنے بیٹھی ہوئی تھی تو اُنہوں نے اَپنے خادِم کو حُکم دیا، ”ایک بڑی دیگ میں نبیوں کی جماعت کے لُئے کھانا پکاؤ۔“

39 اور اُن میں سے ایک خادِم کچھ ساگ پات جمع کرنے کے لُئے باہر کھیتوں میں گیا اور اُسے ایک جنگلی بیل ملی، جس میں سے اُس نے بھاری تعداد میں جنگلی لوکی توڑ کر اَپنا دامن بھر لیا اور جب وہ واپس آیا تو اُنہیں کاٹ کر دیگ میں ڈال دیا۔ اور کسی کو بھی معلوم نہ تھا کہ وہ کیا چیز ہے۔

40 اور جب وہ ترکاری اُن آدمیوں میں بانٹی گئی اور جوں ہی اُنہوں نے کھانا شروع کیا تو وہ چلا اُٹھے، ”اے مَرَد خُدا، اِس دیگ میں زھر ہے۔“ چنانچہ وہ اُسے کھا نہ سکے۔

41 تَبِ الْيَشَعَ نَعْمَانٌ فِي حُكْمِ دِيَا، ”تھوڑا آٹا لاؤ،“ اور اُنہوں نے اُس آٹے کو دیگ میں ڈال کر فرمایا، ”اب اسے کھانے کے لیے لوگوں میں بانٹ دو۔“ کیونکہ اب دیگ کا کھانا کھانے لائق ہو چکا ہے۔

سو لوگوں کو کھانا کھلانا

42 اور بَعْلُ شَالِيشَاهَ سے ایک شخص فصل کی پہلی پیداوار جو کی بیس روٹیاں اور بورے میں نئے اناج کی کچھ بالیں لا کر مردِ خُدا کو دی۔ الْيَشَعَ نے فرمایا، ”یہ سب نبیوں کی جماعت میں کھانے کے لیے بانٹ دو۔“

43 اُن کے خَادِمِ نے دریافت کیا، ”اتنا کم کھانا میں سو آدمیوں کے سامنے کیسے رکھ سکتا ہوں؟“

لیکن الْيَشَعَ نے جواب دیا، ”کھانے کے لیے اسے نبیوں کی جماعت میں بانٹ دو کیونکہ يَاهُوہ کا یہ فرمان ہے: اُن کے کھانے کے بعد بھی کچھ باقی بچ جائے گا۔“

44 تَبِ خَادِمِ نے اُن کے سامنے کھانا رکھ دیا۔ اور يَاهُوہ کے کلام کے مطابق اُن کے کھانے کے بعد بھی کچھ کھانا باقی بچ گیا۔

5

نَعْمَانَ کا کورٹھ سے شفا پانا

1 اور نَعْمَانُ اَرَامِ کے بادشاہ کی فوج کا سپہ سالار تھا۔ وہ اپنے آقا کی نظر میں مُعَزَّز اور بڑا محترم شخص تھا کیونکہ اُس کے وسیلہ سے يَاهُوہ نے ارام کو فتح بخشی تھی۔ اگرچہ وہ ایک سُورما فوجی تھا مگر وہ کورٹھ کی بیماری میں مُبتلا تھا۔

2 ایک دفعہ ایسا ہوا کہ مال غنیمت لوٹنے والے ارام کا فوجی دستہ بنی اسرائیل کی ایک چھوٹی لڑکی کو اسیر کر کے اپنے ساتھ لے آیا اور یہ لڑکی نَعْمَان کی بیوی کے گھر میں بطور خادمہ کام کرتی تھی۔

3 اُس لڑکی نے اپنی مالکن سے کہا، ”کاش میرے آقا سامریہ کے نبی سے ملاقات کرتے تو وہ آقا کو کوڑھ کی بیماری سے شفا بخش دیتے۔“

4 اور نَعْمَان اپنے آقا شاہِ ارام کے پاس گیا اور جو کچھ بنی اسرائیل کی لڑکی نے بیان کیا تھا انہیں اطلاع دی۔

5 تَب شاہِ ارام نے نَعْمَان سے فرمایا، ”تُم ابھی اسی وقت وہاں چلے جاؤ، اور میں شاہِ اسرائیل کو ایک سفارشی خط بھی تمہارے ہاتھ بھیجوں گا۔“ لہذا نَعْمَان اپنے ساتھ تقریباً تین سو چالیس کلو چاندی، اُنہتر کلو سونا اور دس جوڑے قیمتی کپڑے لے کر روانہ ہوا

6 اور نَعْمَان جس خط کو شاہِ اسرائیل کے پاس لے کر روانہ ہوا تھا اُس کا مضمون یہ تھا: ”میں اپنے خادمِ نَعْمَان کو تمہارے پاس بھیج رہا ہوں تاکہ تُم اُسے اُس کی کوڑھ کی بیماری سے شفا بخش دو۔“

7 جَب شاہِ اسرائیل نے اُس خط کو پڑھا تو اپنے کپڑے پہاڑتے ہوئے مایوسی میں کہا، ”کیا میں خُدا ہوں، کیا میں کسی کو مار کر پھر دوبارہ زندہ کر سکتا ہوں، جو اِس شخص نے میرے پاس کسی کوڑھی کو شفا بخشنے کے لیے میرے پاس بھیجا ہے، ذرا غور تو کرو کہ یہ شخص کس طرح سے مجھ سے جھگڑا کرنے کا بہانہ تلاش رہا ہے!“

8 مگر جَب مَرَد خُدا اِلیشع نے سُنَا کہ شاہِ اسرائیل نے اپنے کپڑے

پھاڑ ڈالے تو، اُنہوں نے بادشاہ کو پیغام بھیجا: ”آپ نے اپنے کپڑے کیوں پھاڑے، آپ اُس شخص کو میرے پاس بھیج دیں تاکہ اُسے معلوم ہو جائے کہ بنی اسرائیل میں ایک نبی ہے۔“

⁹ لہذا نَعْمَانَ اپنے گھوڑوں اور رتھوں کے ساتھ روانہ ہوا اور اِلِشَعّ کے گھر کے دروازہ پر جا کر انتظار کرنے لگا۔

¹⁰ اور اِلِشَعّ نے اُسے ایک قاصد کی معرفت پیغام بھیجا، ”جاؤ، اور سات بار دریائے یردن میں غُسل کرو تب تمہارا جسم پہلے کی مانند شفایاب ہو جائے گا اور تم کوڑھ کی بیماری سے پاک صاف ہو جاؤ گے۔“

¹¹ لیکن یہ سُن کر نَعْمَانَ کافی ناراض ہو کر وہاں سے چلا گیا اور بڑبڑانے لگا، ”میں نے سوچا تھا کہ نبی ضرور باہر نکل کر میرے پاس آئیں گے اور کھڑے ہو کر یا ہوہ اپنے خُدا سے دعا کریں گے اور میرے کوڑھ کے داغ پر اپنا ہاتھ پھیر کر مجھے کوڑھ سے شفا بخشیں گے۔“

¹² یکا دَمَشَق کے دریا امانہ اور فارپر بنی اسرائیل کے سب دریاؤں سے بہتر نہیں ہیں، کیا میں اُن میں غُسل کر کے پاک صاف نہیں ہو سکتا تھا؟“ چنانچہ نَعْمَانَ مڑا اور بڑے غصہ میں وہاں سے لوٹ گیا۔

¹³ تب نَعْمَانَ کے خادِم اُس کے پاس آئے اور کہنے لگے، ”ابا جان، اگر اُس نبی نے آپ کو کوئی بڑا کام کرنے کے لیے کہا ہوتا تو کیا آپ اُسے نہ کرتے، چنانچہ جب نبی نے آپ سے فرمایا، ’غُسل کر کے پاک صاف ہو جاؤ، تو آپ کو اُن کے حکم کی تعمیل ضرور کرنی چاہئے!“

¹⁴ چنانچہ نَعْمَانَ نے اُتر کر مرد خُدا کے حکم کے مطابق دریائے

یردن میں سات دفعہ غوطے لگائے تَب اُس کا جسم پہلے کی مانند شفا یاب ہو گیا اور اُس کی جلد ایک چھوٹے لڑکے کے جسم کی مانند پاک ہو گئی اور اُسے کورہ کی بیماری سے شفا مل گئی۔

15 تَب نَعْمَان اپنے تمام دستے کے ساتھ مرد خُدا کے پاس واپس گیا۔ اور نَعْمَان الْبِشَع کے سامنے کھڑے ہو کر اُن سے مخاطب ہوا، ”اَب مَیْن واقعی جان گیا ہوں کہ بنی اسرائیل کے خُدا کے سِوا تمام رُوئے زمین پر کہیں اور کوئی دُوسرا خُدا نہیں ہے۔ اِس لَیْے اَب کرم فرما کر اپنے خادِم کا یہ ہدیہ قبول فرمائیں۔“

16 لیکن الْبِشَع نے جَوَاب دیا، ”یاہوہ کی حیات کی قِسم جِس کی میں خدمت کرتا ہوں، میں کچھ بھی قبول نہیں کروں گا۔“ اگرچہ نَعْمَان نے بہت اِصرار کیا لیکن الْبِشَع اُس کی درخواست کو نامنظور ہی کرتے رہے۔

17 تَب اَخر میں نَعْمَان نے اِلْتِجَا کی، ”مَیْن اَب سے مَنّت کرتا ہوں کہ مہربانی کر کے اپنے خادِم کو یہاں سے جِتنی مَنّی دو نِچر لے جا سکتے ہیں مجھے لے جانے دیجئے کیونکہ اَب کا یہ خادِم پھر کبھی یاہوہ کے سِوا کسی غَیْر مَعْبُود کے آگے نہ تو سوختنی نذر گزارنے گا اور نہ ہی اُنہیں کوئی قُربانی پیش کرے گا۔“

18 لیکن اِس مَسْئَلہ میں یاہوہ اَب کے خادِم نَعْمَان کو مُعاف کریں، جَب میرا آقا پرستش کے لَیْے رِمُون کے مندر میں جائے اور میرے بازو کا سہارا لے کر جھکے اور مجھے بھی رِمُون کے مندر میں جھکا پڑے، تو یاہوہ اِس بات کے لَیْے اَب کے خادِم کو مُعاف کریں۔“

19 اَلِیْشَعَ نے نَعْمَانَ سے کہا، ”جاؤ، سلامتی سے رخصت ہو۔“

اور جَب نَعْمَانَ رخصت ہو کر تھوڑی دُور نکل گیا تھا
20 تَب مَرَد خُدا اَلِیْشَعَ کے خَادِم گِیْحَازِی نے اپنے دِل میں کہا،
”میرے آقا نے تو اُس ارامی نَعْمَانَ کو یوں ہی چھوڑ دیا اور جو کچھ وہ
دینے کے لَیے لایا تھا اُسے قَبُول نہ کیا۔ یاہوہ کی حیات کی قَسَم میں
دَوڑ کر اُس کے پیچھے جاؤں گا اور اُس سے کچھ نہ کچھ تو لے ہی لوں
گا۔“

21 لَہذا گِیْحَازِی جلدی سے نَعْمَانَ کے پیچھے دَوڑا۔ جَب نَعْمَانَ نے
اُسے دَوڑتے ہوئے اُپنی طرف آتے دیکھا تو وہ اُس سے مُلاقات کے
لَیے رتھ سے اُترا اور اُس نے دریافت کیا، ”کیا سَب کچھ ٹھیک ہے؟“
22 گِیْحَازِی نے جَوَاب دیا، ”سَب کچھ ٹھیک ہے۔ میرے آقا نے
آپ سے یہ درخواست کرنے بھیجا ہے، اِفرائِیم کے پہاڑی مُلک سے
نبیوں کی جماعت سے دو نوجوان ابھی ابھی میرے پاس آئے ہیں۔ اِس
لَیے مہربانی سے اُنہیں تحفہ میں دینے کے لَیے مجھے چونتیس کلو چاندی
اور دو جوڑے کپڑے مہیا کر دیں۔“

23 نَعْمَانَ نے جَوَاب دیا، ضرور، ”ایک تالنت* ہی کیوں، خُوشی
سے دو تالنت لے جاؤ۔“ اور نَعْمَانَ نے گِیْحَازِی کو مجبور کیا کہ وہ
اُس تحفہ کو قَبُول فرمائیے۔ پھر نَعْمَانَ نے دو تالنت چاندی اور دو
جوڑے کپڑوں کو دو بوروں میں باندھا اور اپنے دو خادِموں کے سَپرِد
کیا جنہیں اُٹھا کر وہ گِیْحَازِی کے آگے آگے چلے۔

* 5:23 ایک تالنت تقریباً چونتیس کلو چاندی

24 جَبْ گِیحازی پھاڑی پر پھنچا تو اُس نے اُن خادِموں سے وہ چیزیں لے لیں اور انہیں گھر میں رکھ دیا اور اُن آدمیوں کو رخصت کر دیا، اور وہ چلے گئے۔

25 پھر گِیحازی اندر جا کر اپنے آقا اِلِشع کے سامنے کھڑا ہو گیا۔ اِلِشع نے اُس سے دریافت کیا، ”گِیحازی تُم کہاں گئے تھے؟“

گِیحازی نے جواب دیا، ”آپ کا خادم تو کہیں بھی نہیں گیا تھا۔“
26 لیکن اِلِشع نے اُس سے کہا، ”جَب وہ شخص تُم سے ملاقات کے لَیے اپنے رتھ سے نیچے اُترا تھا، تو کیا میری رُوح وہاں موجود نہ تھی، کیا یہ چاندی، کپڑے، زیتون کے باغ، انگور کے باغ، بھیڑ، بکریوں، مویشیوں، خادِموں اور خادِماؤں کے لینے کا مناسب وقت ہے؟“

27 اِس لَیے تُم اور تمہاری نسل نَعمان کے کورٹھ سے ہمیشہ مُبتلا رہے گی۔“ چنانچہ گِیحازی اِلِشع کے حُضور گویا برف کی مانند سفید کورٹھی ہو کر باہر چلا گیا۔

6

کلمہاری کا پانی پر تیرنا

1 نبیوں کی جماعت نے اِلِشع سے درخواست کی، ”دیکھئے یہ جگہ جہاں ہم آپ کی رہنمائی میں رہتے ہیں، بہت تنگ ہے۔“

2 لہذا ہمیں دریائے یردن کے کنارے جانے کی اجازت دیں۔ وہاں سے ہم میں سے ہر ایک اپنے لَیے ایک ایک بلیاں کاٹے تاکہ وہیں ہم اپنے رہنے کے لَیے گھر بنائیں۔“

تَب اِلِشع نے اجازت دی، ”جاؤ۔“

3 تَبْ اُنْ میں سے ایک نے کہا، ”مہربانی کر کے آپ بھی اپنے خادموں کے ساتھ چلیں۔“

الِيشَعّ نے جواب دیا، ”بہت خوب، میں چلوں گا۔“
4 چنانچہ الِيشَعّ اُنْ کے ساتھ روانہ ہوئے۔

اور وہ یردن کے کنارے پہنچے اور درخت کاٹنے لگے۔
5 اور جب اُنْ میں سے ایک شخص درخت کاٹ رہا تھا تو کُلهاری کا لوہا بینٹ سے نکل کر پانی میں گر پڑا۔ تَبْ وہ شخص چلا کر کہنے لگا، ”اے میرے آقا، یہ تو میں کسی سے ادھار لایا تھا!“

6 مَرْدُ خُدا نے دریافت کیا، ”وہ کہاں گری تھی؟“ جب اُس نے وہ جگہ دکھائی تو الِيشَعّ نے ایک لکڑی کاٹ کر وہاں پھینک دی جس سے لوہا پانی پر تیرنے لگا۔

7 تَبْ الِيشَعّ نے کہا، ”اُسے اُٹھالے۔“ تَبْ اُس شخص نے اپنا ہاتھ بڑھا کر کُلهاری کو اُٹھالیا۔

الِيشَعّ کا نابینا ارامیوں کو پہنسانا

8 جب شاہِ ارام بنی اسرائیل سے جنگ میں مصروف تھا۔ اور اُس نے اپنے افسران کے ساتھ صلاح مشورہ کرنے کے بعد فیصلہ کیا، ”میں فُلاں فُلاں جگہ اپنی قائم کروں گا۔“

9 مَرْدُ خُدا نے شاہِ اسرائیل کو پیغام بھیجا: ”ہوشیار رہنا، فُلاں جگہ سے مت گزرنا کیونکہ ارامی پہلے ہی وہاں پہنچ چکے ہیں۔“

10 لٰهُذَا شَاهِ إِسْرَائِيلَ مَرَدٌ خُذَا كِي بَتَائِي هُوئِي جِغَهٗ پَر جَانِے سَے باز رھتا تھَا۔ اِس طَرَحِ الْبِشْعَ نے بادشاہ کو کئی بار خبردار کِیا اور وہ اِیسی جِگھوں پَر جَانِے سَے باز رھا۔

11 چنانچہ شاہِ اِرامِ اِس واقِعہ سَے بہت غُصَّہ سَے بھَر گیا۔ اُس نے اَپنَے تَمَامِ اِفسرانِ کو بُلایا اور اُن سَے سَوال کِیا، ”کِیا تُم لوگ جُھمَے خَبر نِہیں دو گے! ہَم مِیں سَے کون شاہِ اِسرائِیل کِی طَرَف ہُے؟“

12 اُس کَے اِیکِ اِفسر نے جَواب دِیا، ”مِیرے مالکِ بادشاہ! ہَم مِیں سَے تو کوئی بَھی نِہیں ہُے لیکن الْبِشْعَ نِبی جو بنی اِسرائِیل مِیں ہُے، وہ شاہِ اِسرائِیل کو اَپ کِی اُن باتوں کِی بَھی خَبر دِیتا ہُے جو اَپ اَپنی خَواب گاہ مِیں فرماتے ہِیں۔“

13 تَب بادشاہ نے حُکم دِیا، ”جاؤ اور مَعْلُوم کرو کہ وہ نِبی کِہا ہُے تا کہ مِیں اَپنی فُوج بَھیج کر اُسے گِرَفْتار کر سَکوں۔“ لیکن خَبر مِلی کہ، ”وہ دُتَان مِیں ہُے۔“

14 تَب اُس نے گھوڑوں اور رتھوں کا اِیکِ زبردست فُوجی دستہ وہاں روانہ کِیا۔ اُنہوں نے اکر راتوں رات شہر کا محاصرہ کر لیا۔

15 جَب اِگلی صُبحِ مَرَد خُدا کا خَادِم اُٹھ کر باہر گیا تو دیکھا کہ اِیکِ فُوج اَپنَے گھوڑوں اور رتھوں کَے سَاتھ شہر کا محاصرہ کِیے ہوئے ہُے۔ تَب وہ خَادِم اکر کِہنے لگا، ”اے مِیرے مالک، اَب ہَم کِیا کریں؟“

16 الْبِشْعَ نے جَواب دِیا، ”خوف نہ کرو کیونکہ وہ جو ہمارے سَاتھ ہِیں تَعْداد مِیں اُن سَے زیادہ ہِیں جو اُن کَے سَاتھ ہِیں۔“

17 تَبِ الْيَشَعَ نے دعا کی، ”اے یاہوہ! میرے خادِم کی آنکھیں کھول دیجئے تاکہ وہ دیکھ سکے۔“ تَبِ یاہوہ نے اُس نوجوان خادِم کی آنکھیں کھولیں اور اُس نے دیکھا کہ الْيَشَعَ کے اِردگرد کی پہاڑیاں آتشی گھوڑوں اور رتھوں سے بھری پڑی ہیں۔

18 اور جَبِ اِرامی فُوجِ الْيَشَعَ کو گرفتار کرنے آگے بڑھی، تَبِ الْيَشَعَ نے یاہوہ سے دعا کی، ”اے خُدا اِس فُوج کو اَندھا کر دیں۔“ چنانچہ یاہوہ نے اُنہیں اَندھا کر دیا۔

19 پھر الْيَشَعَ نے اُس فُوج سے کہا، ”یہ وہ راستہ نہیں اور نہ ہی وہ شہر ہے۔ میرے پیچھے آؤ۔ میں تمہیں اُس شخص کے پاس لے جاؤں گا جس کی تم تلاش کر رہے ہو۔“ اور الْيَشَعَ اُنہیں سامریہ کو لے گئے۔
20 اور جَبِ وہ شہر میں داخل ہوئے تو الْيَشَعَ نے دعا کی، ”اے یاہوہ اِن آدمیوں کی آنکھیں کھول دیں تاکہ یہ دیکھ سکیں۔“ تَبِ یاہوہ نے اُن کی آنکھیں کھول دیں اور اُنہوں نے نگاہ کی تو دیکھا کہ وہ سامریہ شہر کے اَندر ہیں۔

21 جَبِ شاہِ اِسْرائیل نے اُنہیں دیکھا تو اُس نے الْيَشَعَ سے دریافت کیا، ”اے میرے باپ، کیا میں اِنہیں قتل کروں، حُکم دیجئے، کیا میں اِنہیں قتل کر دوں؟“

22 الْيَشَعَ نے جَوَاب دیا، ”نہیں، اُنہیں قتل مت کرو۔ کیا تم اُن جنگی قیدیوں کو تلوار یا کمان سے قتل کرو گے جنہیں کسی دوسرے شخص نے قید کیا ہے۔ اُن کے آگے کھانا اور پانی رکھو، تاکہ وہ کھائیں پیئیں اور پھر اپنے آقا کے پاس واپس چلے جائیں۔“

23 لہذا شاہِ اسرائیل نے اُن کے لئے ایک بڑی ضیافت کی اور جب وہ کھا پی چُکے تو اُس نے اُنہیں رخصت کیا اور وہ اپنے آقا کے پاس لوٹ گئے۔ اِس واقعہ کے بعد ارامی حملہ آوروں نے اسرائیلی علاقہ پر اپنے حملے بند کر دیئے۔

سامریہ میں قحط

24 کچھ عرصہ بعد بنِ ہدد شاہِ ارام نے اپنی تمام فوج جمع کر کے سامریہ پر حملہ کر دیا اور شہر کا محاصرہ کر لیا۔
25 اور سامریہ شہر میں اِس وقت بڑا قحط پھیل گیا۔ دشمن کی فوج نے محاصرہ جاری رکھا اور شہر کے حالات ایسے ہو گئے تھے کہ گدھے کا سر چاندی کے اسی ثاقل* میں اور ایک چوتھائی کبوتر کی بیٹ† یعنی بیج کی پھلیاں چاندی کے پانچ ثاقل‡ میں فروخت ہونے لگے۔

26 اور جب ایک دن شاہِ اسرائیل فصیل پر چھل قدمی کر رہے تھے تو ایک عورت نے اُن سے فریاد کی، ”اے میرے مالک بادشاہ! میری مدد کیجئے!“

27 بادشاہ نے جواب دیا، ”اگر یاہوہ ہی تمہاری مدد نہ کریں تو میں تمہاری کیا مدد کر سکتا ہوں، میرے پاس نہ تو کھلیاں سے کھانا اور نہ ہی مے کے حوض سے انگوری شیرہ دینے کو ہے؟“

28 بادشاہ نے اُس عورت سے دریافت کیا، ”تمہیں کیا تکلیف ہے؟“

* 6:25 چاندی کے اسی ثاقل یعنی نو سو بیس گرام † 6:25 ایک چوتھائی کبوتر کی بیٹ
‡ 6:25 چاندی کے پانچ ثاقل یعنی اٹھاون گرام
یعنی سو گرام

اُس عورت نے جواب دیا، ”اِس عورت نے مجھ سے اقرار کیا تھا،
’اَپنا بیٹا دو تاکہ آج ہم اُسے کھائیں، اور میں اپنے بیٹے کو کل تمہیں
دوں گی تاکہ اُسے ہم کھائیں۔“

29 تَب مَیں نے اَپنے بیٹے کو دیا اور ہم نے اُسے پکا کر کھایا،
اور دُوسرے دِن مَیں نے اُس سے کہا، ’اَپنا بیٹا دے تاکہ ہم اُسے
کھائیں،‘ مگر اُس نے اَپنا بیٹا کھیں چھپا دیا ہے۔“

30 جَب بادشاہ نے اُس عورت کی باتیں سُنیں تو اَپنے کپڑے پھاڑے
اور جَب وہ فصیل پر چھل قَدمی کر رہا تھا تو لوگوں نے دیکھا کہ اُن
کے جِسْم پر ٹاٹ ہے جو اُنہوں نے کپڑوں کے نیچے پہنا ہوا تھا۔
31 بادشاہ نے فرمایا، ”اگر آج شافاطَ کے بیٹے اِلیشعَ کا سر اُس کے
کندھوں پر رہ جائے تو خُدا مجھ سے ایسا بلکہ اِس سے بھی بدتر سلوک
کرے!“

32 اور اِلیشعَ اَپنے گھر میں بیٹھے ہوئے تھے اور اُن کے ساتھ شہر
کے بزرگ بھی بیٹھے ہوئے تھے۔ چنانچہ بادشاہ نے اُسی وقت ایک
قاصِد کو اِلیشعَ کے پاس بھیجا، مگر قاصِد کے آنے سے پہلے، اِلیشعَ نے
بزرگوں سے کہا، ”دیکھو، اِس خُونی نے میرا سر قلم کرنے کے لَیے
ایک قاصِد بھیجا ہے۔ دیکھو جَب وہ قاصِد آئے تو دروازہ اَندر سے
مضبوطی سے بند کر دینا اور اُسے ہرگز اَندر آنے نہ دینا کیونکہ قاصِد
کے پیچھے پیچھے اُس کا آقا بھی دَبے پاؤں چلا آ رہا ہے۔“

33 اور ابھی اِلیشعَ اُن سے یہ باتیں کر ہی رہے تھے کہ قاصِد نے
بادشاہ کے پاس آکر اُن سے کہا، ”کیونکہ یہ مُصیبت یاہوہ کی طرف

سے بھیجی گئی ہے، تو اب میں یاہوہ سے رہائی کی امید کیوں کروں؟“

7

1 تَبِ الْبِشَعِّ نَے فرمایا، ”یاہوہ کا پیغام سُنو۔ یاہوہ یوں فرماتے ہیں کہ کل اسی وقت کے قریب سامریہ کے پھاٹک پر چاندی کے ایک سِکے میں تین کِلو *میدہ اور چاندی کے ایک سِکے میں چھ کِلو جو† فروخت کیا جائے گا۔“

2 تَبِ اُس شاہی افسر نے جو بادشاہ کا خاص شخص تھا، مرد خُدا سے کہا، ”اگر خُود یاہوہ آسمان کی کھڑکیاں بھی کھول دیں، تَب بھی ایسا ہونا ممکن ہے کیا؟“

مگر الْبِشَعِّ نَے اُسے جَوَاب دیا، ”تُم خُود اِسے اَپنی آنکھوں سے تو دیکھو گے، مگر تُم اُس میں سے کچھ بھی کھانے نہ پاؤ گے۔“

محاصرہ سے آزادی

3 اُس وقت شہر کے داخلہ پھاٹک پر چار کورھی تھے۔ اُنہوں نے اَپس میں مشورہ کیا، شہر میں خُوراک ختم ہو گئی ہے، ”تو ہم یہاں بیٹھ کر اَپنی موت کا اِنظار کیوں کریں؟“

4 اگر ہم کہیں، ’ہم شہر کے اندر جائیں گے،‘ تو وہاں قَط ہے اور ہم مَر جائیں گے۔ اور اگر ہم یہاں بیٹھے رہیں تو بھی مَر جائیں گے۔ چنانچہ آؤ ہم ارامیوں کی چھاؤنی میں جائیں اور خُود کو اُن کے حوالہ

* 7:1 چاندی کے ایک سِکے میں تین کِلو تقریباً بارہ گرام † 7:1 چھ کِلو جو تقریباً نو کِلوگرام جو

کر دیں۔ اور اگر وہ رحم کھا کر ہمیں بخش دیں تو ہم زندہ رہیں گے؛ اور اگر وہ ہمیں قتل کر دیں تو کیا، ہمیں تو ویسے ہی مرنا ہی ہے۔“
 5 لہذا شام کے وقت میں وہ چاروں اٹھے اور ارامیوں کی چھاؤنی کی طرف چل دیئے۔ اور جب وہ ارامیوں کی چھاؤنی کے پاس پہنچے تو دیکھا کہ وہاں کوئی بھی نہ تھا،

6 کیونکہ یاہوہ نے ارامی فوج کو رتھوں اور گھوڑوں اور ایک لشکر جبار اُن کے نزدیک پہنچنے کی آواز سنوائی تھی۔ اس لیے اُنہوں نے آپس میں مشورت کی دیکھو، ”شاہِ اسرائیل نے ہم پر حملہ کرنے کے لیے حتیوں اور مصریوں کے بادشاہوں کو اجرت پر بلایا ہے۔“

7 لہذا ارامی فوج خوفزدہ ہو کر شام کو ہی اپنے خیمے، گھوڑے اور گدھوں کو چھوڑ کر فرار ہو گئے۔ وہ اپنی جان بچا کر اپنے کو جیسا تھا ویسا چھوڑ کر فرار ہو گئے۔

8 جب وہ چاروں کورھی چھاؤنی کے کنارے پہنچ کر ایک خیمہ میں داخل ہوئے اور وہاں اُنہوں نے جی بھر کر خوب کھایا پیا اور اپنے ساتھ چاندی، سونا اور لباس بھی اُٹھالے گئے اور لے جا کر اُنہیں ایک جگہ چھپا دیا۔ پھر وہ لوٹ کر دوسرے خیمہ میں داخل ہوئے اور اُس میں سے بھی کچھ چیزیں اُٹھائیں اور اُنہیں لے جا کر چھپا دیا۔
 9 تب اُنہوں نے آپس میں مشاورت کر کے کہا، ”ہم جو کر رہے

ہیں وہ ناگوار ہے۔ آج کا دن تو خوشخبری سنانے کا دن ہے اور ہم خاموش ہیں۔ اگر ہم صبح کی روشنی تک ٹھہرے رہیں تو ہم پر کوئی نہ کوئی سزا ضرور نازل ہوگی۔ چنانچہ آؤ ہم فوراً جا کر شاہی محل کو

خبر پہنچا دیں۔“

10 چنانچہ انہوں نے جا کر شہر کے دربانوں کو پکارا اور انہیں خبر دی کی، ”ہم ارامی چھاؤنی کے اندر گئے تھے، اور ہم نے دیکھا کہ وہاں نہ کوئی فوجی آدمی ہے، اور نہ کسی کی آواز سنائی دے رہی ہے۔ صرف بندھے ہوئے گھوڑے اور گدھے تھے مگر خیمے خالی پڑے تھے۔“

11 تب دربانوں نے بلند آواز میں پکار کر شاہی محل تک اندر خبر پہنچا دی۔

12 اور بادشاہ رات میں ہی اٹھ بیٹھا اور اپنے افسران سے فرمایا، ”میں تمہیں بتاتا ہوں کہ ارامیوں نے ہمارے ساتھ کیا کیا ہے۔ وہ خوب جانتے ہیں کہ ہم بھوکے ہیں اس لیے وہ کو چھوڑ کر میدان میں چھپ گئے ہیں۔ اور انتظار کر رہے ہیں، جب ہم شہر سے باہر نکلیں گے تو وہ ہمیں زندہ پکڑ لیں گے اور شہر پر قبضہ کر لیں گے۔“

13 تب بادشاہ کے افسران میں سے ایک نے صلاح دی، ”ہم باقی بچے ہوئے گھوڑوں میں سے پانچ کو کچھ فوجیوں کے ساتھ وہاں بھیج دیں جو شہر میں بچ گئے ہیں۔ ویسے بھی جو فوجی یہاں زندہ بچے رہ گئے ہیں ان کی حالت بھی ان تمام بنی اسرائیلی جیسی ہی ہوگی جو فنا ہونے والے ہیں۔ اس لیے یہی مناسب ہے کہ وہاں کا حال معلوم کرنے کے لیے ہم ان آدمیوں کو بھیجیں۔“

14 چنانچہ بادشاہ نے دو رتھ گھوڑوں کے ساتھ تیار کر کے انہیں ارامی فوج کا جائزہ لینے کو بھیجا اور انہوں نے رتھ بانوں کو حکم دیا، ”جاؤ اور معلوم کرو کہ کیا ہوا ہے۔“

15 اور وہ دریائے یردن تک اُن کے پیچھے گئے اور اُنہوں نے دیکھا کہ سارا راستہ کپڑوں اور جنگی سازوسامان سے بھرا پڑا ہے جسے ارامیوں نے جلدبازی میں پھینک دیا تھا۔ تَب قاصد لوٹے اور اُنہوں نے بادشاہ کو اس کی خبر دی۔

16 یہ بات سُن کر سامریہ کے لوگ باہر نکل کر ارامیوں کی چھاؤنی کو لوٹیں، چنانچہ یاہوہ کے کلام کے مطابق چاندی کے ایک سگے میں تین کلو میدہ اور چاندی کے ایک سگے میں چھ کلو جو فروخت ہونے لگا۔

17 اور بادشاہ نے اُس افسر کو جو اُن کا سب سے خاص تھا داخلہ پھاٹک کا نگران مقرر کر دیا تھا تاکہ وہ لوگوں کے مجمع کو قابو میں رکھے۔ مگر لوگوں نے اُسے پھاٹک سے نکلنے وقت افراتفری میں روند ڈالا اور وہ مر گیا۔ یہ واقعہ الیشع کے اُس پیشین گوئی کے مطابق ہوا جو اُنہوں اُس وقت کی تھی جب بادشاہ مرد خدا کے گھر گئے تھے۔

18 یہ ٹھیک ویسا ہی ہوا جیسا مرد خدا نے بادشاہ سے فرمایا تھا: ”کل اسی وقت کے قریب چاندی کے ایک سگے میں تین کلو میدہ اور چاندی کے ایک سگے میں چھ کلو جو سامریہ کے پھاٹک پر فروخت ہوگا۔“

19 اور اُس افسر نے مرد خدا سے کہا تھا کہ دیکھ، ”اگر یاہوہ آسمان کی کھڑکیاں بھی کھول دیں تَب بھی ایسا ہونا ممکن ہے کیا؟“ اور مرد خدا نے اُسے جواب دیا تھا، ”تم خود اپنی آنکھوں سے اُسے دیکھو مگر تم اُس میں سے کچھ بھی کھانے نہ پاؤ گے!“

20 لہذا اُس کے ساتھ ٹھیک ویسا ہی ہوا کیونکہ لوگوں نے اُسے

پھاٹک پر افراتفری کے دوران پاؤں تلے کُچل ڈالا جس سے اُس کی موت ہو گئی۔

8

شونمیت کو اُس کی زمین کا واپس دیا جانا

1 اور جس عورت کے بیٹے کو الیشع نے زندہ کیا تھا انہوں نے اُسے حکم دیا تھا، ”اپنے خاندان کو لے کر یہاں سے کسی دوسری جگہ روانہ ہو جاؤ کیونکہ یاہوہ نے مُلک میں قُط بھینچنے کا فرمان جاری کیا ہے جو اِس مُلک میں سات سال تک رہے گا۔“

2 تب اُس عورت نے مرد خُدا کے حکم کے مُطابق عمل کیا اور وہ اپنے خاندان کے ساتھ جا کر سات سال تک فلسطینیوں کے مُلک میں رہی۔

3 اور سات سال پورے ہونے پر وہ عورت اپنے خاندان کے ساتھ فلسطینیوں کے مُلک سے لوٹ آئی اور اپنے گھر اور اپنی زمین کی بحالی کی التجا لے کر بادشاہ کے پاس گئی۔

4 اُس وقت بادشاہ مرد خُدا کے خادم گیحازی سے باتیں کر رہے تھے اور بادشاہ نے پوچھا، ”مجھ سے اُن سب عظیم کاموں کا بیان کرو جو الیشع نے کئے ہیں۔“

5 اور گیحازی جب بادشاہ کو یہ بتا رہا تھا کہ کس طرح الیشع نے مُردہ لڑکے کو زندہ کیا عین اُسی وقت پر وہی عورت جس کے بیٹے کو الیشع نے زندہ کیا تھا اپنے گھر اور اپنی زمین کی بحالی کی التجا لے کر بادشاہ کے پاس آئی۔

گیحازی نے کہا، ”میرے مالک بادشاہ یہی وہ عورت ہے اور یہی اُس کا بیٹا ہے جس کو البشع نے زندہ کیا تھا۔“
 6 تب بادشاہ نے اُس عورت سے دریافت کیا کہ کیا یہ بات سچ ہے، تب اُس عورت نے بادشاہ کو مکمل داستان سنائی۔
 تب بادشاہ نے ایک افسر کو اس حکم کے ساتھ مقرر کر دیا، ”جو کچھ اس عورت کا تھا وہ سب کچھ اُسے لوٹا دیا جائے، اور جس دن سے وہ ملک چھوڑ کر گئی تھی، تب سے لے کر آج تک کی اُس کی زمین کی ساری فصل بھی لوٹا دو۔“

بن ہدد کا قاتل حزائیل

7 اور البشع دمشق کو روانہ ہوئے۔ اُس وقت شاہ ارام بن ہدد بیمار تھا۔ جب بادشاہ کو اطلاع کیا گیا، ”مرد خدا یہاں تشریف لائے ہیں۔“
 8 تب بادشاہ نے حزائیل کو حکم دیا، ”اپنے ساتھ ایک تحفہ لے کر مرد خدا سے ملاقات کرنے جاؤ اور اُن کی معرفت سے یاہوہ سے دریافت کرو، کیا میں اپنی اس بیماری سے شفا پاؤں گا یا نہیں؟“
 9 چنانچہ حزائیل دمشق کی نفیس ترین چیزوں سے لدے ہوئے چالیس اونٹ کے تحفے ساتھ لے کر البشع سے ملاقات کرنے گیا۔ وہاں پہنچ کر وہ البشع کے سامنے کھڑا ہو کر کہنے لگا، ”آپ کے بیٹے شاہ ارام بن ہدد نے مجھے آپ سے یہ دریافت کرنے بھیجا ہے، کیا میں اپنی اس بیماری سے شفا پاؤں گا یا نہیں؟“
 10 البشع نے اُسے جواب دیا، ”جا کر بادشاہ سے کہنا، آپ ضرور شفا پائیں گے۔“ لیکن یاہوہ نے مجھ پر یہ ظاہر کیا ہے کہ بادشاہ کی

موت یقیناً ہو جائے گی۔“
 11 تَبِ الْيَشَعَ حَزَائِيلَ كِي طَرَفِ بُكَيْكِي بَانَدِه كَر دِيكِهتے رَهے يِهَاه تَك كِه حَزَائِيلَ شَرْمَا يِگَا۔ پَهْر مَرْدِ خُدَا رُونِے لَگَے۔
 12 تَبِ حَزَائِيلَ نِے دَرِيَا فِت يِگَا، ”مِيرِے مَالِكِ آپِ كِيُونِ رُورِ هِيں؟“

الْيَشَعَ نِے جَوَابِ دِيَا، ”كِيُونَكِه مِیں جَانْتَا هُونُ كِه تُمْ كِيَا بُرَا سُلُوكِ بِنِي إِسْرَائِيلَ كِے سَاتِه كَرُوكَے۔ تُمْ اُنْ كِے قَلْعُونِ مِیں آگِي لَگَا دُوكَے، اُنْ كِے نُوْجُونُونِ كُو تَلُوَارِ سِے قَتْلِ كَرُوكَے، اُور اُنْ كِے چُھُوتَے بَچُونِ كُو زَمِينِ پَر پُشِكِ دُوكَے اُور اُنْ كِي حَامِلِه عُورْتُونِ كُو چِيرِ ڈَالُوكَے۔“
 13 حَزَائِيلَ نِے الْيَشَعَ سِے كِهَا، ”آپِ كَا يِه خَادِمِ جُو مَحْضِ اِيكِ نُكَّآ هِے، مِيرِي كِيَا مَجَالِ هِے كِه مِیں اِس طَرَحِ كِے كَامِ كُو اَنْجَامِ دُونُ؟“
 الْيَشَعَ نِے جَوَابِ دِيَا، ”يَا هُوِه نِے مُجُھِ پَر ظَاهِرِ كِيَا هِے، تُمْ اَرَامِ كِے بَادِشَاهِ بِنُوكَے۔“

14 تَبِ حَزَائِيلَ الْيَشَعَ سِے رَخِصْتِ هُوكَرِ اَپْنِے آقَا كِے پَاسِ پُھَنچَا اُور جَبِ بِنِ هَدَدِ نِے دَرِيَا فِت يِگَا، ”الْيَشَعَ نِے تُمْ سِے كِيَا فَرْمَايَا؟“ تَبِ حَزَائِيلَ نِے جَوَابِ دِيَا ”اُنُھُونِ نِے فَرْمَايَا هِے كِه آپِ ضَرُورُ شِفَا پَائِيں گَے۔“
 15 اگلے دِنِ حَزَائِيلَ نِے اِيكِ كَمْبَلِ لِيَا اُور اُسِے پَانِي مِیں بَھُگُو كَر بَادِشَاهِ كِے مُنَہِ پَر پَھِيلا دِيَا، اُور اُسِے وَهِيں رَھنِے دِيَا جَبِ تَكِ اُسِ كِي مَوْتِ نَہِ هُو گَئي۔ تَبِ حَزَائِيلَ اُسِ كِي جِگَہِ بَادِشَاهِ بِنِ گَيا۔

16 شاہِ اسرائیل احابّ کے بیٹے یورام کے دورِ حکومت کے پانچویں سال میں جب یہورام بن یہوشافاط نے بطور شاہِ یہودیہ اپنی حکمرانی شروع کی۔

17 یہورام بیس سال کا تھا جب وہ بادشاہ بنا اور اُس نے یروشلم میں آٹھ سال حکمرانی کی۔

18 اور وہ شاہانِ بنی اسرائیل کے نقشِ قدم پر چلا، اُس نے وہی کیا جیسا احابّ کے خاندان نے کیا تھا؛ کیونکہ اُس نے احابّ کی بیٹی سے شادی کی تھی۔ چنانچہ یہورام نے وہی کیا جو یاہوہ کی نظر میں بُرا تھا۔

19 پھر بھی یاہوہ اپنے خادمِ داوید کی خاطر یہوداہ کو ہلاک کرنا نہیں چاہتے تھے کیونکہ اُنہوں نے وعدہ کیا تھا کہ وہ داوید اور اُس کی نسل کے لیے ابد تک ایک چراغ قائم رکھیں گے۔

20 یہورام کے زمانہ میں اِدوم نے یہوداہ کے خلاف بغاوت کی اور اپنے اُوپر ایک بادشاہ مقرر کیا۔

21 لہذا یہورام یعنی یورام اپنے تمام رتھوں کو ساتھ لے کر ضعیب پر حملہ کرنے کے لئے روانہ ہوا۔ لیکن اِدومیوں نے اُسے اور اُس کے رتھوں کے سرداروں کو چاروں طرف سے گھیر لیا تھا، لیکن یہورام نے رات میں اُٹھ کر اِدومی فوج پر حملہ کر دیا، مگر یہورام کی فوج شکست کھا کر واپس اپنے گھر کو فرار ہو گئی۔

22 اور اِدوم آج کے دن تک یہوداہ کی اطاعت سے منحرف ہے۔ عین اسی وقت لبناہ نے بھی بغاوت کر دی تھی۔

23 کیا یہورام کے دور حکومت کے دیگر واقعات اور سب کچھ جو اُس نے کیا وہ یہوداہ کے بادشاہوں کی تواریخ میں درج نہیں ہیں؟

24 جب یہورام کی وفات ہوئی، تو اُسے اپنے آباؤ اجداد کے ساتھ داوید کے شہر میں دفن کیا گیا۔ اور اُس کی جگہ پر اُس کا بیٹا حزیاہ بادشاہ بنا۔

حزیاہ شاہ یہودیہ

25 یورام بن احاب شاہ اسرائیل کے دور حکومت کے بارہویں سال میں حزیاہ بن یہورام شاہ یہودیہ پر حکمرانی کرنے لگا۔

26 جب حزیاہ بائیس سال کا تھا جب وہ بادشاہ بنا اور اُس نے یروشلم میں ایک سال حکمرانی کی۔ اُس کی ماں کا نام عتلیاہ تھا جو شاہ اسرائیل عمری کی پوتی تھی۔

27 حزیاہ احاب کے گھرانے کی راہوں پر چلا، اور اُس نے وہی کیا جو یاہوہ کی نظر میں بُرا تھا، کیونکہ حزیاہ احاب کے گھرانے کا داماد تھا۔

28 حزیاہ یورام بن احاب کے ساتھ مل کر شاہ ارام حزائیل کے خلاف جنگ کرنے کے لیے راموت گلعاد کو گیا۔ اور ارامی فوج نے یورام کو زخمی کر دیا۔

29 لہذا اُن زخموں کے علاج کے لیے وہ یزرعیل کو لوٹ گیا۔ جو رامہ میں شاہ حزائیل کے ساتھ جنگ میں اُسے ارامی فوج کے ہاتھ سے راموت گلعاد کی جنگ میں لگے تھے۔

تَب شَاهِ يَهُودِيَهٗ اِحْزِيَاہٗ بِنِ يَهُورَامَ، يُوْرَامَ بِنِ اِحَابَّ كَے حالت کا جائزہ لینے یزرعیل گیا کیونکہ یورام بیمار تھا۔

9

شَاهِ اِسْرَائِيْلِ يَهُوْ كَا مَسْحُ يَكَا جَانَا

1 اَوْر اَلِیْشَعَّ نَبِیْ نَے نبیوں کی جماعت میں سے ایک شخص کو بلا کر حُكْم دیا، ”اپنی کمر باندھ اور تیل کی یہ کُپّی اپنے ساتھ لے کر راموت گلَعَادَ روانہ ہو جاؤ۔

2 اَوْر جَب تُم وِہاں پہنچو تو یَهُو بِنِ یَهُو شَا فَا طَّ بِنِ نَمْشِیَّ كُو تَلَا ش كَرْنَا۔ اَوْر اُس كَے كَمْرَے مِیْن جَانَا اَوْر وَہ اَپنَے دُوسْتوں كَے سَا تِہ بِیْٹْہَا هُو كَا۔ اُسَے اُس كَے سَا تِہِیوں سَے اَلْگ كَر كَے اِیك اَنْدُرُونِی كُو ٹِھَرِی مِیْن لَے جَانَا۔

3 تَب اِس كُپّی كَے تیل كُو اُس كَے سَر پَر اَنْدِیْل دِیْنَا اَوْر اَعْلَان كَرْنَا، ’یَا هُوَ یُو ن فرماتے ہیں کہ میں تمہیں بنی اسرائیل کے بادشاہ کے طور پر مسح کرتا ہوں۔‘ پھر تم دروازہ کھول کر فرار ہو جانا وہاں مت ٹھہرنا!

4 چنانچہ وہ نوجوان نبی راموت گلَعَادَ كُو گِیَا۔

5 اَوْر وَہاں پہنچ کر اُس نَے فُوج كَے افسروں كُو اِیك سَا تِہ بِیْٹْہَے پَا یَا۔ اُس نَے اَعْلَان كِیَا، ”اَے فُوج كَے سِپَہ سَا لَار مِیْرَے پَا س اَب كَے لِیَے اِیك پِیْغَام هَے۔“

یَهُو نَے دَرِیَا ف ت كِیَا، ”ہم مِیْن سَے كَس كَے لِیَے هَے؟“

نَبِی نَے جَوَاب دِیَا، ”اَے فُوج كَے سِپَہ سَا لَار، اَب كَے لِیَے۔“

6 اس پر یہو اٹھ کھڑا ہوا اور کمرے کے اندر گیا۔ تب اُس نبی نے وہ تیل اُس کے سر پر اُنڈیل دیا اور اعلان کیا، ”یاہوہ، بنی اسرائیل کے خُدا کا یہ فرمان ہے: ’میں نے تمہیں یاہوہ کی قوم بنی اسرائیل کا بادشاہ ہونے کے لئے مَسح کیا ہے۔“

7 اور تم اپنے آقا احاب کے گھرانے کو نیست و نابود کر دینا تاکہ میں اپنے خادموں، نبیوں کے خُون کا اور یاہوہ کے سارے خادموں کے خُون کا انتقام لوں جنہیں ایزبل نے بہایا تھا۔

8 کیونکہ احاب کا سارا گھرانہ فنا ہو جائے گا، میں احاب کی نسل میں سے ہر شخص کو خواہ وہ غلام ہو یا آزاد اسرائیل میں سے نیست و نابود کر دوں گا۔

9 میں احاب کے گھرانے کو بُرعام بن نباط کے گھرانے کی مانند اور بعشا بن اخیاہ کے گھرانے کی مانند کر دوں گا۔

10 اور ایزبل کو یزرعیل کے کھیت میں کتے کھائیں گے اور اُسے دفن کرنے والا وہاں کوئی نہ ہوگا۔“ تب وہ نبی دروازہ کھول کر وہاں سے فرار ہو گیا۔

11 جب یہو اپنے ساتھی سرداروں کے پاس باہر آیا، تو وہ اُس سے دریافت کرنے لگے، ”کیا سب کچھ ٹھیک ہے، یہ پاگل شخص تمہارے پاس کیوں آیا تھا؟“

یہو نے اُنہیں جواب دیا، ”تم اُس شخص سے اور اُس کی باتوں سے خوب واقف ہو۔“

12 اُنہوں نے کہا، ”نہیں، نہیں، ہم نہیں جانتے ہیں۔ ہمیں سچ سچ سب بتاؤ۔“

یہو نے جواب دیا، ”نبی نے مجھ سے یوں کہا: ’یَا هُوَ یُوں فرماتے ہیں: میں نے تمہیں بنی اسرائیل کا بادشاہ ہونے کے لئے مَسَح کیا ہے۔‘“

¹³ یہ سنتے ہی انہوں نے فوراً اپنی اپنی چادر اُتار کر اُسے یہو کے سامنے سیڑھیوں پر بچھا دی اور پھر انہوں نے نرسنگے کے ساتھ اعلان کیا، ”یہو بادشاہ ہے۔“

یہو کا یہورام اور احزیاء کو قتل کرنا

¹⁴ لَٰهُدَا یِہو بن یہوشافاط بن نمشی نے یہورام کے خلاف سازش کی۔ اُس وقت یہورام اور بنی اسرائیل کے سارے شخص شاہ ارام حزائیل کے ڈر سے راموت گلعاد کی حفاظت میں لگے ہوئے تھے

¹⁵ مگر یہورام بادشاہ ارامی فوج اور شاہ ارام حزائیل کے ساتھ جنگ میں زخمی ہو گیا تھا اور اُن زخموں کے علاج کے لیے وہ یزرعیل لوٹ آیا تھا۔ اور یہو نے یہ اعلان کیا، ”اگر تم سب کی یہی مرضی ہے کہ اب میں بادشاہ بنوں، تو کسی کو بھی شہر سے نکلنے مت دینا کہ وہ یزرعیل جا کر یہ خبر دے سکے۔“

¹⁶ تب یہو اپنے رتھ پر سوار ہو کر یزرعیل روانہ ہوا کیونکہ یہورام وہیں آرام کر رہا تھا اور احزیاء شاہ یہودیہ اُس کی خیریت معلوم کرنے وہاں آیا ہوا تھا۔

¹⁷ جب یزرعیل کے برج پر معین نگہبان نے یہو اور اُس کے فوجیوں کو قریب آتے دیکھا تو وہ پکار پکار کر کہنے لگا، ”میں کچھ فوجیوں کو آتے دیکھ رہا ہوں۔“

یہورام نے حکم دیا، ”ایک گھڑسوار کو اُن سے ملاقات کرنے اور دریافت کرنے کے لیے بھیجو، ’کیا سب خیریت ہے اور تم لوگ امن کے ساتھ آ رہے ہو؟‘“

18 تب ایک گھڑسوار یہو سے ملاقات کرنے روانہ ہوا اور اُس نے یہو سے دریافت کیا، ”بادشاہ یوں فرماتے ہیں، ’کیا تم امن کے ساتھ آ رہے ہو؟‘“

یہو نے جواب دیا، ”تمہیں امن سے کیا لینا دینا؟ بس تم میرے پیچھے ہو لو۔“

تب نگهبان نے اطلاع دی، ”قاصد اُن کے پاس پہنچ تو گیا ہے لیکن وہ واپس نہیں آ رہا۔“

19 تب بادشاہ نے دوسرے گھڑسوار کو بھیجا۔ جب وہ اُن کے پاس پہنچا تو اُس نے کہا، ”بادشاہ یوں فرماتے ہیں، ’کیا سب امن ہے اور تم لوگ امن کے ساتھ آ رہے ہو؟‘“

یہو نے جواب دیا، ”تمہیں امن سے کیا لینا دینا؟ بس تم میرے پیچھے ہو لو۔“

20 نگهبان نے دوبارہ اطلاع دی، ”دوسرا گھڑسوار اُن کے پاس پہنچ تو گیا ہے لیکن وہ بھی واپس نہیں آ رہا۔ ہاں ایک رتھ آتا دکھائی دے رہا ہے گویا نمشی بن یہو ہانک رہا ہو کیونکہ وہ ایک پاگل کی طرح رتھ ہانگتا ہے۔“

21 تب یہورام نے حکم دیا، ”فوراً میرا رتھ تیار کرو،“ اور جب اُسے تیار کر دیا گیا تب شاہ اسرائیل یورام اور شاہ یہودہ احزیاہ دونوں ہی

اپنے اپنے رتھوں پر سوار ہو کر یہو سے ملاقات کرنے نکل پڑے اور یزرعیلی نبوت کے کہیت میں یہو سے اُن کی ملاقات ہوئی۔
 22 یہو کو دیکھتے ہی یہورام نے اُس سے دریافت کیا، ”یہو کیا تم لوگ امن کے ساتھ آ رہے ہو؟“

یہو نے جواب دیا، ”جَب تک تمہاری ماں یزبیل کی سرپرستی میں بت پرستی اور جادوگری کی فراوانی ہے، تب تک امن کیسے ہوگا؟“
 23 تب یہ سنتے ہی یہورام نے گھوڑوں کی باگ موڑ کر فرار ہوتے ہوئے احزیآہ کو پکار کر کہا، ”بغاوت احزیآہ! بغاوت۔“

24 تب یہو نے پوری طاقت سے اپنی کان کھینچی اور یہورام کے دونوں شانوں کے درمیان تیر مارا جس نے یہورام کا دل چیر ڈالا اور وہ اپنے رتھ میں ہی فوراً گر پڑا۔

25 تب یہو نے اپنے رتھ کے سردار بدقر کو حکم دیا، ”اُسے اٹھا کر یزرعیلی نبوت کے کہیت میں پھینک دو۔ یاد کرو جَب میں اور تم دونوں مل کر اُس کے باپ احاب کے پیچھے پیچھے رتھوں میں سوار ہو کر جا رہے تھے تو یاہوہ نے اُس کے متعلق یہ نبوت کی تھی:

26 ٹھیک جس طرح کل میں نے نبوت اور اُس کے بیٹوں کا خون جتے دیکھا تھا، یقیناً میں اسی کہیت میں تجھے بدلہ دوں گا۔ اِس لیے اب یاہوہ کے فرمان کے مطابق اُسے اٹھا کر اسی کہیت میں پھینک دو۔“

27 جَب شاہ یہودیہ احزیآہ نے یہ سب دیکھا تو وہ بیت ہگان شہر کی سمت میں فرار ہونے لگا۔ یہو نے اُس کا تعاقب کیا اور چلائے

هُوئے حُکم دیا، ”اِسے بھی تیروں سے مار ڈالو!“ اور یہو کی فوج نے احزیآہ کو گر کی چڑھائی پر چڑھتے ہوئے اِلبِعام کے نزدیک اُسے اُس کے رتھ میں زخمی کر دیا لیکن وہ مگدو کی طرف فرار ہو گیا جہاں پہنچ کر اُس کی وفات ہو گئی۔

28 اور اُس کے خادم اکر اُسے اُس کے رتھ میں یروشلم لے گئے اور اُسے داوید کے شہر میں اُس کے آباؤ اجداد کے ساتھ دفن کر دیا۔
29 احاب بن یورام کے دورِ حکومت کے گیارہویں سال میں احزیآہ نے یہودیہ پر حکمرانی کرنا شروع کیا تھا۔

ایزبیل کا قتل

30 اور جب یہویرعیل شہر پہنچا تو ایزبیل کو سارا واقعہ معلوم چلا۔ اُس نے اپنی آنکھوں میں سُرْمہ لگایا، اپنے بال سنوارے اور کھڑکی سے باہر کا نظارہ دیکھنے لگی۔

31 اور جو وہی یہو پھاٹک میں داخل ہوا، تو ایزبیل نے اُس سے دریافت کیا، ”اے زمری اپنے آقا کے قاتل، سب خیریت ہے؟“

32 تب اُس نے کھڑکی کی طرف نظر اٹھا کر دریافت کیا، ”میری طرف کون کون ہے؟“ تب دو تین خواجہ سراؤں نے نیچے اُس کی طرف دیکھا۔

33 یہو نے حُکم دیا، ”اُسے نیچے پھینک دو!“ چنانچہ انہوں نے اُسے اٹھا کر نیچے پھینک دیا۔ اور اُس کے خُون کی چھینٹے دیوار پر اور گھوڑوں پر پڑے اور گھوڑوں نے اُسے روند ڈالا۔

34 پھر یہو شاہی محل کے اندر گیا اور اُس نے کہایا پیا اور پھر حکم دیا، ”اُس لعنتی عورت کو اٹھا کر اُسے دفن کر دو کیونکہ وہ شہزادی ہے۔“

35 لیکن جب وہ اُسے دفن کرنے کی غرض سے باہر نکلے تو انہیں ایزبل کی کھوپڑی، اُس کے پاؤں اور ہاتھوں کے سوا اور کچھ نہ ملا۔ 36 چنانچہ وہ لوٹ آئے اور یہو کو خبر دی، ”یہ تَشَبہ شہر کے باشندے ایلیاہ کی نبوت کے مطابق ہوا ہے، جو یاہوہ نے اپنے بندہ کی معرفت فرمایا تھا: یزرعیل کے کہیت میں کتے ایزبل کا گوشت کھائیں گے۔

37 اور ایزبل کی لاش یزرعیل کے کھلے میدان میں کہیت کے گوبر کی طرح پڑی رہے گی یہاں تک کہ کوئی نہ کہے گا، ’یہ ایزبل ہے۔‘“

10

احاب کے گھرانے کی تباہی

1 سامریہ میں احاب کے گھرانے کے سترینٹے تھے لہذا یہو نے سامریہ میں یزرعیل کے افسران، بزرگوں اور احاب کے بیٹوں کے سرپرستوں کو خطوط بھیجے جس میں یہ لکھا ہوا تھا،

2 ”چونکہ تمہارے آقا کے بیٹے تمہارے پاس ہیں اور تمہارے پاس رہتے اور گھوڑے، ایک قلعہ بند شہر اور ہتھیار بھی ہیں لہذا جو ہی تمہیں یہ خط ملے،

3 اپنے آقا کے بیٹوں میں سب سے اچھے اور لائق کو منتخب کر اُس کے باپ کے تخت پر تخت نشین کر دو اور پھر اپنے آقا کے گھرانے کے لیے جنگ کرنے کو تیار ہو جاؤ۔“

4 لیکن وہ دہشت زدہ ہو کر کہنے لگے، ”جَب دو بادشاہ مل کر اُس کا مُقابلہ نہ کر سکے تو ہم کیسے کر سکیں گے؟“

5 لہذا شاہی محل کے دیوان، شہر کے حاکم اور بزرگوں، اور شہزادوں کے سرپرستوں نے یہو کو یہ پیغام بھیجا: ”ہم سب آپ کے خادم ہیں اور جو کچھ آپ فرمائیں گے ہم وہی کریں گے اور ہم کسی کو بادشاہ نہیں بنائیں گے اور جو کچھ آپ کی نظر میں بہتر ہے آپ وہی کریں۔“

6 تب یہو نے انہیں ایک دوسرا خط لکھ کر بھیجا، ”بہت خوب! اگر تم سب میری طرف ہو اور میرا حکم مانو گے تو اپنے آقا کے بیٹوں کے سر لے کر کل یزرعیل میں اسی وقت میرے پاس آ جاؤ۔“

اُس وقت بادشاہ کے ستر شہزادے شہر کے نامور لوگوں کی سرپرستی میں رہ کر پرورش پا رہے تھے۔

7 جیسے ہی انہیں یہو کا خط ملا، انہوں نے بادشاہ کے تمام ستر شہزادوں کو لے جا کر قتل کر دیا اور ان کے سر ٹوکریوں میں رکھ کر یزرعیل میں یہو کے پاس بھیج دیئے۔

8 جَب قاصد آیا تو اُس نے یہو کو خبر دی، ”وہ بادشاہ کے شہزادوں کے سر لائے ہیں۔“

تب یہو نے حکم دیا، ”تم ان سروں کے دو ڈھیر بنا کر شہر کے پھاٹک پر صبح تک کے لئے رکھ دو۔“

9 اور اگلی صبح یہو باہر گیا اور کھڑے ہو کر سارے مجمع سے مخاطب ہوا، ”آپ سب بے قصور ہیں۔ میں نے ہی اپنے آقا کے خلاف سازش کی اور انہیں مار ڈالا لیکن ان ستر شہزادوں کا قتل کس نے کیا ہے؟“

10 لہذا جان لو کہ احابّ کے گھرانے کے خلاف یاہوہ کی فرمائی ہوئی کوئی بھی بات خالی نہیں جائے گی کیونکہ جو کچھ یاہوہ نے اپنے خادم ایلّیّہ کی معرفت فرمائی تھی اُسے یقیناً پورا کر دیا ہے۔“

11 یہ کہتے ہوئے یہو نے اُن سب کو بھی جو احابّ کے گھرانے سے تعلق رکھتے تھے اور یزرعیل میں رہتے تھے قتل کر دیا۔ اور اُس نے احابّ کے خاندان کے باقی بچے مخصوص آدمیوں، قریبی دوستوں اور اُس کے کاہنوں کو بھی قتل کر ڈالا یہاں تک کہ احابّ کے خاندان میں ایک بھی شخص زندہ نہ بچا۔

12 پھر یہو وہاں سے سامریہ کے لئے روانہ ہوا، اور راستہ میں جب وہ چرواہوں کے بیتِ اِقْد نام کی جگہ میں تھا،

13 تب اُس کی ملاقات شاہِ یہودیہ احزیّہ کے کچھ رشتہ داروں سے ہوئی۔ یہو نے اُن سے دریافت کیا، ”آپ لوگ کون ہیں؟“

اُنہوں نے جواب دیا، ”ہم احزیّہ کے رشتہ دار ہیں اور ہم یہاں آئے ہیں کہ بادشاہ اور مادرِ ملکہ کے گھرانے کی خیریت معلوم کر سکیں۔“

14 یہو نے اپنے آدمیوں کو حکم دیا، ”انہیں زندہ پکڑ لو۔“ چنانچہ اُنہوں نے تقریباً بیالیس اشخاص کو زندہ پکڑا اور اُنہیں بیتِ اِقْد کے کوٹیں کے پاس لے جا کر قتل کر دیا۔ اور یہو نے اُن میں سے ایک کو بھی زندہ نہ چھوڑا۔

15 پھر جب یہو وہاں سے رخصت ہوا تو اُس کی ملاقات یونادابّ بن ریحابّ سے ہوئی، جو اُس کے استقبال کو آ رہا تھا۔ یہو نے اُسے

سلام کرنے کے بعد پوچھا، ”کیا تم مجھ سے متفق ہو جیسا کہ میں تم سے ہوں؟“

یوناداب نے جواب دیا، ”بے شک ہاں، میں آپ سے متفق ہوں۔“
تب یہو نے فرمایا، ”اگر ایسا ہے تو اپنا ہاتھ میری طرف بڑھاؤ۔“
چنانچہ جب اُس نے اپنا ہاتھ بڑھایا تو یہو نے اُسے اپنے رتھ پر چڑھا لیا۔

16 اور یہو نے اُس سے فرمایا، ”میرے ساتھ چل اور میری غیرت کو جو یاہوہ کے لیے ہے اپنی آنکھوں سے دیکھ۔“ تب یوناداب اور یہو رتھ پر سوار ہو کر روانہ ہوئے۔

17 جب یہو سامریہ میں آیا تو اُس نے جیسا کہ یاہوہ نے ایلہاہ کی معرفت احاب کے خاندان کے بارے میں فرمایا تھا احاب کے خاندان کے سبھی بچے ہوئے لوگوں کو جو سامریہ میں تھے مار ڈالا؛ اُس نے انہیں نیست و نابود کر دیا۔

بعل کے کاہنوں کا قتل

18 تب یہو نے سب لوگوں کو جمع کیا اور اُن سے فرمایا، ”احاب نے تو بعل کی تھوڑی پرستش کی لیکن یہو اُس کی زیادہ پرستش کرے گا۔“
19 چنانچہ اب تم بعل کے سب نبیوں، اُس کے تمام خادموں اور کاہنوں کو بلاؤ اور اُن میں سے کوئی بھی غیر حاضر نہ رہے کیونکہ میں بعل کے لیے ایک بڑی قربانی کرنے والا ہوں اور جو کوئی غیر حاضر رہے وہ زندہ نہ بچے گا۔“ مگر یہ یہو کی سازش تھی کہ بعل کے سب پرستار کو نیست و نابود کر دے تاکہ کوئی بھی زندہ نہ بچے۔

20 تَب یہو نے فرمان جاری کیا، ”بعل کے اعزاز میں ایک خاص جلسہ کا اعلان کرو۔“ لہذا انہوں نے سب جگہ منادی کر دی۔
 21 اور یہو نے تمام بنی اسرائیل میں سے بعل کے تمام پرستار کو بلا لیا اور کوئی بھی غیر حاضر نہ تھا۔ اور ان سب کا بعل کے مندر میں ہجوم جمع ہوا اور بعل کے تمام پرستار سے مندر ایک سرے سے دوسرے سرے تک پوری طرح سے بھر گیا۔

22 اور یہو نے توشہ خانہ کے نگران کو حکم دیا، ”بعل کے تمام پرستار کے لیے لباس لے آؤ۔“ چنانچہ وہ ان کے لیے لباس لے آئے۔
 23 تَب یہو اور یوناداب بن ریخاب بعل کے مندر میں داخل ہوئے اور یہو نے بعل کے پرستار سے فرمایا، ”اپنے چاروں طرف دیکھو اور اطمینان کر لو کہ یہاں یاہوہ کے خادموں میں سے تو کوئی تمہارے درمیان موجود نہیں، صرف بعل کے پرستار ہی موجود ہیں۔“

24 چنانچہ انہوں نے قربانی اور سوختنی نذریں گرانے کا کام اندر جا کر شروع کیا اور یہو نے باہر اسی شخص مقرر کئے ہوئے تھے جنہیں اُس نے یہ ہدایت دی تھی: ”اگر تم میں سے کوئی ان آدمیوں کو جنہیں میں تمہارے ہاتھ میں سپرد کر رہا ہوں، کسی کو بھی بچ کر فرار ہونے دے گا تو، اُن کی جان کے بدلے اُسے اپنی جان دینی پڑے گی۔“

25 تَب جو وہی یہو نے سوختنی نذریں گرانے کا کام ختم کیا، اُس نے پہرے داروں اور شاہی افسران کو حکم دیا: ”اندر داخل ہو کر سب کو قتل کر دو، اور ایک بھی بچنے نہ پائے۔“ چنانچہ انہوں نے سب

کو تلوار سے قتل کر دیا اور پہرے داروں اور شاہی افسران نے اُن کی لاشیں باہر پھینک دیں۔ تب وہ بعل کے بتکدے کے اندرونی کمرے میں گئے۔

²⁶ اور وہاں سے انہوں نے بعل کے مندر کے مقدس ستون کو اکھاڑ کر باہر لا کر جلا دیا۔

²⁷ انہوں نے بعل کے مجسمے کو پوری طرح سے نیست و نابود کر دیا اور بعل کے مندر کو ڈھا دیا اور لوگ آج تک اُسے بطور بیت انحلال استعمال کر رہے ہیں۔

²⁸ اس طرح یہو نے بعل کی پرستش کو بنی اسرائیل کے درمیان سے نیست و نابود کر دیا۔

²⁹ تاہم یہو یربعام بن نباط کے گناہوں سے جن میں اُس نے بنی اسرائیل کو بھی ملوث کر دیا تھا باز نہ آیا یعنی اُس نے سونے کے پچھڑوں کی پرستش سے جو بیت ایل اور دان میں تھے کٹارہ نہیں کیا۔

³⁰ اور یاہوہ نے یہو سے فرمایا، ”چونکہ تم نے جو کچھ میری نظر میں درست ہے وہی کام کیا ہے اور احاب کے گھرانے کے ساتھ جیسا میں کرنا چاہتا تھا ویسا ہی کیا ہے اس لیے تمہاری اولاد چوتھی پشت تک بنی اسرائیل کے تخت پر تخت نشین رہے گی۔“

³¹ مگر یہو نے پورے دل سے اسرائیل کے خدا یاہوہ کے آئین پر عمل نہیں کیا۔ اُس نے یربعام کے گناہوں سے کٹارہ نہ کیا جن میں اُس نے بنی اسرائیل کو بھی ملوث کر دیا تھا۔

³² یہو کے دور حکومت میں ہی یاہوہ نے بنی اسرائیل کی سرحد کو کم کرنا شروع کر دیا تھا اور حزائیل نے بنی اسرائیل کی تمام علاقوں کو فتح کر لیا تھا۔

³³ یردن کے مشرقی علاقے سے لے کر پورا گلعاد، گاد، روبن اور منشہ کا علاقہ، عروعر سے ارنون کی وادی تک یعنی گلعاد سے باشان تک کا سارا علاقہ حزائیل نے فتح کر لیا تھا۔

³⁴ اور کیا یہو کے دور حکومت کے دیگر واقعات اور فتوحات وہ سب جو اُس نے کیا اُس کا ذکر بنی اسرائیل کے بادشاہوں کی تواریخ کی کتاب میں درج نہیں ہے؟

³⁵ اور یہو اپنے آباؤ اجداد کے ساتھ سو گیا اور سامریہ میں دفن کیا گیا اور اُس کی جگہ پر اُس کا بیٹا یہوآحاز بادشاہ بنا۔
³⁶ یہو نے سامریہ میں اسرائیل پر اٹھائیس سال تک حکمرانی کی۔

11

عتلیاہ اور یوآش

¹ جب احزیاہ کی ماں عتلیاہ کو معلوم ہوا کہ اُس کے بیٹے کی موت ہو چکی ہے تو اُس نے جا کر شاہی گھرانے کے تمام لوگوں کو ہلاک کر ڈالا۔

² مگر یہورام بادشاہ کی بیٹی اور احزیاہ کی بہن یہوشیب نے احزیاہ کے بیٹے یوآش کو اُن شہزادوں کے درمیان سے جو قتل کئے جانے والے تھے چرا کر وہاں سے دور لے گئی۔ اور یوآش کو اور اُس کی دایہ کو عتلیاہ سے بچانے کے لیے ایک کوٹھری میں چھپا دیا۔ لہذا اُس کا قتل نہیں کیا گیا۔

³ اور جب تک عتلیاہ مُلک میں حکمران رہی یوآش اپنی دایہ سمیت چھ سال تک یاہوہ کے بیت المقدس میں چھپا رہا۔

4 عتلیاہ کے دَوْرِ حُکومت کے ساتویں سال میں یہویداع نے سَو سَو آدمیوں کے دستوں کے سرداروں، کاریوں یعنی شاہی محافظوں اور مُقرر پھرے داروں کو بلوایا اور انہیں اپنے پاس یاہوہ کے بیت المقدس میں جمع کیا۔ تَب یہویداع نے اُن کے ساتھ ایک عہد کیا اور یاہوہ کے بیت المقدس میں انہیں قَسَم کھلائی، پھر اُس کے بعد بادشاہ کے بیٹے کو انہیں دکھایا۔

5 تَب یہویداع نے انہیں حُکم دیا، تمہیں یہ کام کرنا ہے، تم جو تین دستے میں ہو، ”تم میں سے ایک تہائی فوجی جو سبت پر یہاں کام کرنے آتے ہیں، وہ شاہی محل پر پہرا دیں گے۔

6 اور دوسری ایک تہائی دستہ صُور نام کے پھاٹک پر اور تیسری ایک تہائی دستہ پھرے داروں کے پیچھے کے پھاٹک پر پہرا دینا اس طرح تم بیت المقدس کی حفاظت کرنا۔

7 اور تمہارے دو دستے جو عام طور پر سبت کو فارغ ہو جاتے ہیں، وہ بادشاہ کے آس پاس رہ کر یاہوہ کے بیت المقدس کی نگہبانی کریں۔

8 تم اپنے اپنے ہاتھوں میں ہتھیار لیے ہوئے بادشاہ کو چاروں طرف سے گھیرے رہنا، اور جو کوئی تمہاری صفوں کے نزدیک آئے وہ ضرور قتل کر دیا جائے۔ اور جہاں بھی بادشاہ آئیں یا جائیں تم اُن کا تحفظ کرنا۔“

9 اور سَو سَو کے دستوں کے سرداروں نے ویسا ہی کیا جیسا کہ یہویداع کاہن نے انہیں حکم دیا تھا۔ اور ہر ایک سردار نے اپنے

آدمیوں کو جن کو سبت کے دن اندر آکر پہرا دینے اور پہرا دے کر فارغ ہونے کی باری تھی وہ انہیں اپنے ساتھ لے کر یہویادع کاہن کے پاس گئے۔

10 تب کاہن نے داوید بادشاہ کے نیزے اور سپریں جو یاہوہ کے بیت المقدس میں تھیں ان سرداروں کو دیں

11 تب ہر ایک محافظ دستہ اپنے ہاتھ میں ہتھیار لیے ہوئے بیت المقدس اور مذبح کے قریب جنوبی جانب سے لے کر شمالی جانب تک بادشاہ کے اردگرد کھڑے ہو گئے۔

12 پھر یہویادع کاہن بادشاہ کے بیٹے کو باہر لا کر اُس کے سر پر تاج رکھا اور خدا کے عہد کی ایک نقل اُسے دی اور اُس کا مسح کر کے بادشاہ ہونے کا اعلان کیا۔ اور لوگوں نے تالیاں بجائیں اور بلند آواز سے نعرہ لگایا، ”بادشاہ سلامت رہے!“

13 جب عتلیاہ نے محافظ دستہ اور لوگوں کا شور وغل سنا تو وہ یاہوہ کے بیت المقدس میں لوگوں کے درمیان آئی؛

14 اور اُس نے دیکھا کہ بادشاہ حسبِ دستور ستون کے پاس کھڑا ہے اور افسر اور نرسنگا پھونکنے والے بادشاہ کے قریب کھڑے ہیں اور ملک کے تمام لوگ خوشی منا رہے اور نرسنگے پھونک رہے ہیں۔ تب عتلیاہ نے اپنے کپڑے پہاڑے اور چلا کر کہا، ”غداری! غداری!“

15 تب یہویادع کاہن نے سو سو کے دستوں کے فوجی سرداروں کو حکم دیا: ”اُسے صفوں کے پیچ سے نکال کر باہر لے آؤ اور اگر کوئی اُسے بچانے کی کوشش کرے تو انہیں تہ تیغ کر دو۔“ کیونکہ کاہن

نے حُکم دے رکھا تھا، ”عتلیّآہ کا قتل یاہوہ کے بیت المُقدّس کے اندر نہ کیا جائے۔“

16 لہذا فوجی سرداروں نے عتلیّآہ کو باہر جانے کو مجبور کیا اور جب وہ گھوڑوں کے لئے مُقرر پھاٹک سے ہو کر شاہی محل کے میدان میں داخل ہوئی تو وہاں اُسے قتل کر دیا گیا۔

17 اور یہویداع نے اِس موقع پر یاہوہ اور بادشاہ اور لوگوں کے درمیان یہ عہد باندھا کی وہ صرف یاہوہ کے لوگ ہوں گے۔ اور یہویداع نے بادشاہ اور لوگوں کے درمیان بھی ایک عہد قائم کرایا۔

18 اور مُلک کے سب لوگ بعل کے مندر گئے اور اُسے پوری طرح سے نیست و نابود کر ڈالا اور اُس کے مذبحوں اور بتوں کو چمکا چور کر دیا اور بعل کے کاہن متان کو مذبحوں کے سامنے قتل کر دیا۔

تب یہویداع کاہن نے یاہوہ کے بیت المُقدّس کے لئے مُحافظ مُقرر کئے۔

19 اور اُس نے سو سو آدمیوں کے دستوں کے سرداروں اور کاریوں یعنی شاہی مُحافظوں اور پہرے داروں اور مُلک کے تمام لوگوں کو ساتھ لیا اور وہ باہم مل کر بادشاہ کو اپنی حِفَظت میں یاہوہ کے بیت المُقدّس سے لے کر آئے اور پہرے داروں کے پھاٹک سے گزر کر شاہی محل میں داخل ہوئے اور پھر بادشاہ تَحْتِ شاہی پر تَحْتِ نشین ہوئے۔

20 تب مُلک کے تمام لوگوں نے خوشی منائی اور شہر میں اَمَن قائم ہو گیا۔ کیونکہ عتلیّآہ شاہی محل میں تہ تیغ کی جا چکی تھی۔

21 جَب یُوآش* سات سال کا تھا تَب وہ حُکومت کرنے لگا۔

12

یُوآش کا بیت المقدس کی مرمت کرنا

1 یہو کے حکمرانی کے ساتویں سال میں یُوآش یا یُوآش نے حکمرانی کرنا شروع کیا اور اُس نے یروشلم میں چالیس سال حکمرانی کی۔ اُس کی ماں کا نام ضبیاہ تھا جو بیرشبع کی تھی۔

2 یُوآش نے تا عمر جَب تک یہویادع کاہن اُسے تعلیم و ہدایت دیتا رہا وہی کام کیا جو یاہوہ کی نظر میں درست تھا۔

3 تو بھی اونچے مقامات ڈھائے نہ گئے اور لوگ وہاں قربانیاں گزانتے اور بخور جلاتے رہے۔

4 اور ایک دن شاہ یُوآش نے کاہنوں کو حکم دیا، ”مقدس نذرانے کی وہ سب نقدی جمع کرو جو یاہوہ کے بیت المقدس میں لائی جاتی ہے چاہے وہ نقدی ہر شخص کے مردم شماری کا ہو، چاہے وہ نقدی ذاتی منتوں سے حاصل ہوا ہو یا جو رضا کا نذرانہ بیت المقدس میں لائی گئی ہو۔“

5 کاہن خزانچی سے نقدی لے کر اُن سے بیت المقدس میں جہاں کہیں درازیں دکھائی دیں، اُن کی مرمت کے لیے استعمال کیا جائے۔“

6 مگر شاہ یُوآش کے تیسویں سال تک کاہنوں نے بیت المقدس کی درازوں کی مرمت کا کوئی بھی کام نہ کیا تھا۔

* 11:21 یُوآش دوسرا نام یُوآش

7 اس لیے شاہِ یوآش نے یہویادع کاہن اور دیگر کاہنوں کو طلب کر کے اُن سے دریافت کیا، ”آپ لوگ بیت المقدس کی دراڑوں کی مرمت کا کام کیوں نہیں کروا رہے ہیں؟ چنانچہ اب اپنے جان پہچان والے خزانچی سے نقدی لینا بند کر دو، تاکہ وہ اُس نقدی کا استعمال مرمت کے کام میں لگایا جائے۔“

8 پس کاہنوں نے منظور کر لیا کہ نہ تو وہ لوگوں سے آئندہ نقدی جمع کریں گے اور نہ وہ خود بیت المقدس کی مرمت کریں گے۔“

9 تب یہویادع کاہن نے ایک صندوق لے کر اُس کے ڈھکنے میں ایک سوراخ کر کے اُسے یاہوہ کے بیت المقدس کے دروازہ کے داہنی طرف جہاں سے لوگ داخل ہوتے تھے، مذبح کے پاس رکھ دی وہ کاہن جو دروازہ پر نگہبان تھے، یاہوہ کے بیت المقدس میں آتے ساری نقدی کو اُسی صندوق میں ڈال دیتے تھے۔

10 اور جب وہ دیکھتے تھے کہ صندوق میں چاندی کے سگے بھر گئے ہیں تو شاہی منشی اور اعلیٰ کاہن آکر اُس نقدی کو تھیلے میں بھرتے اور یاہوہ کے بیت المقدس میں آئی نقدی کی گنتی کر لیتے تھے۔

11 اور نقدی کی گنتی کے بعد انہیں وزن کیا جاتا تھا اور یہ اُن تعمیراتی نگرانوں کو مہیا کر دیا جاتا تھا جو اصل میں بیت المقدس کی مرمت کے کام پر مقرر تھے اور وہ اُس نقدی سے اُن بڑھٹیوں اور معماروں کو مزدوری ادا کرتے تھے جو یاہوہ کے بیت المقدس میں مرمت کا کام کرتے تھے۔

12 یہ تعمیراتی نگران معماروں اور سنگ تراشوں کی مزدوری، لکڑی

اور تراشے ہوئے پتھروں کا اور یاہوہ کے بیت المقدس کی مرمت اور بحالی کے لیے دیگر اخراجات کے لیے ضروری سامان کو خریدتے اور اُن کی قیمت ادا کرتے تھے۔

13 مگر جو نقدی بیت المقدس میں لائی جاتی تھی اُس سے یاہوہ کے بیت المقدس میں استعمال ہونے والے چاندی کی چلچیاں، گُلگیر، چھڑکاؤ کرنے والے پالے، نرسنگے یا سونے یا چاندی کی کوئی دیگر برتن یاہوہ کے بیت المقدس میں لائی گئی رقم سے نہیں بنوائے گئے۔

14 کیونکہ اِس رقم سے اُن کاریگروں کو مزدوری ادا کی جاتی تھی جو یاہوہ کے بیت المقدس کی مرمت کا کام کر رہے تھے۔

15 اِس کے علاوہ وہ اُن تعمیراتی نگرانوں سے جنہیں وہ کاریگروں کو دینے کے لئے رقم سپرد کرتے تھے، اُن سے کوئی حساب نہیں مانگا کرتے تھے کیونکہ وہ پورے ایماندار اور قابلِ اعتبار تھے۔

16 اور نگاہ کی قربانی اور خطا کی قربانی کی نقدی کو یاہوہ کے بیت المقدس میں نہیں لائی جاتی تھی۔ یہ رقم کاهنوں کو دیئے جانے کے لئے مقرر کیا گیا تھا۔

17 اِسی دوران شاہ ارام حزائیل نے گاتھ پر حملہ کر کے اُس پر قبضہ کر لیا۔ مگر جب حزائیل یروشلم پر حملہ کرنے کے لئے اُس کی طرف رخ کیا۔

18 تب شاہ یہودیہ یوآش نے سب مقدس چیزیں جنہیں اُس کے آباؤ اجداد یہوشافاط، یورام اور حزیاہ شاہان یہوداہ نے نذر کی تھی اور وہ تمام عطیات جو یوآش نے خود نذر کی تھی اور سارا سونا جو

یَاہُوہ کے بیت المقدس کے خزانوں اور شاہی محل میں رکھا گیا تھا، اُسے لے کر شاہ ارام خزائیل کو تحفہ میں دے دیا۔ جس کی وجہ سے خزائیل یروشلم پر حملہ کرنے سے باز رہا۔

19 کچا یوآش کے دور حکومت کے دیگر واقعات اور سب کچھ جو اُس نے کیا وہ یہوداہ کے بادشاہوں کی تواریخ میں درج نہیں ہیں؟

20 اور یوآش کے افسران نے اُس کے خلاف سازش کی اور بیت ملو میں اُس کا قتل کر دیا جو سلا شہر کی راہ کی ڈھلوان پر تعمیر ہے۔

21 جن افسران نے اُسے قتل کیا وہ یوزباد بن شیمیتھ اور یہوزباد بن شومیر تھے۔ چنانچہ یوآش کی وفات ہو گئی اور انہیں اُن کے آباؤ اجداد کے ساتھ داوید کے شہر میں دفن کیا گیا اور اُن کی جگہ اُن کا بیٹا اماضیاہ بادشاہ بنا۔

13

شاہ اسرائیل یہوآحاز

1 شاہ یہودیہ احزیاہ بن یوآش کے دور حکومت کے تیسویں سال میں یہوآحاز بن یہو سامریہ میں اسرائیل کا بادشاہ بنا اور اُس نے سترہ سال حکمرانی کی۔

2 اور اُس نے وہی کیا جو یاہوہ کی نظر میں برا تھا، اور اُس نے یربعام بن نباط کے اُن گناہوں کی پیروی کی جن سے اُس نے بنی اسرائیل سے نگاہ کروایا تھا؛ اور وہ اُن گناہوں سے نکارہ نہ کیا۔

3 لٰهُذَا يٰهَوِهُ كَا غَضَبِ بَنِي إِسْرَائِيلَ بِرُبُّهُكَ أَوْرَ اُنْهُوْ نَعِ طَوِيلَ عَرَصِهِ
تک اسرائیل کو شاہِ ارامِ حزائیل اور اُس کے بیٹے بنِ ہدد کے تابع میں
رکھا۔

4 أَوْرَ پَہْرَ يٰهُوَآحَازَ نَعِ يٰهَوِهُ سَعِ فَرِيَادِ كِي أَوْرَ يٰهَوِهُ نَعِ اُسْ كِي
فریاد سنی کیونکہ انہوں نے اسرائیل قوم پر ہورھے ظلم و ستم کو دیکھا
کہ کس قدر شاہِ ارام انہیں اذیت دے رہا تھا۔

5 أَوْرَ يٰهَوِهُ نَعِ بَنِي إِسْرَائِيلَ كُو اِيَكِ نَجَاتِ دِينِهِ وَالْاَعْنَايَةِ فَرَمَايَا
چنانچہ وہ ارام کے اختیار سے آزاد ہو گئے اور پہلے کی طرح بنی اسرائیل
اپنے گھروں میں بحفاظت سے رہنے لگے۔

6 اِتْمَا سَبَّ هُوْنَعِ كَعِ بَاوْجُوْدِ بَہِي وَهْ يَرْبَعَامَ كَعِ كَہْرَانَعِ كَعِ اُنْ
گھاہوں سے کنارہ نہیں کیے؛ جن میں اُس نے بنی اسرائیل کو بھی ملوث
کر رکھا تھا بلکہ وہ انہیں گھاہوں میں ڈوبے رہے یہاں تک کہ اشیراہ
بت کا ستون بھی سامریہ میں وہی رہا۔

7 اَبَ يٰهُوَآحَازَ كِي فَوْجِ مِيْنِ صَرْفِ پِچَاسِ كُہْرَسُوَارِ، دَسَ رَتْہِ أَوْرَ
دس ہزار پیادوں کے سوا اور کچھ باقی نہیں بچا تھا کیونکہ باقیوں کو
شاہِ ارام نے انہیں تباہ کر دیا اور خاک کی مانند پیس ڈالا تھا۔

8 كِيَا يٰهُوَآحَازَ كَعِ دَوْرِ حُكُوْمَتِ كَعِ دِيْكَرِ وَاَقْعَاتِ أَوْرَ فَتْوَحَاتِ سَبَّ
کچھ جو اُس نے کیا اُس کا ذکر بنی اسرائیل کے بادشاہوں کی تواریخ
کی کتاب میں درج نہیں ہے؟

9 أَوْرَ يٰهُوَآحَازَ اِنْعِنَ اَبَاوْاَجْدَادِ كَعِ سَاتْہِ سُو كِيَا أَوْرَ سَامْرِيَهَ مِيْنِ دَفْنِ
کیا گیا اور اُس کا بیٹا یہوآش اُس کی جگہ پر بادشاہ مقرر ہوا۔

یہوآش شاہِ اسرائیل

10 یہوآش شاہِ یہودیہ کے سینتیسویں سال میں یہوآش بن یہوآحاز سامریہ میں اسرائیل کا بادشاہ بنا اور اُس نے سولہ سال حکمرانی کی۔

11 اور اُس نے وہی کیا جو یاہوہ کی نظر میں بُرا تھا اور وہ یرُبعم بن نباط کے اُن نگاہوں سے جن میں اُس نے بنی اسرائیل کو بھی ملوث کیا ہوا تھا باز نہ آیا بلکہ اُن ہی میں ڈوبا رہا۔

12 کیا یہوآش کے دورِ حکومت کے دیگر واقعات اور وہ سب جو اُس نے کیا اور اُس کی قوت اور اماضیہ شاہِ یہودیہ کے ساتھ اُس کا جنگ کرنا اُس کا ذکر بنی اسرائیل کے بادشاہوں کی تواریخ کی کتاب میں درج نہیں ہے؟

13 اور یہوآش اپنے آباؤ اجداد کے ساتھ سو گیا اور یرُبعم اُس کی جگہ تخت نشین ہوا۔ اور یہوآش سامریہ میں شاہانِ بنی اسرائیل کے ساتھ دفن کیا گیا۔

14 اِس وقت الیشع ایک جان لیوا مرض میں اِس قدر مُبتلا ہو گئے تھے کہ وہ مرنے والے تھے۔ شاہِ اسرائیل یہوآش اُن سے مُلاقات کرنے گیا اور الیشع کے سامنے جا کر روتے ہوئے کہنے لگا، اے میرے باپ، اے میرے باپ، بنی اسرائیل کے رتھ اور اُس کے گھڑسوار!

15 الیشع نے فرمایا، ”اُپنا کمان اور کچھ تیر لو،“ چنانچہ بادشاہ نے ویسا ہی کیا۔

16 تب الیشع نے بنی اسرائیل کے بادشاہ کو حکم دیا، کمان کھینچ اور جب اُس نے اُسے کھینچا تو الیشع نے اپنے ہاتھ بادشاہ کے ہاتھوں پر رکھ دیا۔

17 تَبِ الْيَشَعَ نے حُكْم دیا، ”مشرق کی طرف کی کھڑکی کھول دو۔ اور بادشاہ نے اُسے کھول دیا۔“ الْيَشَعَ نے فرمایا، ”تیر چلاؤ اور اُس نے تیر چلایا۔ تَبِ الْيَشَعَ نے اعلان کیا، یہ یاہوہ کے فتح کا تیر ہے یعنی مُلکِ اِرام پر فتح پانے کا تیر۔ تُمُ افِيقَ میں اِرامیوں سے تَبِ تک جنگ کرنا جَب تک اُنہیں پوری طرح سے نِیست و نابود نہ کر دو۔“

18 پھر الْيَشَعَ نے دوبارہ فرمایا، تیروں کو لے لو اور بادشاہ نے اُنہیں لے لیا۔ تَبِ الْيَشَعَ نے اِسرائیل کے بادشاہ کو حُكْم دیا، ”زمین پر تیر چلاؤ۔“ اور بادشاہ نے زمین پر تین بار تیر چلایا اور پھر رُک گیا۔

19 تَبِ مَرْدِ خُدا اُس پر غُصہ کرتے ہوئے فرمایا، ”تُمہیں کم سے کم پانچ یا چھ بار زمین پر تیر چلانا تھا۔ تبھی تُم اِرام کو ایسی شِکست دیتے کہ وہ پوری طرح سے نِیست و نابود ہو جاتا۔ مگر اَب تُم اُسے صرف تین بار ہی شِکست دے سکو گے۔“

20 تَبِ الْيَشَعَ کی وفات ہو گئی اور اُنہوں نے الْيَشَعَ کو سُپردِ خاک کر دیا۔

اور ہر سال موسمِ بہار میں مالِ غنیمت لوٹنے والوں کا ایک مُوآبی دستہ مُلک میں داخل ہوا کرتا تھا،

21 ایک دفعہ جَب کچھ اِسرائیلی ایک شخص کو دفن کر رہے تھے تو اُچانک اُنہوں نے مالِ غنیمت لوٹنے والوں کے ایک دستہ کو آنے دیکھا۔ اور اُنہوں نے اُس شخص کی لاش کو الْيَشَعَ کی قبر میں پھینک دیا۔ اور جوں ہی وہ لاش الْيَشَعَ کی ہڈیوں سے ٹکرائی اُس میں جان آ گئی اور مُردہ شخص زندہ ہو کر اپنے پاؤں پر کھڑا ہو گیا۔

22 اور یہوآحاز کے پورے دورِ حکومت میں شاہِ ارامِ خزائیل بنی اسرائیل کو مسلسل اذیت ہی دیتا رہا۔
 23 مگر یاہوہ ابراہام، اسحاق اور یعقوب کے ساتھ اپنے عہد کی وجہ سے اُن پر مہربان تھے اور اُنہوں نے اُن پر رحم کیا اور اُن کی خبرگیری کی اور آج تک اُنہیں ہلاک نہیں ہونے دیا اور نہ ہی اُنہیں اپنی حضوری سے دور کیا۔

24 جب خزائیل شاہِ ارام نے وفات پائی تو اُس کا بیٹا بنِ ہدد اُس کی جگہ بادشاہ مقرر ہوا۔
 25 اِس وقت یہوآش بنِ یہوآحاز نے خزائیل کے بیٹے بنِ ہدد سے وہ سب شہر چھین لیے جو اُس کے باپ یہوآحاز سے جنگ میں چھین لیے گئے تھے۔ یہوآش نے تین بار بنِ ہدد کو شکست دی تھی اور اِس طرح اُس نے بنی اسرائیل کے شہر واپس لے لیے۔

14

اماضیہ شاہِ یہودیہ

1 شاہِ اسرائیل یہوآش بنِ یہوآحاز کے دورِ حکومت کے دوسرے سال میں شاہِ یہودیہ اماضیہ بنِ یوآش نے حکمرانی کرنا شروع کیا۔
 2 وہ پچیس سال کا تھا جب وہ بادشاہ بنا اور اُس نے یروشلیم میں اُتیس سال حکمرانی کی۔ اُس کی ماں کا نام یہوعدان تھا اور وہ یروشلیم کی باشندہ تھی۔

3 اُس نے وہی کیا جو یاہوہ کی نظر میں دُرست تھا لیکن اپنے باپ داوید کی طرح نہیں کیا بلکہ ہر بات میں اپنے باپ یوآش کے نقش قدم پر چلا۔

4 تو بھی اُونچے مقامات ڈھائے نہ گئے اور لوگ وہاں قربانیاں گزرتے اور بخور جلاتے رہے۔

5 اور سلطنت اُس کے ہاتھ میں مُستحکم ہوتے ہی، اُس نے اُن افسران کو جنہوں نے اُس کے باپ بادشاہ کو قتل کیا تھا جان سے مار ڈالا۔

6 تاہم اُس نے قاتلوں کے بیٹوں کو جان سے نہیں مارا کیونکہ موشہ کی کتاب تورہ میں یاہوہ کا یہ حکم درج ہے: ”والدین اپنے بچوں کے عوض میں نہ مارے جائیں اور نہ ہی بچے اپنے والدین کی خاطر مارے جائیں۔ ہر ایک اپنے ہی گناہ کے سبب سے مارا جائے۔“

7 یہی وہ شخص تھا جس نے وادی شور میں دس ہزار اِدومیوں کو شکست دی اور جنگ کر کے سیلا پر قبضہ کر لیا اور اُسے یقتی ایل نام دیا جو آج تک اسی نام سے مشہور ہے۔

8 پھر اماضیہ نے شاہ اسرائیل یہوآش بن یہوآحاز بن یہو کے پاس قاصد کی معرفت پیغام بھیجا: ”اگر ہمت ہے تو آ اور آمنے سامنے ہو کر میرے ساتھ جنگ کرو۔“

9 لیکن شاہ اسرائیل یہوآش نے شاہ یہودیہ اماضیہ کو پیغام بھیجا: ”لبانوں کی ایک کٹیلی جھاڑی نے لبانوں کے مضبوط دیودار کو پیغام بھیجا، اپنی بیٹی کی شادی میرے بیٹے سے کر دو۔ اتنے میں لبانوں کا

ایک جنگلی حیوان اُدھر سے گُزرا جس نے اُس جھاڑی کو پاؤں تلے روند ڈالا۔

10 یہ سچ ہے کہ تُم نے اِدوم کو شکست دی اور اب تُم غرور سے بھر گئے ہو۔ اِس لئے اِپنی فتح پر نخر کرو اور گھر میں بیٹھے رہو! مُصیبت کو دعوت دے رہے ہو۔ تُم تو ڈبو گے ہی، ساتھ ہی یہودیہ کو بھی لے ڈبو گے۔“

11 تاہم اماضیہ نے اُس کی بات نہیں مانی۔ لہذا شاہ اسرائیل یہوآش نے اُس پر حملہ کر دیا اور اُن دونوں کا مُقابلہ یہودیہ کے بیت شمش کے مقام پر ہوا۔

12 بنی یہوداہ نے بنی اسرائیل سے شکست کھائی اور اُن کے سب آدمی اپنے اپنے خیموں کو فرار ہو گئے۔

13 اور شاہ اسرائیل یہوآش نے شاہ یہودیہ اماضیہ بن یہوآش بن احزیہ کو بیت شمش میں قید کر لیا۔ اور اُسے لے کر پھر یہوآش یروشلیم آیا اور وہاں اُس نے اِفرائیم کے پھاٹک سے لے کر کونے والے پھاٹک تک تقریباً ایک سو اسی میٹر تک یروشلیم کی فصیل توڑ ڈالی۔

14 اور اُس نے سب سونے اور چاندی اور تمام ظروف کو جو یاہوہ کے بیت المقدس میں اور شاہی محل کے خزانوں میں ملے، اُنہیں اور جنگی قیدیوں کو ساتھ لے کر سامریہ کو لوٹ گیا۔

15 کیا یہوآش کے دورِ حکومت کے دیگر واقعات اور اماضیہ شاہ یہودیہ کے خلاف اُس کی جنگ اُس کا ذکر بنی اسرائیل کے بادشاہوں کی تواریخ کی کتاب میں درج نہیں ہے؟

16 اور یہوآش اپنے آباؤ اجداد کے ساتھ سو گیا اور شاہانِ بنی اسرائیل کے ساتھ سامریہ میں دفن کیا گیا اور اُس کا بیٹا یربعام اپنے باپ کی جگہ پر بادشاہ بنا۔

17 شاہ یہودیہ اماضیہ بن یوآش شاہِ اسرائیل یہوآش بن یہوآحاز کے مرنے کے بعد بھی پندرہ سال تک زندہ رہا۔

18 کیا اماضیہ کے دورِ حکومت کے دیگر واقعات اور اُس کے کارنامے یہوداہ کے بادشاہوں کی تواریخ کی کتاب میں درج نہیں ہے؟
19 پھر ایسا ہوا کہ یروشلیم میں اماضیہ کے خلاف سازش کی گئی، اور وہ لاکیش کو فرار ہو گیا؛ لیکن سازش کرنے والوں نے اپنے آدمی بھیج کر لاکیش تک اُس کا تعاقب کیا اور وہیں اُس کا قتل کر دیا۔

20 تب وہ اُس کی لاش گھوڑے پر لاد کر واپس لائے اور اُسے اُس کے آباؤ اجداد کے ساتھ داوید کے شہر یروشلیم میں دفن کر دیا۔

21 تب یہوداہ کے سب لوگوں نے عزریاہ کو جو سولہ سال کا تھا، اُس کے باپ اماضیہ کی جگہ پر بادشاہ بنایا۔

22 اور اماضیہ بادشاہ کی وفات کے بعد، عزریاہ نے ایلات شہر کو دوبارہ تعمیر کیا اور اُسے پھر سے یہوداہ کی مملکت میں شامل کر لیا۔

یربعام دوم شاہِ اسرائیل

23 اور شاہ یہودیہ اماضیہ بن یوآش کے دورِ حکومت کے پندرہویں سال میں شاہِ اسرائیل یربعام بن یہوآش سامریہ میں بادشاہ بنا اور اُس نے اٹھالیس سال تک حکمرانی کی۔

24 اور اُس نے وہی کیا جو یاہوہ کی نظر میں بُرا تھا۔ اور اُس نے یربعام بن نباط کے اُن گٹھوں سے کٹارہ نہیں کیا جن سے اُس نے بنی اسرائیل کو بھی ملوث کیا تھا۔

25 اور اسرائیل کے خدا یاہوہ کے اُس قول کے مطابق جو انہوں نے گاتھ حفر کے باشندہ یوناہ بن امتائی بن نبی کی معرفت فرمایا تھا، یربعام نے بنی اسرائیل کی سرحدوں کو لیبو حمت کے مدخل سے لے کر عراباہ کے سمندر یعنی بحر مُردار تک بحال کیا۔

26 کیونکہ یاہوہ نے دیکھا کہ بنی اسرائیل میں ہر کوئی خواہ وہ غلام ہو یا آزاد کتنی سخت مُصیبت اُٹھا رہا ہے اور اُن کی مدد کرنے والا کوئی نہیں۔

27 چونکہ یاہوہ نے تو ایسا نہیں فرمایا تھا کہ وہ آسمان کے نیچے سے بنی اسرائیل کا نام و نشان مٹا دیں گے، اِس لیے یاہوہ نے انہیں یربعام بن یہوآش کے ذریعہ رہائی بخشی۔

28 کیا یربعام کے دُور حکومت کے دیگر واقعات اور سب کچھ جو اُس نے کیا اور اُس کی قوت، اُس کے جنگی اُصول اور اُس کے دمشق اور حمت، جو یہوداہ سے تعلق رکھتے تھے، کس طرح بحال کیا، اُس کو دوبارہ حاصل کرنے کا بیان، اُس کا ذکر بنی اسرائیل کے بادشاہوں کی تواریخ کی کتاب میں درج نہیں ہے؟

29 اور یربعام اپنے آباؤ اجداد شاہان بنی اسرائیل کے ساتھ سو گیا اور اُس کا بیٹا زکریاہ اُس کی جگہ بادشاہ بنا۔

شاہِ یہودیہ عزریاہ

1 شاہِ اسرائیل یربعام کے ستائیسویں سال میں عزریاہ بنِ اماضیہ شاہِ یہودیہ نے سلطنت کرنا شروع کیا۔

2 اور اُس وقت اُس کی عمر سولہ سال تھی جب بادشاہ بنا۔ اور اُس نے یروشلم میں باون سال حکمرانی کی۔ اُس کی ماں کا نام یقولیہ تھا جو یروشلم کی باشندہ تھی۔

3 اور عزریاہ نے بالکل اپنے باپ اماضیہ کی طرح وہی کام کیا جو یاہوہ کی نظر میں درست ہے۔

4 تو بھی اونچے مقامات ڈھائے نہ گئے اور لوگ وہاں قربانیاں گزرتے اور بخور جلاتے رہے۔

5 اور بادشاہ پر یاہوہ کی ایسی مار پڑی کہ وہ مرنے کے دن تک کورٹھ میں مُبتلا رہا اور ایک الگ گھر میں رہتا تھا۔ تب بادشاہ کا بیٹا یوتام محل کا مالک بن گیا اور وہی ملک کے لوگوں پر حکومت بھی کرنے لگا۔

6 کیا عزریاہ کے دورِ حکومت کے دیگر واقعات اور سب کچھ جو اُس نے کیا یہوداہ کے بادشاہوں کی تواریخ کی کتاب میں درج نہیں ہیں؟

7 اور عزریاہ اپنے آباؤ اجداد کے ساتھ سو گیا اور اُسے داوید کے شہر میں اُس کے آباؤ اجداد کے ساتھ دفن کیا گیا اور اُس کا بیٹا یوتام اُس کی جگہ بادشاہ بنا۔

شاہِ اسرائیل زکریاہ

8 شاہِ یہودیہ عزریاہ کے اڑتیسویں سال میں زکریاہ بن یربعام سامریہ میں بنی اسرائیل کا بادشاہ بنا اور اُس نے چھ مہینے تک بادشاہی کی۔
9 اور اُس نے بھی یاہوہ کی نظر میں بدی کی، ٹھیک ویسا ہی جیسا اُس کے آباؤ اجداد نے کیا تھا، اور اُس نے یربعام بن نباط کے اُن گناہوں سے نکارہ نہیں کیا، جس میں اُس نے بنی اسرائیل کو بھی ملوث کر رکھا تھا۔

10 اور شلوم بن یایس نے زکریاہ کے خلاف سازش کی۔ اُس نے لوگوں کے سامنے ہی اُس پر حملہ کر کے اُسے قتل کر دیا اور ابلعام کی جگہ بادشاہ بن گیا۔

11 کیا زکریاہ کے دورِ حکومت کے دیگر واقعات بنی اسرائیل کے بادشاہوں کی تواریخ کی کتاب میں درج نہیں ہیں؟
12 چنانچہ یاہوہ کا وہ قول پورا ہوا جو انہوں نے یہو سے فرمایا تھا: ”تمہاری اولاد چوتھی پشت تک بنی اسرائیل کے تخت پر تخت نشین رہے گی۔“

شلوم شاہِ اسرائیل

13 شاہِ یہودیہ عزریاہ کے اثنالیسویں سال میں شلوم بن یایس بادشاہ بنا اور اُس نے سامریہ میں ایک مہینے حکمرانی کی۔
14 اسی دوران مناخیم بن گادی ترضاہ سے سامریہ آیا اور اُس نے سامریہ میں شلوم بن یایس پر حملہ کر کے اُسے قتل کر دیا اور اُس کی جگہ خود بادشاہ بن گیا۔

15 شلوم کی حکمرانی کے دیگر واقعات اور جو سازش اُس نے کی، کیا وہ بنی اسرائیل کے بادشاہوں کی تواریخ کی کتاب میں درج نہیں ہیں؟

16 اِس کے بعد مناخِم نے ترضآہ سے روانہ ہو کر تفساح شہر پر حملہ کر کے ترضآہ سے لے کر سب سرحدی علاقے کے باشندوں کو تہ تیغ کر دیا کیونکہ اِن شہروں کے باشندوں نے ہتھیار ڈالنے اور پھاٹکوں کو کھولنے سے انکار کر دیا تھا۔ اِس لئے اُس نے تفساح کو نیست و نابود کر دیا اور وہاں کی سب حاملہ عورتوں کے پیٹ چیر ڈالے۔

مناخِم شاہِ اسرائیل

17 اور شاہِ یہودیہ عزریاہ کے اُتالیسویں سال میں مناخِم بنِ گادی بنی اسرائیل کا بادشاہ بنا اور اُس نے سامریہ میں دس سال حکمرانی کی۔

18 اور اُس نے وہی کیا جو یاہوہ کی نظر میں بُرا تھا اور اپنے تمام دورِ حکومت میں اُس نے یربعام بن نباط کے اُن گناہوں سے کٹارہ نہیں کیا، جس سے اُس نے بنی اسرائیل کو بھی ملوث کر دیا تھا۔

19 تب شاہِ اشور پُول* نے مُلک پر حملہ کر دیا۔ مناخِم نے اُس کی حمایت حاصل کرنے اور حکومت پر اپنی گرفت مضبوط کرنے میں مدد کے لیے اُسے تقریباً پینتیس ٹن چاندی † نذر کی۔

* 15:19 اشور پُول یعنی بگلت پلیر † 15:19 پینتیس ٹن چاندی یعنی تین ہزار چار سو کلو

20 مناخِم نے بنی اسرائیل کے سارے دولت مند اشخاص سے جبراً آدھا کلو چاندی محضول کے طور پر وصول کی تاکہ اُسے شاہِ اشور کو تحفہ میں دی جا سکے۔ لہذا شاہِ اشور واپس چلا گیا اور مُلک میں نہ ٹھہرا۔

21 کیا مناخِم کے دَوْرِ حُکومت کے دیگر واقعات اور سب کچھ جو اُس نے کیا اُس کا ذکر بنی اسرائیل کے بادشاہوں کی تواریخ کی کتاب میں درج نہیں ہے؟

22 اور مناخِم اپنے آباؤ اجداد کے ساتھ سو گیا اور اُس کی جگہ اُس کا بیٹا پِقاحِیَہ بادشاہ بنا۔

شاہِ اسرائیل پِقاحِیَہ

23 شاہِ یہودیہ عزریاہ کے پچاسویں سال میں پِقاحِیَہ بنِ مناخِم سامریہ میں بنی اسرائیل کا بادشاہ بنا اور اُس نے دو سال حُکمرانی کی۔

24 پِقاحِیَہ نے وہی کیا جو یاہوہ کی نظر میں بُرا تھا، وہ یربعام بن نباط کے اُن نگاہوں سے باز نہ آیا جس سے اُس نے بنی اسرائیل کو بھی ملوث کیا تھا۔

25 تب پِقاحِیَہ کی فوج کے سپہ سالار پِقاحِیَہ بنِ رملیہ نے جو اُس کے اعلیٰ افسروں میں سے ایک تھا، گلعدیوں کے پچاس اشخاص کے ساتھ مل کر اُس کے خلاف سازش کی اور اُس نے اپنے ساتھ ارگوب اور اریہ کو لے کر سامریہ میں شاہی محل کے قلعہ میں پِقاحِیَہ کو قتل کر دیا۔ اور خود اُس کی جگہ بادشاہ بن گیا۔

26 اور پِقاحِیَہ کے دَوْرِ حُکومت کے دیگر واقعات اور اُس کے سارے کارنامے بنی اسرائیل کے بادشاہوں کی تواریخ کی کتاب میں

درج نہیں ہیں۔

پقاح شاہِ اسرائیل

27 اور شاہِ یہودیہ عزریاہ کے باونویں سال میں پقاح بن رملیہ سامریہ میں بنی اسرائیل کا بادشاہ بنا اور اُس نے بیس سال حکمرانی کی۔
28 اُس نے بھی وہی کیا جو یاہوہ کی نظر میں بُرا تھا، وہ یربعام بن نباط کے اُن گناہوں سے باز نہ آیا، جس سے اُس نے بنی اسرائیل کو بھی ملوث کر دیا تھا۔

29 اور شاہِ اسرائیل پقاح کے دورِ حکومت میں شاہِ اشور تگلت پلیسر نے حملہ کیا اور آکر عیون، بیت معکہ کے ایبل، یوحاہ، قدش اور حصور گلعاد، گلیل اور نفتالی کا سارے علاقے کو اپنے قبضہ میں لے لیا۔ اور وہاں کے سب باشندوں کو قید کر کے اشور لے گیا۔

30 تب اسی دوران ہوشیع بن ایلہ نے پقاح بن رملیہ کے خلاف سازش کی اور حملہ کر کے اُسے قتل کر دیا اور اُس کی جگہ پر بادشاہ بن گیا۔ یہ واقعہ یوتام بن عزریاہ کے دورِ حکومت کے بیسویں سال میں ہوا۔

31 کیا پقاح کے دورِ حکومت کے دیگر واقعات اور سب کچھ جو اُس نے کیا اُس کا ذکر بنی اسرائیل کے بادشاہوں کی تواریخ کی کتاب میں درج نہیں ہے؟

شاہِ یہودیہ یوتام

32 شاہِ اسرائیل پقاح بن رملیہ کے دوسرے سال میں شاہِ یہودیہ یوتام بن عزریاہ نے حکمرانی شروع کی۔

33 یوتام پچیس سال کا تھا جب وہ بادشاہ بنا اور اُس نے یروشلم میں سولہ سال حکمرانی کی۔ اُس کی ماں کا نام یروشآ تھا جو صدوق کی بیٹی تھی۔

34 اور اُس نے وہی کچا جو یاہوہ کی نظر میں دُست تھا۔ بالکل ویسے ہی جیسے اُس کے باپ عزریاہ نے کیا تھا۔
35 تو بھی اونچے مقامات ڈھائے نہ گئے اور لوگ وہاں قُربانیاں گزراتے اور بخور جلاتے رہے اور یوتام نے یاہوہ کے بیت المقدس کے بالائی پھاٹک کو دوبارہ تعمیر کیا۔

36 کیا یوتام کے دورِ حکومت کے دیگر واقعات اور جو کارنامے اُس نے انجام دیئے وہ یہوداہ کے بادشاہوں کی تواریخ کی کتاب میں درج نہیں ہیں؟
37 اُن ایام میں یاہوہ نے شاہ ارام رضین اور پقاح بن رملیہ کو یہوداہ کے خلاف بھیجنا شروع کر دیا تھا۔

38 اور یوتام اپنے آباؤ اجداد کے ساتھ سو گیا اور داوید کے شہر میں اُن کے ساتھ دفن کیا گیا اور اُس کا بیٹا آحاز اُس کی جگہ بادشاہ بنا۔

16

شاہِ یہودیہ آحاز

1 اور پقاح بن رملیہ کے سترھویں سال میں شاہِ یہودیہ آحاز بن یوتام حکمرانی کرنے لگا۔

2 اور آحاز بیس سال کا تھا جب وہ بادشاہ بنا اور اُس نے یروشلم میں سولہ سال حکمرانی کی اور اُس نے اپنے آباؤ اجداد داوید کی مانند کام نہیں کیا جو یاہوہ اُس کے خدا کی نظر میں دُرست تھا۔

3 بلکہ وہ شاہانِ بنی اسرائیل کی راہوں پر چلا اور اُس نے اُن قوموں کے مکروہات دستور کے مطابق اپنے بیٹے کو بھی آگ میں قربان کر دیا؛ حالانکہ ان دستوروں کو یاہوہ نے بنی اسرائیل کے درمیان سے باہر نکال دیا تھا۔

4 آحاز غیر قوموں کی پرستش گاہوں پر یعنی بلند مقامات پر، پہاڑیوں کی چوٹیوں پر اور ہر ایک ہرے درخت کے نیچے قربانیاں گذراتا اور بجزور جلا یا کرتا تھا۔

5 تب شاہِ ارامِ رضین اور شاہِ اسرائیل پقاح بن رملیہ نے جنگ کی غرض سے یروشلم پر چڑھائی کی اور آحاز کو گھیر لیا؛ مگر وہ اُس پر غالب نہ ہو سکے۔

6 اسی دوران شاہِ ارامِ رضین نے یہودیہ کے یہودیوں کو نکال کر ایلات کو دوبارہ ارام میں شامل کر لیا اور پھر ادومی وہاں آکر رہنے لگے اور وہ آج بھی وہیں بسے ہوئے ہیں۔

7 آحاز بادشاہ نے شاہِ اشور تگلّت پلیر کے پاس قاصدوں کی معرفت یہ پیغام بھیجا، ”میں آپ کا خادم اور جاگیردار ہوں۔ پس آپ آکر مجھے شاہِ ارام اور شاہِ اسرائیل سے میری حفاظت کیجئے جو مجھ پر حملہ کر رہے ہیں۔“

8 اور آحاز کو یاہوہ کے بیت المقدس میں اور شاہی محل کے خزانوں میں جتنا چاندی اور سونا ملا، وہ سب اُس نے بطور نذرانہ شاہِ اشور

کو بھیج دیا۔

9 اور شاہ اشور نے آحاز کی بات مان کر دمشق پر حملہ کر کے اُس پر قبضہ کر لیا اور اُس کے باشندوں کو قید کر کے قیر میں جلاوطن کر دیا اور وہیں اُس نے رضین کو قتل کر دیا۔

10 تب آحاز بادشاہ شاہ اشور تگلت پلیر سے ملاقات کرنے دمشق روانہ ہوا۔ اور اُس نے دمشق میں ایک مذبح دیکھا اور اُس مذبح کا نقشہ اور اُس کی تعمیر کے لیے خاکے اور دیگر تفصیلات اوریاہ کاہن کے پاس بھیجا۔

11 لہذا اوریاہ کاہن نے اُن تمام نقشوں کے مطابق جو آحاز بادشاہ نے دمشق سے بھیجے تھے ایک مذبح تعمیر کیا اور آحاز بادشاہ کے لوٹنے سے پیشتر اُسے مکمل کر دیا۔

12 جب بادشاہ نے دمشق سے واپس آکر اُسے دیکھا تو وہ اوپر گیا اور اُس پر نذریں چڑھائیں۔

13 اُس نے اپنی سوختنی نذر اور اناج کی نذر کی قربانی گزرائی اور تپاون اُنڈیلا اور تمام سلامتی کی نذروں کے خون کو اُس مذبح پر چھڑکا۔

14 اور آحاز نے یاہوہ کے سامنے رکھی کانسے کے اُس مذبح کو جو بیت المقدس کے سامنے تھا اُسے اپنے نئے مذبح اور یاہوہ کے بیت المقدس کے درمیان سے اٹھوا کر اپنے نئے مذبح کے شمال کی طرف رکھوا دیا۔

15 تب آحاز بادشاہ نے اوریاہ کاہن کو یہ حکم دیا: ”اُس بڑے نئے مذبح پر صبح کی سوختنی نذر، شام کی اناج کی نذر، بادشاہ کی سوختنی

نذر اور اُس کی اناج کی نذر، مُلک کے سب لوگوں کی سوختنی نذریں اور اُن کی اناج کی نذر گزراننا اور اُن کے تپاون کی نذر اُنڈیلنا۔ اور سوختنی نذروں اور ذبیحوں کا سارا خُون اُس پر چھڑکا۔ مگر یہ کانسے کے مذبح صرف میرے استعمال کے لیے چھوڑ دینا تاکہ میں اُس کے ذریعے یاہوہ کی رہنمائی حاصل کر سکوں۔“

16 اور آحاز بادشاہ نے جیسا حکم دیا تھا اور یاہوہ کاہن نے بالکل ویسے ہی کیا۔

17 اور آحاز بادشاہ نے مُنتقل ہونے والی پانی کی گاڑیوں کے بازوؤں کے چوکھٹوں کو کاٹے اور اُن پر کے پانی کے حوضوں کو ہٹا دیا اور اُس بڑی کانسے کے حوض کو جو بیلوں کے اوپر رکھی ہوئی تھی اُتار کر پتھروں کے چبوترے پر رکھ دیا۔

18 اور آحاز نے یاہوہ کے بیت المقدس کے سائبان کو جو سبت پر استعمال کے لیے اور بادشاہ کی آمدورفت کے لیے باہری پھانک بنایا گیا تھا اُسے شاہ اشور کا لحاظ کرتے ہوئے بیت المقدس سے ہٹا دیا۔

19 کیا آحاز کے دور حکومت کے دیگر واقعات اور اُس کے کارنامے

یہوداہ کے بادشاہوں کی تواریخ کی کتاب میں درج نہیں ہے؟

20 اور آحاز اپنے آباؤ اجداد کے ساتھ سو گیا اور داوید کے شہر میں اُن کے ساتھ دفن کیا گیا اور اُس کی جگہ پر اُس کا بیٹا حزقیاہ بادشاہ بنا۔

1 اور شاہِ یہودِیہ آحاز کے بارہویں سال میں ہوشیع بن ایلہ سامریہ میں بنی اسرائیل کا بادشاہ بنا اور اُس نے نو سال تک حکمرانی کی۔
2 اُس نے وہی کیا جو یاہوہ کی نظر میں برا تھا، مگر بنی اسرائیل کے اُن بادشاہوں کی مانند نہیں کیا جو اُس سے پیشتر تھے۔

3 اور شاہِ اشور شلہنسر نے ہوشیع پر حملہ کر دیا اور ہوشیع نے اُس کی جاگیرداری قبول کر لی اور اُس کو بہت زیادہ خراج دینا پڑتا تھا۔
4 لیکن شاہِ اشور کو ہوشیع کی سازش کے بارے میں معلوم ہوا کہ اُس نے شاہِ مصر سوا* کے پاس سفیر بھیجے ہیں اور اُس نے شاہِ اشور کو مقرر خراج بھی ادا نہیں کی تھی، جیسا وہ سال بسال ادا کیا کرتا تھا۔ اِس لیے شلہنسر نے اُسے گرفتار کر کے قیدخانہ میں ڈال دیا۔
5 اِس کے بعد شاہِ اشور نے سارے اسرائیل ملک پر حملہ کر کے قبضہ کر لیا اور سامریہ کے خلاف فوج کشی کر کے تین سال تک اُس کا محاصرہ جاری رکھا۔

6 اور ہوشیع کے دورِ حکومت کے نویں سال میں شاہِ اشور نے سامریہ پر قبضہ کر لیا اور بنی اسرائیل کو غلام بنا کر اشور میں جلاوطن کر دیا اور پھر اُس نے اُنہیں حalah اور حابور علاقے میں آباد کر دیا۔ یہ دونوں علاقے مادیوں کے سرحدی شہر اور دریائے گوزان کے کنارے موجود ہیں۔

گٹھوں کی وجہ سے بنی اسرائیل کا جلاوطن ہونا

* 17:4 سوا یعنی اسورکون

7 یہ سب کچھ اس لیے ہوا کیونکہ بنی اسرائیل نے یاہوہ اپنے خدا کے خلاف جنہوں نے انہیں شاہِ مصر فرعوہ کی غلامی سے مصر سے باہر نکال لائے تھے؛ نگاہ کیا اور غیر معبودوں کی عبادت کی تھی۔

8 اور ان اقوام کے رسم و رواج پر عمل کرنے لگے تھے جنہیں یاہوہ نے بنی اسرائیل کے سامنے سے کھدیڑ دیا تھا دیا تھا، اس کے علاوہ وہ شاہانِ بنی اسرائیل کے طور طریقوں پر عمل کرنے لگے تھے۔

9 اور بنی اسرائیل نے چوری چھپے وہ سب کام کئے جو یاہوہ کی نظر میں بُرے تھے اور انہوں نے اپنے سب شہروں میں نگہبانوں کے بُرج سے لے کر فصیلدار شہر تک اپنے لیے اونچے اونچے مقامات تعمیر کئے۔

10 اور ہر اونچی پہاڑی پر اور ہر ہرے درخت کے نیچے انہوں نے مقدس پتھر اور اشیراہ کے ستون نصب کئے۔

11 اور وہ سب اونچے پہاڑوں پر ان قوموں کی مانند جنہیں یاہوہ نے ان کے سامنے سے کھدیڑ دیا تھا، بخور جلا یا اور انہوں نے اپنے مکروہ کاموں سے یاہوہ کے غصہ کو بھڑکایا۔

12 وہ بتوں کی پرستش کرتے رہے، جن کی بابت یاہوہ نے انہیں تاکید کی تھی، ”تم ایسا مت کرنا۔“

13 پھر بھی یاہوہ بنی اسرائیل اور بنی یہوداہ کو اپنے نبیوں اور روشن ضمیروں کی معرفت سے آگاہ کرتے رہے: ”تم اپنی بُری روشوں سے باز آؤ اور ان سب احکام اور قوانین کے مطابق جس کو ماننے کا حکم میں نے تمہارے آباؤ اجداد کو دیا تھا اور جسے میں نے اپنے خادموں نبیوں

کی معرفت تمہیں دیا ہے، میرے احکام اور فرمانوں کو مانو۔“
 14 باوجود اس کے انہوں نے نہ سنی اور اپنے دل کو سخت کر لیا؛
 جیسا ان کے آباؤ اجداد نے کیا تھا، جنہوں نے یاہوہ اپنے خدا پر بالکل
 توکل نہیں کیا۔

15 انہوں نے یاہوہ کے قوانین کو رد کر دیا اور اُس عہد کو حقیر
 جانا جسے یاہوہ نے ان کے آباؤ اجداد کے ساتھ باندھا تھا۔ انہوں نے
 ان کی رسموں کو ترک کر دیا جن کی معرفت سے یاہوہ انہیں آگاہ
 کرنا چاہتے تھے۔ اور انہوں نے ننگے بتوں کی پرستش کی اور بطلت
 کے شکار ہو گئے۔ اور اپنے اردگرد کی پڑوسی قوموں کی مانند ہو گئے۔
 حالانکہ یاہوہ نے انہیں بالکل صاف لفظوں میں تاکید کی تھی، ”تم ان
 قوموں کے نقش قدم پر مت چلنا۔“

16 انہوں نے یاہوہ اپنے خدا کے سب احکام کو ترک کر دیا اور
 اپنے لیے دھات کے دو بت بچھڑوں کی صورت میں ڈھال لئے تھے اور
 انہوں نے اپنے لیے اشیراہ کا ستون تعمیر کی تھا اور لاتعداد تاروں کے
 آسمانی لشکر اور بعل کی پرستش میں مصروف ہو گئے تھے۔

17 اس کے بعد انہوں نے اپنے بیٹوں اور بیٹیوں کی آتشی قربانی دی۔
 انہوں نے فالگیری اور جادوگری کا عمل جاری رکھا۔ اور خود کو ان
 تمام مکروہ کاموں میں مبتلا کر دیا جو یاہوہ کی نظر میں برے تھے اور
 جن سے یاہوہ کا قہر شدید نازل ہو گیا۔

18 لہذا یاہوہ بنی اسرائیل سے کافی ناراض ہوئے اس لئے انہیں اپنے
 حضوری سے دور کر دیا۔ صرف یہوداہ کا قبیلہ ہی ملک میں باقی رہ

گیا تھا۔

19 مگر بنی یہوداہ نے بھی یاہوہ اپنے خدا کے احکام پر عمل نہ کیا۔ انہوں نے اُن ہی طریقوں پر عمل کیا جو بنی اسرائیل نے متعارف کروائے تھے۔

20 چنانچہ یاہوہ نے بنی اسرائیل کی سبھی نسل کو ردّ کر دیا اور انہیں دکھ پہنچایا اور لٹیروں کے ہاتھوں میں دے دیا اور انہیں اپنی حضوری سے دور کر دیا۔

21 جب یاہوہ نے بنی اسرائیل کو داوید کے گھرانے سے جدا کر دیا، تب انہوں نے یربعام بن نباط کو اپنا بادشاہ مقرر کر لیا۔ اور یربعام نے بنی اسرائیل کو یاہوہ کی پیروی کرنے سے دُور کر دیا اور بنی اسرائیل سے ایک بڑا نگاہ کروایا۔

22 اور بنی اسرائیل نے یربعام کے تمام ٹگھوں میں شرکت جاری رکھی اور اُن سے کبھی باز نہ آئے۔

23 جب تک کہ یاہوہ نے انہیں اپنی حضوری سے دُور نہ کر دیا جیسا انہوں نے پہلے سے ہی اپنے خادم نبیوں کی معرفت فرمایا تھا۔ لہذا بنی اسرائیل کے لوگ اپنے ملک سے دُور اُشور میں جلاوطن کئے گئے اور وہ ابھی تک وہیں ہیں۔

سامریہ میں پردیسی باشندے

24 اور شاہ اُشور نے بابل، کوثاہ، عوا، حمات اور سفروائیم کے لوگوں کو لا کر بنی اسرائیل کی جگہ سامریہ کے شہروں میں آباد کر دیا اور وہ سامریہ پر قبضہ کر کے اُس کے شہروں میں بس گئے۔

25 جَب وہ شروع میں وہاں آباد ہوئے تو اُنہوں نے یاہوہ کی عبادت نہ کی۔ لہذا یاہوہ نے اُن کے درمیان شیر بھیج دیئے جنہوں نے اُن کے کچھ لوگوں کو مار ڈالا۔

26 لہذا شاہِ اشور کو لوگوں نے اطلاع دی: ”جِن لوگوں کو لے جا کر تم نے سامریہ کے شہروں میں بسایا ہے وہ نہیں جانتے کہ اُس مُلک کے معبود کی مذہبی رسومات کیا ہیں کیونکہ اُس نے اُن کے درمیان شیر بھیج دیئے ہیں جو اُنہیں پہاڑ رھے ہیں کیونکہ لوگوں کو معلوم نہیں تھا کہ وہ کیا چاہتا ہے۔“

27 تَب شاہِ اشور نے یہ حکم دیا: ”سامریہ کے جِن کاہنوں کو اسیر کر کے لایا گیا ہے، اُن میں سے ایک کاہن کو وہاں واپس بھیج دیا جائے تاکہ وہ وہاں رہ کر لوگوں کو سکھائے کہ اُس مُلک کے معبود کی مذہبی رسومات کیا ہیں۔“

28 لہذا سامریہ سے مُلک بدر کئے گئے کاہنوں میں سے ایک بیت ایل میں رہنے کے لیے آیا اور اُس نے اُنہیں یاہوہ کی عبادت کے ضوابط سکھائے۔

29 تاہم ہر قوم کے لوگوں نے اپنے شہروں میں جہاں وہ مُقیم تھے اپنے لیے معبودوں کے بت بنا کر اُنہیں اُن اُونچے مقامات میں نصب کر دیا جو سامریہ کے لوگوں نے اُونچے مقامات پر بنائے تھے۔

30 بابل سے آئے ہوئے لوگوں نے سکوٹ بناتھ کا بت اور کوثہ سے آنے والوں نے نیرگل بت اور حمات والوں نے اشیما بت کو تعمیر کیا۔

31 عویوں نے نیبہاز اور تارتق بُت کو اور سفروویوں نے اپنے بچوں کو سفروایم کے معبودوں اور ملک اور عنملخ کے لیے آشی قربانی جاری رکھی۔

32 اس طرح انہوں نے خوفزدہ ہو کر یاہوہ کی پرستش کرنے کے لئے اپنے ہی لوگوں میں سے بعض کو کاہن مقرر کر دیا تاکہ وہ اونچے مقامات میں کاہنوں کی طرح بتکدوں پر قربانیاں پیش کریں۔

33 چنانچہ وہ یاہوہ کی پرستش کے ساتھ اپنے اپنے قوموں کے دستور کے مطابق جن میں سے وہ نکل کر آئے تھے اپنے اپنے معبودوں کی پرستش بھی کیا کرتے تھے۔

34 آج کے دن تک وہ اپنے پہلے دستور پر قائم ہیں۔ نہ تو وہ یاہوہ کی پرستش کرتے ہیں اور نہ ہی ان کے قوانین اور ضوابط، آئین اور احکام کو مانتے ہیں، جن پر عمل کرنے کا حکم یاہوہ نے یعقوب کی نسل کو دیا تھا، جنہیں وہ بنی اسرائیل کے نام سے بلاتے تھے۔

35 جن کے ساتھ یاہوہ نے عہد کیا تھا اور انہیں یہ حکم دیا تھا: ”تم غیر معبودوں کی عبادت مت کرنا، نہ انہیں سجدہ کرنا، نہ ان کی خدمت کرنا اور نہ ان کے لیے قربانی گذراننا۔

36 بلکہ تم اسی واحد یاہوہ کی عبادت کرنا جو بڑی قوت کے ساتھ اپنے بازو پھیلا کر تمہیں ملک مصر سے باہر نکال لایا تھا۔ تم صرف اسی کو سجدہ کرنا اور صرف اسی کے لیے قربانیاں گذراننا۔

37 اس کے علاوہ جو قوانین اور ضوابط، اور آئین اور احکام انہوں نے تمہارے لیے قلم بند کئے ہیں انہیں تم ہمیشہ بڑی احتیاط کے ساتھ

عمل کرنا اور غیر معبودوں کی عبادت مت کرنا۔
 38 اور اُس عہد کو جو میں نے تم سے کیا ہے بھول نہ جانا اور نہ
 غیر معبودوں کی عبادت کرنا۔
 39 بلکہ تم صرف یاہوہ اپنے خدا ہی کی عبادت کرنا اور وہی تمہیں
 تمہارے سب دشمنوں سے چھڑائیں گے۔“
 40 لیکن انہوں نے اس ہدایت پر عمل نہ کیا بلکہ اپنے سابقہ دستوروں
 پر قائم رہے۔

41 چنانچہ یہ قومیں یاہوہ کی خدمت کے ساتھ ساتھ اپنے بتوں کی
 عبادت بھی کرتی رہیں اور آج کے دن تک ان کے پوتوں پوتیوں کی
 نسل ویسے ہی کر رہے ہیں جیسے ان کے آباؤ اجداد کیا کرتے تھے۔

18

شاہِ یہودیہ حزقیاہ

1 اور شاہِ اسرائیل ہوشیع بن ایلہ کے دورِ حکومت کے تیسرے سال
 میں شاہِ یہودیہ حزقیاہ بن آحاز حکومت کرنے لگا۔
 2 حزقیاہ پچیس سال کا تھا جب وہ بادشاہ بنا اور اُس نے یروشلم
 میں اُتیس سال حکمرانی کی۔ اُس کی ماں کا نام ایبہ تھا جو زکریاہ کی
 بیٹی تھی۔
 3 اُس نے وہی کیا جو یاہوہ کی نظر میں درست تھا جیسے اُس کے
 آباؤ اجداد داوید نے کیا تھا۔

4 اُس نے اونچے مقامات کو ڈھا دیا اور مقدس پتھروں کو توڑ ڈالا
 اور اشیراہ کے ستونوں کو کاٹ ڈالا اور اُس نے کانسے کے سانپ کو
 جسے موشہ نے بنایا تھا چمکا چور کر دیا کیونکہ بنی اسرائیل ان دنوں

تک اُس کے آگے بَخور جَلایا کرتے اور اُسے نُحُشْتان* نام سے پُکارتے تھا۔

5 حَزَقِيَاءَ بنی اسرائیل کے خُدا يَاهُوہ پر توکّل کرتا تھا، اور يَهُودَاه کے تمام بادشاہوں میں جو اُس سے پہلے یا اُس کے بعد ہوئے تھے اُس کی مانند کوئی بھی نہ تھا۔

6 کیونکہ يَاهُوہ پر اُس کا ایمان بڑا پُختہ تھا۔ وہ ہمیشہ يَاهُوہ کی پیروی کرتا رہا اور اُن اَحْکام پر عمل کرتا رہا جنہیں يَاهُوہ نے مَوْشہ کو عطا فرمایا تھا۔

7 اِس لئے يَاهُوہ اُس کے ساتھ تھے اور جہاں بھی وہ گیا وہاں اُسے اُس کے کام میں اِقْبَلْمَنْدِي حاصل ہوئی۔ اُس نے شاہِ اشور کے خِلاف بغاوت کر دی اور اُسے خِراج دینے سے منع کر دیا۔

8 اُس نے فلسطینیوں کو غَزَّة اور اُس کی سرحدوں تک یعنی نگهبانوں کے بُرج سے لے کر فصیلدار شہر تک شِکست دی۔

9 حَزَقِيَاءَ کے دَوْر حُکومت کے چوتھے سال میں جو شاہِ اسرائیل هُوشِيعَ بنِ اِيلَه کے دَوْر حُکومت کا ساتواں سال تھا، شاہِ اشور شِلْمَنْسَر نے سامریہ پر حملہ کیا اور اُس کو گھیر لیا۔

10 اور تین سال کے آخر میں اشوریوں نے اُس پر قبضہ کر لیا۔ لَہٰذا سامریہ پر حَزَقِيَاءَ کے دَوْر حُکومت کے چھٹے سال میں اور شاہِ اسرائیل هُوشِيعَ کے دَوْر حُکومت کے نوویں سال میں قبضہ کر لیا۔

11 اور شاہِ اشور بنی اسرائیل کو اسیر کر کے مُلکِ اشور میں لے گیا

* 18:4 نُحُشْتان یعنی کانسے کا سانپ

اور انہیں دریائے گوزان کے کنارے پر حلاح اور حابور نامی مقاموں میں اور مادیوں کے شہروں میں آباد کر دیا۔

12 ایسا اس لیے ہوا کیونکہ انہوں نے یاہوہ اپنے خدا کا حکم نہ مانا بلکہ انہوں نے یاہوہ کے عہد کو توڑ دیا یعنی ان تمام باتوں کی خلاف ورزی کی جن پر عمل کرنے کا حکم یاہوہ کے خادم موشہ نے دیا تھا۔ نہ تو انہوں نے ان حکموں کو سنا اور نہ ہی ان پر عمل کیا۔

13 شاہ حزقیاہ کے دور حکومت کے چودھویں سال میں شاہ اشور صینخرَب نے یہوداہ پر حملہ کر کے اُس کے تمام فصیلدار شہروں پر قبضہ کر لیا۔

14 لہذا شاہ یہودیہ حزقیاہ نے شاہ اشور کو لاکیش شہر میں یہ پیغام بھیجا: ”مجھ سے خطا ہوئی ہے۔ یہاں سے اپنی فوجوں کو ہٹا لیجئے اور آپ جتنا خراج مطالبہ کریں گے میں اُسے ادا کروں گا۔“ چنانچہ شاہ اشور نے شاہ یہودیہ حزقیاہ سے دس میٹرک ٹن چاندی اور ایک ٹن سونا[†] بطور خراج مقرر کر دیا۔

15 تب شاہ حزقیاہ نے ساری چاندی جو یاہوہ کے بیت المقدس اور شاہی محل کے خزانوں میں ملی اُسے شاہ اشور کو نذرانہ میں پیش کر دیا۔

16 ساتھ ہی شاہ یہودیہ حزقیاہ نے یاہوہ کی بیت المقدس کے دروازوں اور دروازوں کے ستونوں کا وہ سونا جو خود اُس نے ان پر منڈھوایا تھا اُترا کر شاہ اشور کو دے دیا۔

† 18:14 ایک ٹن سونا یعنی ایک ہزار کلو

صینخرب کا یروشلیم کو دھمکانا

17 پھر بھی شاہ اشور نے لاکیش سے شاہ حزقیہ کے پاس اپنے فوج کے سپہ سالار اعظم، اپنے اعلیٰ افسروں اور فوج کے سپہ سالار کو ایک لشکرِ جبار کے ساتھ یروشلیم بھیجا۔ اور وہ یروشلیم تک آئے اور بالائی حوض کی نالی کے پاس جو دھوبی گھاٹ کو جانے والی راہ پر بے رُک گئے۔

18 تب شاہی محل کے دیوانِ خلقیہ کے بیٹا ایاقیم، شبنہ جو منشی تھا اور آسف کا بیٹا یواخ جو محرر تھا اُس سے ملنے کے لیے باہر آئے۔

19 فوج کے سپہ سالار نے انہیں حکم دیا، ”حزقیہ سے کہو: ”مُلکِ مُعظَّمِ شاہِ اشوریوں فرماتے ہیں: تم کس پر اعتماد کئے بیٹھے ہو؟“

20 تم کہتے ہو کہ میرے پاس جنگ کی مصلحت بھی ہے اور فوجی قوت بھی ہے مگر یہ محض باتیں ہی ہیں۔ آخر کس پر اعتماد رکھ کر تم نے مجھ سے بغاوت کی ہے؟

21 سنو، تم اُس ٹوٹے ہوئے سرکنڈے کا عصا یعنی مصر پر بھروسا کئے بیٹھو ہو۔ اگر کوئی اُس پر ٹیک لگاتا ہے تو وہ اُس کے ہاتھ میں چبھ جاتا ہے اور اُسے زخمی کر دیتا ہے! شاہِ مصر فرعوہ اُن سب کے لیے جو اُس پر بھروسا کرتے ہیں ایسا ہی ثابت ہوتا ہے۔

22 اور اگر تم مجھ سے کہتے ہو، ”ہم تو یاہوہ اپنے خدا پر توکل کرتے ہیں۔“ تو کیا یہ وہی نہیں ہیں جن کے اونچے مقامات اور مذبحوں کو حزقیہ نے نیست و نابود کر دیا ہے اور یہودیہ اور یروشلیم کو حکم

دیا، ”تم یروشلم میں اسی مذبح کے آگے سجدہ کرنا؟“
 23 ”اس لئے اب ذرا میرے آقا شاہ اشور کے ساتھ سودا کرلو،

میں تمہیں دو ہزار گھوڑے دوں گا بشرطیکہ تم اپنی طرف سے ان کے لئے دو ہزار گھڑسوار لا سکو!

24 پھر تم اپنی اس چھوٹی فوج سے میرے آقا کے فوج کے سب سے کمزور دستے کے افسر کو للکارنے کی سوچ بھی کیسے سیکتے ہو، جب کہ تم رتھوں اور گھڑسواروں کے لئے مصر پر بھروسا کئے بیٹھے ہو؟

25 کیا میں یاہوہ کے فرمان کے بغیر ہی اس مقام پر حملہ کرنے اور اُسے تباہ کرنے آیا ہوں، خود یاہوہ نے مجھ سے اس ملک پر حملہ کرنے اور اسے غارت کرنے کے لئے مجھے حکم دیا ہے۔“

26 تَب إِلْيَاقِيمِ بْنِ خَلْقِيَاءَ أَوْ شَبْنَاهَ أَوْ يُوآخَ نَ فَوْجَ كَ سِپَه سَالَارَ سَے التَّجَا كِي، ”مہربانی سے اپنے خادموں سے ارامی زبان میں بات کیجئے کیونکہ ہم اُسے سمجھتے ہیں اور ہم سے یہودیہ کی عبرانی زبان میں بات نہ کریں کیونکہ فصیل پر جو لوگ بیٹھے ہیں وہ ہماری گفتگو سن رہے ہیں۔“

27 لیکن فوج کے سپہ سالار نے جواب دیا، ”کیا میرے آقا نے یہ باتیں صرف تم سے اور تمہارے آقا سے کہنے کے لئے بھیجا ہے، کیا ان فصیل پر بیٹھنے والوں کے پاس نہیں بھیجا جن کی یہی سزا مقرر ہے کہ وہ تمہارے ساتھ خود اپنا فضلہ کھائیں اور اپنا پیشاب پیئیں؟“

28 پھر فوج کے سپہ سالار نے کھڑے ہو کر یہودیہ کی عبرانی زبان

میں بلند آواز سے کہا، ”مُلکِ مُعَظَّمِ شَاهِ اَشُورِ کا پیغام سُنو! 29 بادشاہ یوں فرماتے ہیں، حَزَقِيَاہ کے فریب میں مت آؤ کیونکہ وہ تمہیں بچا نہ سکے گا۔

30 اور حَزَقِيَاہ تمہیں یہ کہہ کر یاہوہ پر توکل رکھنے کی ترغیب دینے نہ پائے، ’یاہوہ ہمیں ضرور چھڑائیں گے اور یہ شہر شاہِ اَشُور کے قبضہ میں ہرگز نہ ہوگا۔‘

31 ”حَزَقِيَاہ کی نہ سُنو کیونکہ شاہِ اَشُور یوں فرماتے ہیں: میرے ساتھ صلح کرو اور نکل کر میرے پاس آؤ۔ تب تم میں سے ہر ایک اپنے ہی تاقستان اور اَنجیر کے درخت کا پھل کھا پائے گا اور اپنے ہی حوض کا پانی پیا کرے گا۔

32 جب تک میں آکر تمہیں ایک ایسے مُلک میں نہ لے جاؤں جو تمہارے ہی مُلک کی مانند اناج اور تازہ مے کا مُلک، روٹی اور تاقستانوں کا مُلک، زیتون کے درختوں اور شہد کا مُلک ہے؛ تاکہ تم زندگی اور موت دونوں میں سے زندگی کو منتخب کر لو!

”حَزَقِيَاہ کی بات مت سُنو کیونکہ وہ تمہیں یہ کہتے ہوئے گمراہ کر رہا ہے، ’یاہوہ ہمیں چھڑائیں گے۔‘

33 کیا کسی قوم کے معبود نے اپنے مُلک کو کبھی شاہِ اَشُور کے ہاتھ سے چھڑایا ہے؟

34 حَمَات اور ارفاد کے معبود کہاں ہیں؟ ہینع اور عَوَاہ اور سِنِفِرُواہم کے معبود کہاں ہیں؟ اور کیا انہوں نے سامریہ کو میرے ہاتھ سے بچا لیا؟

35 جب ان قوموں کے تمام معبودوں میں سے کون اپنے لوگوں کو

میرے ہاتھ سے بچانے کے قابل نکلا تو یاہوہ یروشلم کو میرے ہاتھوں سے کیسے بچا سکیں گے؟“

36 لیکن سب لوگ خاموش رہے اور جواب میں کچھ نہ کہا کیونکہ حزقیاء بادشاہ نے انہیں حکم دے رکھا تھا، ”انہیں جواب نہ دینا۔“

37 تب شاہی محل کے دیوان الیاقیم بن خلقیاء اور شبناء راوی اور محرر یوآخ بن آسف نے اپنے کپڑے چاک کئے ہوئے حزقیاء کے پاس گئے اور جو کچھ فوج کے سپہ سالار نے کہا تھا اُسے بیان کیا۔

19

یروشلم کی مخلصی کی پیشین گوئی

1 اب جب حزقیاء بادشاہ نے سنا تو اپنے کپڑے پہاڑے اور ٹاٹ پہن کر یاہوہ کے بیت المقدس میں داخل ہوا۔

2 اُس نے شاہی محل کے دیوان الیاقیم اور شبناء منشی اور بڑے کاهنوں کو ٹاٹ اور کپڑے کریشعیاء بن آموص نبی کے پاس بھیجا۔

3 اور انہوں نے جا کر کریشعیاء نبی کو خبر دی، ”حزقیاء یوں درخواست کرتے ہیں، آج کا دن دکھ، ملامت اور رسوائی کا دن ہے کیونکہ دردِ حمل کا وقت آ گیا ہے، لیکن ماؤں میں انہیں پیدا کرنے کی طاقت نہیں رہ گئی ہے۔“

4 ممکن ہے فوج کے سپہ سالار کی ساری باتیں یاہوہ آپ کے خدا نے سنی ہوں جسے اُس کے آقا شاہ اشور نے زندہ خدا کی توہین کرنے کے لئے بھیجا تھا، اور شاید یاہوہ آپ کے خدا ان باتوں کو سن کر اُسے

ملا مت کریں۔ چنانچہ آپ مہربانی کر کے اُن زندہ بچے ہوئے لوگوں کے واسطے دعا کرو۔“

5 جب حزقیہ بادشاہ کے خادمِ یسعیہ نبی کے پاس پہنچے۔

6 تَبِ یسعیہ نے اُن سے فرمایا، ”اپنے آقا سے کہنا، ’یاہوہ یوں فرماتے ہیں کہ تم اُن باتوں کو سُن کر خوفزدہ نہ ہو جو شاہِ اشور کے آدمیوں نے میری توہین کی غرض سے کہی ہیں۔“

7 سُنو، میں اُس میں ایک ایسی رُوح ڈال دوں گا کہ وہ ایک افواہ سُننے ہی اپنے مُلک کو لوٹ جائے گا اور میں اُسے اُس کے مُلک میں ہی تلوار سے قتل کروا دوں گا۔“

8 جب فوجی سپہ سالار نے سُننا کہ شاہِ اشور لاکیش سے چلا گیا تو وہ لوٹا اور بادشاہ کو لبتاہ سے جنگ کرتے ہوئے پایا۔

9 پھر صینخرب کو اطلاع ملی کہ کُوش کا بادشاہ ترہاقہ اُس سے جنگ کرنے کو نکل چکا ہے۔ لہذا اُس نے پھر حزقیہ کے پاس اپنے قاصدوں کو بھیجا اور کہا:

10 ”شاہِ یہودیہ حزقیہ سے کہنا کہ جس خُدا پر تم توکل کرتے ہو، وہ تمہیں یہ کہہ کر فریب نہ دے، ’وہ یروشلیم کو شاہِ اشور کے قبضہ میں نہ جانے دے گا۔‘

11 یقیناً تم نے سُن لیا ہے کہ شاہانِ اشور نے تمام ممالک کو کیسے تباہ کیا ہے۔ اِس لئے کیا تم محفوظ رہ سکو گے؟

12 گوزان، حاران اور رصف میں رہنے والی جن قوموں کو اور تلاسار میں رہنے والے بنی عدن کو میرے آباؤ اجداد نے ہلاک کیا۔ کیا اُن کے معبودوں نے انہیں بچا سکے تھے؟

13 حاتّ کا بادشاہ، ارفادّ کا بادشاہ، لیئر کے بادشاہ کہاں ہیں،
سِنِروائِم شہر کا بادشاہ اور ہینع اور عواہ کے بادشاہ کہاں گئے؟“

حزقیّہ کی دعا

14 حزقیّہ نے قاصدوں سے خط لیا اور اُسے پڑھا۔ پھر وہ یاہوہ کے
بیت المقدّس میں گیا اور اُسے یاہوہ کے حضور پہیلا دیا۔

15 اور حزقیّہ نے یاہوہ سے یوں دعا کی: ”اے قادر مُطلق یاہوہ
إسرائیل کے خُدا جو کرویم کے درمیان تخت نشین ہیں، زمین کی تمام
سلطنتوں کا اکیلے آپ ہی خُدا ہیں۔ آپ ہی آسمان اور زمین کے خالق
ہیں۔

16 اے یاہوہ، اپنے کان میری طرف لگا کر سنیں، اے یاہوہ، اپنی
آنکھیں کھولیں اور دیکھیں، اور زندہ خُدا کی توہین کرنے کے لیے جو
پیغام صینخرب نے بھیجا ہے اُسے سن لیں۔

17 ”اے یاہوہ! یہ تو سچ ہے کہ اُشور کے بادشاہوں نے اُن قوموں
کو اور اُن کے ممالک کو تباہ کر دیا ہے۔

18 اُنہوں نے اُن کے معبودوں کو آگ میں جلا کر نیست و نابود کر
دیا کیونکہ وہ خُدا نہ تھے بلکہ محض لکڑی اور پتھر کے بت تھے جنہیں
انسانی ہاتھوں نے تراشا تھا۔

19 اب اے یاہوہ ہمارے خُدا! ہمیں اُس کے ہاتھ سے بچا لیجئے
تاکہ روئے زمین کی سب ممالک جان لیں کہ یاہوہ، آپ ہی واحد
خُدا ہیں۔“

یسعیاہ کی صینخرب کے ہلاک ہونے کی پیشین گوئی

20 تَب يَشْعِيَاه بِنِ اَمُوَصَ نَعِ حَرْقِيَاهَ كَعِ پَسِ يَه پِيغَام بِيحَا: ”يَاهُوَه،
 بِنِي اِسْرَائِيل كَعِ خُدَا كَا يَه فَرْمَان هَي: چُونَكِه تُم نَعِ شَاهِ اَشُورِ صِينخَرَبَ
 كِي بَابَتِ مَجْه سَعِ دَعَا كِي هَي اُسَعِ مِي نَعِ سُنَا هَي۔“
 21 اِس لِيْ يَاهُوَه نَعِ اُس كَعِ حَق مِي يُونِ فَرْمَايَا:
 ”اَي صِيُونِ كِي كِنُوَارِي بِيئِي
 تُجْهَي حَقِيرِ جَانِ كَرِ تِيرَا مَذَاقِ اَرَاتِي هَي۔
 يَرُوشَلِيمَ كِي بِيئِي

تيرے شِكستِ كُها كَرِ فَرَارِ هُوتَے پِيئْه دِيكْه كَرِ اِپِنَا سَرِ هَلَاتِي
 هَي۔

22 وَه كُونِ هَي جِس كِي تُونَعِ تُوْهِيْنِ اَوْرِ تَكْفِيرِ كِي هَي؟
 تُونَعِ كَس كَعِ خِلَافِ اِپِنِي اَوَازِ بُلُنْدِ كِي
 اَوْرِ تَكْبُرُ سَعِ اِپِنِي اَنكْهِيْنِ اُوپَرِ اُٹْهَائِيْنِ؟
 اِسْرَائِيل كَعِ قُدُوسِ كَعِ خِلَافِ!“
 23 تُم نَعِ اِپِنَعِ قَاصِدُونِ كَعِ ذَرِيْعَه
 يَاهُوَه كِي بَعِ حُرْمَتِي كِي هَي۔
 تُم نَعِ دُونِگِ مَارِي،
 ”مِي اِپِنَعِ كَثِيرِ رَتْهُونِ كَعِ سَاتْه

پَهَارُونِ كِي چُوْئِيُونِ پَرِ،
 بَلَكْهَ لَبَانُونِ كِي اَخْرِي سَرْحَدُونِ تَكِ چَرْهَ اِيَا هُون۔
 مِي نَعِ سَب سَعِ اُونِجَے دِيوَدَارِ كَعِ دَرِخْتِ كَاْٹِ ڈَالِے هِيْنِ،
 اَوْرِ اُس كَعِ عُمْدَه صَنُورِ كُو بِيْهِي۔
 مِي اُس كَعِ نِهَائِيْتِ هِي دُورِ دَرَازِ كَعِ مَقَامُونِ مِي دَاخِلِ هُو چُكَا هُونِ،

ہاں اُس کے گھنے جنگلوں میں بھی۔
 24 میں نے پردیسی مُلکوں میں کنوئیں کھودے ہیں
 اور وہاں کا پانی پیا ہے۔
 اور اپنے پاؤں کے تلووں سے
 مصر کے تمام دریاؤں کو خشک کر ڈالا۔“

25 ”کیا تم نے نہیں سنا؟
 بہت پہلے سے میں نے یہ ٹھانا تھا۔
 اور میرا یہ منصوبہ قدیم ایام سے تھا؛
 اب میں نے اُسی کو پورا کیا،
 جب کہ تم نے فصیلدار شہروں کو
 کھنڈر بنا کر رکھ دیا۔
 26 اسی وجہ سے اُن لوگوں کی طاقت چھین لی گئی،
 اور وہ دہشت زدہ اور شرمسار ہو گئے،
 وہ کھیتوں میں اُگے ہوئے پودوں کی مانند ہیں،
 بالکل نازک ہرے پودوں کی طرح،
 اور چھتوں پر خود اُگنے والی گھاس کی مانند،
 جو بڑھنے سے پہلے ہی مَر جھا جاتی ہے۔

27 ”لیکن میں تمہاری مجلس
 اور آمدورفت کو جانتا ہوں،
 اور میرے خلاف تمہاری جھنجھلاہٹ کو بھی جانتا ہوں۔
 28 چونکہ تم مجھ پر طیش میں آتے ہو

اور تمہارا تکبر میرے کانوں تک پہنچ گیا ہے،
 اِس لیے میں اپنی نیکل تمہاری ناک میں
 اور اپنی لگام تمہارے منہ میں ڈالوں گا،
 اور جس راستہ سے تم آئے ہو،
 میں تمہیں اُسی راستہ سے واپس لوٹا دوں گا۔
 29 ”اے حزقیاء تمہارے لیے یہ نشان ہوگا،
 ”اِس سال تم وہی فصل کو کھاؤ گے جو خود بخود اُگتی ہے:
 اور دوسرے سال جو اُن میں سے اُگے گی
 لیکن تیسرے سال تم بیج بوؤ گے اور فصل کاٹو گے،
 تاکستان لگاؤ گے اور اُن کا پھل کھاؤ گے۔
 30 ایک دفعہ پھر یہوداہ کے گھرانے کے باقی بچے ہوئے لوگ
 پھر سے گھری جڑ پکریں گے اور درخت اُوپر تک پھولے اور پھلیں
 گے۔

31 کیونکہ یروشلیم میں سے باقی بچے ہوئے،
 اور کوہ صیون سے فرار ہوئے لوگ ہی نکلیں گے۔
 ”قادر مطلق یاہوہ* کی غیوری یہ کر دکھائے گی۔

32 ”چنانچہ شاہ اشور کی بابت یاہوہ یوں فرماتے ہیں:
 ”وہ نہ تو اِس شہر میں داخل ہوگا،
 اور نہ ہی وہ یہاں کوئی تیر چلانے پائے گا۔
 وہ ڈھال لے کر اِس کے سامنے نہیں آئے گا

* 19:31 قادر مطلق یاہوہ عبرانی میں یاہوہ سباؤتھ یعنی لشکروں کے یاہوہ

اور نہ ہی اس کے خلاف گھیرا باندھے کے لیے کوئی دمدمہ بنا سکے گا۔

33 جس راستے سے وہ آیا ہے، اسی راستے سے واپس چلا جائے گا؛ وہ اس شہر میں ہرگز داخل نہ ہو پائے گا۔ یہ یاہوہ کا فرمان ہے۔

34 کیونکہ میں اپنے جلال کی خاطر اور اپنے بندہ داوید کی خاطر، اس شہر کی حفاظت کروں گا اور اسے بچاؤں گا۔“

35 چنانچہ اسی رات یاہوہ کے ایک فرشتہ نے اشوریوں کی لشکرگاہ میں داخل ہو کر ایک لاکھ پچاسی ہزار فوجیوں کو مار ڈالا اور اگلی صبح کو جب لوگ اٹھے تو دیکھا کہ وہاں صرف لاشیں پڑی ہوئی ہیں۔

36 لہذا شاہ اشور صینخرَبّ چھوڑ کر اپنے ملک لوٹ گیا اور نینوہ شہر میں رہنے لگا۔

37 ایک دن جب وہ اپنے معبود نِسروک کے مندر میں پرستش کر رہا تھا تو اُس کے بیٹے ادرملک اور شاریضر نے اُسے تلوار سے قتل کر کے اراراط کی سرزمین کو فرار ہو گئے اور اُس کی جگہ پر اُس کا بیٹا اسرحدون بادشاہ بنا۔

20

حزقیہ کی بیماری

1 اُن دنوں حزقیہ بیمار ہو گیا یہاں تک کہ مرنے کی نوبت آگئی۔ تب یسعیاہ بن اموص نبی اُن سے ملاقات کرنے آئے اور حزقیہ سے فرمایا،

”یَا هُوَ یُوں فرماتے ہیں کہ تُمْ اپنے گھرانے کو سیدھا کرو کیونکہ تُمْ مرنے والے ہو اور اِس بیماری سے شفا یاب ہونا ممکن نہیں ہے۔“
 2 تَب یہ سُن کر حَزقیآہ نے اپنا مُنہ دیوار کی طرف کر کے یَا هُوَ سے یہ دعا کی،

3 ”اے یَا هُوَ یاد فرمائیں کہ میں آپ کے حُضُور مُکَلّ جان نثاری اور پوری وفاداری سے چلتا رہا ہوں اور میں نے وہی کیا ہے جو آپ کی نظروں میں دُرست ہے۔“ اور تَب حَزقیآہ زار زار رونے لگا۔
 4 یَشعیآہ کے محلِ درمیانی صحن سے باہر نکلنے سے پیشتر ہی، یَا هُوَ کا کلام اُن پر نازل ہوا کہ:

5 ”واپس جا کر میری قوم کے رہنما حَزقیآہ سے فرما، یَا هُوَ تمہارے آباؤ اجداد داوید کے خُدا یُوں فرماتے ہیں، میں نے تمہاری دعا سُن لی ہے اور میں نے تمہارے اَسُو دیکھے ہیں۔ میں تمہیں شفا بخشوں گا اور آج سے تین دن کے بعد تُمْ یَا هُوَ کے بیت المقدس میں جاؤ گے۔“

6 اور میں تمہاری عمر پندرہ برس اور بڑھا دوں گا اور تمہیں اور اِس شہر کو شاہ اشور کے اِختیار سے آزاد کر دوں گا۔ میں اپنے جلال کی خاطر اور اپنے خادم داوید کی خاطر اِس شہر کی حفاظت کروں گا۔“

7 تَب یَشعیآہ نے حَزقیآہ کے خادموں کو حُکم دیا، ”سو کھینے اَنجیر کی ایک ٹکچا تیار کر کے لاؤ۔“ تَب اُنہوں نے وِسا ہی کیا اور اُسے بادشاہ کے پھوڑے پر باندھ دیا۔ تَب وہ شفا یاب ہو گیا۔

8 حَزقیآہ نے یَشعیآہ سے دریافت کیا تھا کہ، ”اِس کا کیا نشان ہوگا کہ یَا هُوَ مجھے شفا بخشیں گے اور میں اب سے تیسرے دن بعد یَا هُوَ

کے بیت المقدس میں جاؤں گا۔“
 9 یسعیاہ نے جواب دیا، ”یَاہوہ کے وعدہ پورا ہونے کا یہ نشان ہوگا، کیا سایہ یا تو دس قدم آگے بڑھ جائے گا، یا دس قدم پیچھے ہو جائے گا؟“

10 حزقیاہ نے حکم دیا، ”سایہ کا دس قدم آگے جانا تو معمولی سی بات ہے۔ بہتر تو یہ ہے کہ سایہ دس قدم پیچھے ہو جائے۔“
 11 تب یسعیاہ نبی نے یَاہوہ سے دعا کی اور یَاہوہ نے اُس سایہ کو جو آحاز کی دھوپ گھڑی میں دس قدم ڈھل چُکاتھا، وہ دس قدم پیچھے چلا گیا۔

بابل سے قاصدوں کی آمد

12 اُس وقت شاہِ بابل مرودک بلادان بن بلادان نے حزقیاہ کے پاس خطوط اور تحفے بھیجے کیونکہ اُس نے حزقیاہ کی بیماری کی خبر سنی تھی۔

13 حزقیاہ نے سفیروں کا استقبال کیا اور جو کچھ اُس کے گوداموں میں تھا یعنی چاندی، سونا، مسالہ اور نفیس عطر اور اپنا اسلحہ خانہ اور جو کچھ اُس کے خزانوں میں موجود تھا اُنہیں دکھایا۔ اور اُس کے محل میں یا اُس کی تمام مملکت میں کوئی چیز ایسی نہ تھی جو حزقیاہ نے اُنہیں نہ دکھائی ہو۔

14 تب یسعیاہ نبی نے حزقیاہ بادشاہ کے پاس جا کر پوچھا، ”اُن لوگوں نے کیا کہا اور وہ کہاں سے آئے تھے؟“
 حزقیاہ نے جواب دیا، ”وہ دُور کے مُلک، بابل سے میرے پاس آئے تھے۔“

15 تَب نَبی نے پُوجھا، ”اُنہوں نے آپ کے محل میں کیا کیا دیکھا؟“
حزقیآہ نے کہا، ”اُنہوں نے وہ سب کچھ دیکھا جو میرے محل میں
ہے۔ میرے خزانوں میں ایسی کوئی شے نہیں جو میں نے اُنہیں نہیں
دکھائی۔“

16 تَب یہ سُن کر یسعیاہ نے حزقیآہ سے فرمایا، ”یاہوہ کا کلام سُنو،
17 یاہوہ فرماتے ہیں کہ وہ دِن یقیناً آنے والے ہیں، جَب تمہارے
محل کی ہر ایک چیز اور سب کچھ جو تمہارے آباؤ اجداد نے آج تک
جمع کیا ہے، بائبل کو لے جایا جائے گا اور یہاں کچھ بھی باقی نہ رہ
جائے گا۔“

18 اور تمہارے بیٹوں میں سے بعض کو جو تمہارے اپنے گوشت
اور خُون ہیں اُنہیں اسیری میں لے جایا جائے گا اور اُنہیں شاہِ بائبل
کے محل کے خواجہ سرا بنا دیا جائے گا۔“

19 تَب حزقیآہ نے یسعیاہ کو جواب دیا، ”یاہوہ کا کلام جو آپ
نے سُنایا بھلا ہی ہے،“ کیونکہ اُس نے سوچا، ”جَب تک میں زندہ
ہوں تَب تک اَمِن و سلامتی قائم رہے گی۔“

20 اور حزقیآہ کے دَوْر حُکومت کے دیگر واقعات اور اُس کے
کارنامے اور یہ کہ اُس نے کس طرح تالاب اور سُرنگ کی تعمیر
کرائی، جس کے ذریعہ شہر کے اندر پانی لایا گیا، کیا وہ یہوداہ کے
بادشاہوں کی کِتاب میں درج نہیں ہے؟

21 حزقیآہ اپنے آباؤ اجداد کے ساتھ سو گیا اور اُس کی جگہ پر اُس کا
بیٹا منشہ بادشاہ بنا۔

21

شاہِ یہودیہ منسہ

- 1 منسہ بارہ سال کا تھا جب وہ بادشاہ بنا اور اُس نے یروشلم میں پچپن سال حکمرانی کی۔ اُس کی ماں کا نام چِضیبآہ تھا۔
- 2 اُس نے وہی کچا جو یاہوہ کی نظر میں بُرا تھا، اُس نے اُن قوموں کے مکروہ دستوروں کی پیروی کی جنہیں یاہوہ نے بنی اسرائیل کے سامنے سے کھدیڑ دیا تھا۔
- 3 کیونکہ اُس نے اُن اونچے مقامات کو جنہیں اُس کے باپ حزقیآہ نے مسمار کر دیا تھا دوبارہ تعمیر کروائے، اور شاہِ اسرائیل احاب کی مانند بعل کے لیے مذبحے تعمیر کروائے اور اشیرآہ کا ستون بنوایا، وہ آسمانی ستاروں اور اُن کے لشکر کو سجدہ اور پرستش کرتا تھا۔
- 4 اور اُس نے یاہوہ کے بیت المقدس میں تمام غیر معبودوں کے مذبحے تعمیر کروائے جس کی بابت یاہوہ نے فرمایا تھا، ”کہ میں یروشلم میں اپنا نام قائم کروں گا۔“
- 5 اور یاہوہ کے بیت المقدس کے دونوں صحنوں میں اُس نے تمام اجرامِ فلکی کے لیے مذبحے بنائے
- 6 منسہ نے اپنے ہی بیٹے کی آتشی قربانی گزرائی۔ وہ جادوگری، فالگیری اور مردوں سے مشورہ اور ارواح پرست بن گیا تھا اور اُس نے یاہوہ کی نظر میں نہایت بدی کی اور اُن کے قہر شدید کو بھڑکا دیا تھا۔
- 7 منسہ نے اُس اشیرآہ دیوی کے ڈھالے ہوئے بت کو بیت المقدس میں نصب کر دیا، جس کی بابت یاہوہ نے داوید اور اُن کے بیٹے

شُلومون سے فرمایا تھا، ”میں اس گھر میں اور یروشلیم میں جسے میں نے بنی اسرائیل کے سب قبیلوں میں سے منتخب کیا ہے، میں اپنا نام ابد تک قائم رکھوں گا۔“

⁸ اور اس کے علاوہ میں بنی اسرائیل کے قدموں کو اس ملک سے باہر ہرگز آوارہ پھرنے نہ دوں گا جسے میں نے ان کے آباؤ اجداد کو عطا فرمایا تھا بشرطیکہ وہ آئین کی ان سب باتوں کو جن کا میں نے انہیں حکم دیا ہے یعنی تمام آئین پر جو میرے خادم موشہ نے انہیں عطا کئے بڑی احتیاط سے عمل کریں۔“

⁹ مگر بنی اسرائیل نے ان پر عمل نہ کیا اور منشہ نے بھی انہیں اس قدر گمراہ کر دیا کہ انہوں نے ان غیر قوموں کی بہ نسبت زیادہ بدی کی جنہیں یاہوہ نے بنی اسرائیل کے سامنے سے نیست و نابود کر دیا تھا۔

¹⁰ لہذا یاہوہ نے اپنے خادموں اور نبیوں کی معرفت یوں فرمایا:

¹¹ ”چونکہ شاہ یہودیہ منشہ نے یہ مکروہ کام کئے ہیں اور اُس نے ان امور یوں سے بھی زیادہ بدی کی ہے جو اُس سے پہلے موجود تھے اور اپنے بتوں کی پرستش کروا کے یہوداہ سے بھی نگاہ کروایا ہے۔“

¹² اس لیے یاہوہ، بنی اسرائیل کے خدا کا یہ فرمان ہے: میں یروشلیم پر اور یہوداہ پر ایسی مُصیبت لاؤں گا کہ جو بھی اُس کے بارے میں سُنے گا اُس کے کان جھنجھنا جائیں گے۔

¹³ میں یروشلیم پر سامریہ کی طرح ایک پیمائشی جریب اور احاب کے خاندان کی طرح ساہول کا استعمال کروں گا۔ میں یروشلیم کو اس

طرح مٹا دوں گا جیسے برتن کو پونچھ دیا جاتا ہے، میں اسے پونچھ کر اُلٹا کر دوں گا۔

14 اور میں اپنی میراث کے باقی بچے ہوئے لوگوں کو ترک کر کے انہیں اُن کے دشمنوں کے حوالہ کر دوں گا اور وہ اپنے سب دشمنوں کے لئے لوٹ اور شکار بن جائیں گے۔

15 کیونکہ انہوں نے وہی کیا ہے جو میری نظر میں بُرا ہے، اور ایسا کر کے انہوں نے میرے قہر شدید کو بھڑکا دیا ہے، ایسی حرکت وہ جب سے اُن کے آباؤ اجداد مصر سے نکلے ہیں تب سے لے کر آج کے دن تک کرتے آرہے ہیں۔“

16 اُس نگاہ کے علاوہ جو منشہ نے یہوداہ سے کروایا تھا جو یاہوہ کی نظر میں بُرا تھا، منشہ نے بے شمار بے قصوروں کا قتل عام کروایا کہ سارا یروشلم ایک سرے سے لے کر دوسرے سرے تک خون سے بھر گیا۔

17 منشہ کے دورِ حکومت کے دیگر واقعات اور اُس کے سارے کارنامے اور وہ نگاہ جس کا وہ مرتکب ہوا، کیا وہ یہوداہ کے بادشاہوں کی تواریخ کی کتاب میں درج نہیں ہے؟

18 اور منشہ اپنے آباؤ اجداد کے ساتھ سو گیا اور اپنے اُس محل کے باغ میں جو عزرا کے باغ میں ہے دفن کیا گیا۔ اور اُس کی جگہ پر اُس کا بیٹا امون بادشاہ بنا۔

شاہِ یہودیہ امون

19 اُمونّ بائیس سال کا تھا جب وہ بادشاہ بنا اور اُس نے یروشلمّ میں دو سال حکمرانی کی۔ اُس کی ماں کا نام میسلیمتّ تھا جو یوطبہ شہر کی باشندہ اور حروصّ کی بیٹی تھی۔

20 اور اُس نے اپنے باپ منشہ کی طرح وہی کیا جو یاہوہ کی نظر میں برا تھا۔

21 اور وہ پوری طرح اپنے باپ کے نقش قدم پر چلا۔ اُس نے اُن بتوں کی پرستش اور سجدہ کیا جن کی پرستش اور سجدہ اُس کا باپ کیا کرتا تھا۔

22 اور اِس طرح اُس نے اپنے آباؤ اجداد کے خدا یاہوہ کو ترک کر دیا اور اُن کی راہ پر نہ چلا۔

23 اُمونّ کے منصبداروں نے اُس کے خلاف سازش کی اور بادشاہ کو اُس کے محل میں قتل کر دیا۔

24 تب مُلک کی عوام نے اُن تمام لوگوں کو قتل کر دیا، جنہوں نے اُمونّ بادشاہ کے خلاف سازش کی تھی اور اُس کے بیٹے یوشیاہ کو اُس کی جگہ بادشاہ بنایا۔

25 کیا اُمونّ کے دورِ حکومت کے دیگر واقعات اور اُس کے کارنامے یہوداہ کے بادشاہوں کی تواریخ کی کتاب میں درج نہیں ہے؟

26 اُسے عُرّآ کے باغ میں اُس کی قبر میں دفن کیا گیا اور یوشیاہ اُس کا بیٹا اُس کی جگہ پر بادشاہ بنا۔

1 یوشیاء آٹھ سال کا تھا جب وہ بادشاہ بنا اور اُس نے یروشلیم میں اکتیس سال حکمرانی کی۔ اُس کی ماں کا نام یدیداہ تھا جو عدایاء کی بیٹی تھی اور بَصَّت کی باشندہ تھی۔

2 اُس نے وہی کیا جو یاہوہ کی نظر میں دُرست تھا اور اپنے آباؤ اجداد داوید کی سب راہوں پر چلا اور اُس سے نہ تو داہنی یا بائیں طرف مُڑا۔
3 بادشاہ یوشیاء نے اپنی حکمرانی کے اٹھارہویں سال میں اپنے منشی شافان بن اصلیاء بن مِشَلَام کو یاہوہ کے بیت المقدس میں یہ کہہ کر بھیجا:

4 ”خَلْقِيَاءَ اَعْلَى كَاهِنِ كے پاس جاؤ تاکہ وہ اُس نقدی کو گنے جو یاہوہ کے بیت المقدس میں لائی گئی ہے اور جسے دربانوں نے عوام سے لے کر جمع کیا ہے۔

5 اور یہ رقم اُن آدمیوں کے حوالہ کر دی جائے جو بیت المقدس کی مرمت کے کام کی نگرانی پر مامور ہیں تاکہ وہ اُن کاریگروں کو مہیا کرائیں جو یاہوہ کے بیت المقدس کی مرمت کا کام کر رہے ہیں۔
6 یعنی بڑھٹیوں، معماروں اور سنگ تراشوں کو ادائیگی کریں اور ایسا بندوبست کرنا کہ وہ بیت المقدس کی مرمت کرنے کے لیے لکڑی اور تراشا ہوا پتھر خرید لیں۔

7 لیکن تعمیر کرانے والوں سے اُس نقدی کا جو انہیں سپرد کی جائے حساب لینے کی ضرورت نہیں کیونکہ وہ راستی سے کام کر رہے ہیں۔“

8 خَلْقِيَاءَ اَعْلَى كَاهِنِ نے شافان منشی کو اطلاع دی، ”مجھے یاہوہ کے بیت المقدس میں کتاب تورہ ملی ہے اور اُس نے وہ کتاب شافان

کو دے دی۔“ اور وہ اُسے پڑھنے لگا۔
 9 اور پھر شافانَ مُنشی نے بادشاہ کے پاس جا کر انہیں اِطّلاع دی:
 ”آپ کے خادِموں نے وہ ساری نقدی جو یاہوہ کے بیت المُقدّس میں
 ملی تھی، اُسے لے کر آپ کے منصبداروں اور کاریگروں کے ہاتھ میں
 سپرد کر دی ہے جنہیں یاہوہ کے بیت المُقدّس کی مرمت کا نِگراں
 مقرر کیا ہے۔“

10 اِس کے بعد شافانَ مُنشی نے بادشاہ کو یہ بھی خبر دی، ”خَلقیّآہ
 کاہن نے مجھے ایک کِتّاب دی ہے۔“ اور شافانَ نے اُسے بادشاہ کے
 حُضور پڑھ کر سنایا۔

11 جَب بادشاہ نے کِتّاب تورہ کی باتیں سُنیں تو انہوں نے اپنے کپڑے
 پہاڑ دیئے۔

12 اور خَلقیّآہ کاہن، اِحِقّام بن شافان، عکبور بن میکایآہ، شافان
 مُنشی اور بادشاہ کے خادِم عسایآہ کو یہ حُکم دیا:

13 ”اِس کِتّاب میں ہماری بابت جو لکھا ہے، اُس کے بارے میں،
 میری طرف سے، عوام کی طرف سے، اور سارے یہودآہ کی طرف
 سے بیت المُقدّس میں جا کر یاہوہ کی مرضی دریافت کرو۔ کیونکہ
 یاہوہ کا بڑا غضب ہم پر اِسی سبب سے نازل ہوا ہے؛ کیونکہ ہمارے
 آباؤ اجداد نے اِس کِتّاب میں درج حُکموں کی تعمیل نہ کی اور جو کچھ
 اِس میں ہمارے لئے لکھا ہے اُس کے مُطابق عمل نہیں کیا۔“

14 تَب خَلقیّآہ کاہن، اِحِقّام، عکبور، شافان اور عسایآہ مل کر حُلدہ
 نبیہ سے مشورہ کرنے اُس کے پاس گئے، جو توشہ خانہ کے داروغہ

شَلُّومَ بْنِ تَقْوَه کی بیوی تھی، جو ہرحاس کے بیٹے، وہ یروشلیم کے نئے محلہ میں رہتی تھی۔

15 حُدَّه نَبِيَّه نے انہیں جواب دیا، ”یَاہوہ، بنی اسرائیل کے خدا کا یہ فرمان ہے: جس شخص نے تمہیں میرے پاس بھیجا ہے اُس سے یہ کہنا،

16 ’یَاہوہ یوں فرماتے ہیں کہ اِس کِتَاب کی اُن سَب باتوں کے مطابق جنہیں شاہِ یہودِیہ نے پڑھا ہے، میں اِس مُلک پر اُور اِس کے سَب باشندوں پر بلائیں نازل کرنے والا ہوں۔

17 کیونکہ انہوں نے مجھے ترک کر دیا ہے اُور غَیر معبودوں کے آگے بَخُور جَلایا اُور اپنے ہاتھوں سے تعمیر کی ہوئی تمام چیزوں سے مجھے غُصَّہ دِلایا ہے۔ لَہذا میرا قہر اِس مقام پر بھڑکے گا اُور ٹھنڈا نہ ہوگا۔‘

18 لیکن تُم شاہِ یہودِیہ سے جس نے تمہیں یَاہوہ سے دریافت کرنے کے لَیے بھیجا ہے کہنا: ’جو کلام تُم نے سنا ہے اُس کے متعلق، یَاہوہ، بنی اسرائیل کے خدا کا یہ فرمان ہے:

19 کیونکہ تمہارا دِل حلیم ہے، اُور تُم نے خُود کو یَاہوہ کے حُضُور حلیم کیا ہے، جَب تُم نے وہ بات سنی جو میں نے اِس مقام اُور اِس کے باشندوں کے متعلق کہا ہے کہ وہ لعنتی ٹھہریں گے اُور تباہ کر دئیے جائیں گے، تو تُم نے اپنے کپڑے پہاڑے اُور تُم نے میرے حُضُور ماتم کیا ہے۔ لَہذا یہ یَاہوہ کا پیغام ہے کہ میں نے بھی تمہاری فریاد سُن لی ہے۔

20 چنانچہ سُنو! میں تمہیں تمہارے اَبَاؤ اَجْدَاد کے ساتھ مِلا دوں گا

اور تم سلامتی کے ساتھ قبر میں اُتارے جاؤ گے اور تمہاری آنکھیں اُس تمام آفت کو نہ دیکھ پائیں گی جو میں اِس جگہ پر اور یہاں کے باشندوں پر لانے والا ہوں۔“

تَب اُنہوں نے لَوٹ کر بادشاہ کو حُلدہ نبیہ کا یہ پیغام سُنایا۔

23

یوشیاء کا عہد کی تجدید کرنا

¹ تَب بادشاہ نے یہودیہ اور یروشلم کے سب بزرگوں کو اپنے پاس بلوا کر جمع کیا۔

² اور بادشاہ، بنی یہودیہ اور یروشلم کے سب لوگوں اور کاهن اور نبیوں کے ساتھ یکجا چھوٹے کیا بڑے، سب لوگوں کو ساتھ لے کر یاہوہ کے بیت المقدس کو گیا اور بادشاہ نے یاہوہ کے بیت المقدس میں پائی گئی اُس عہد کی کتب کی تمام باتیں بلند آواز سے پڑھ کر انہیں سُنائیں۔

³ تَب بادشاہ نے ستون کے پاس کھڑے ہو کر یاہوہ کے حضور میں

یہ عہد کیا کہ وہ یاہوہ کی پیروی کریں گے۔ اُس کے احکام، رسمیں اور قوانین کو اپنے سارے دل اور ساری جان سے عمل کریں گے اور عہدنامہ کی ساری باتوں پر جو اِس کتاب میں مرقوم ہیں عمل کریں گے۔

تَب وہاں موجود سب عوام نے اُس عہد پر قائم رہنے کا عہد لیا۔

⁴ پھر بادشاہ نے اعلیٰ کاهن خلیقاہ اور اُس کے تحت کام کرنے والے کاهنوں کو اور دربانوں کو حکم دیا کہ وہ اُن تمام اشیا کو جو بعل اور اشیراہ اور ستاروں کے آسمانی لشکر کے لیے بنائی گئی ہیں یاہوہ

کے بیت المقدس سے باہر نکال دیں۔ اور بادشاہ نے انہیں یروشلیم سے باہر قدرون کی وادی کے میدانوں میں جلا دیا اور ان کی راکھ کو بیت ایل لے گئے۔

⁵ یوشیاء نے ان بت پرست کاہنوں کو جنہیں یہوداہ کے بادشاہوں نے یہودیہ کے شہروں اور یروشلیم کے اردگرد کے اونچے مقامات میں بخور جلانے کو مقرر کیا تھا انہیں ہٹا دیا اور انہیں بھی جو بعل، آفتاب اور چاند، کواکب اور ستاروں کے سارے آسمانی لشکر کے لیے بخور جلاتے تھے برخواست کر دیا۔

⁶ بادشاہ نے اشیراہ کو یاہوہ کے بیت المقدس سے نکلوا کر یروشلیم سے باہر قدرون کی وادی میں لے جا کر جلا دیا اور اُسے پیس کر راکھ بنا کر عوام کی قبروں پر بکھیر دیا۔

⁷ اور بادشاہ نے مندر کے مرپرستوں کے مکانوں کو بھی ڈھا دیا جو یاہوہ کے بیت المقدس کے صحن میں تعمیر کئے گئے تھے، جہاں عورتیں اشیراہ دیوی کے لیے پردے بنا کرتی تھیں ڈھا دیا۔

⁸ یوشیاء نے یہوداہ کے تمام شہروں سے سارے کاہنوں کو یروشلیم میں جمع کر کے گبج سے لے کر بیرشبع تک ان تمام اونچے مقامات کو جہاں کاہن بخور جلا یا کرتے تھے، انہیں ناپاک کر دیا۔ پھر پھاٹکوں پر موجود احترام والے ان اونچے اونچے پرستش کے مقاموں کو نیست و نابود کر ڈالا جو شہر کے حاکم یوشع کے پھاٹک کے مدخل کی بائیں طرف تعمیر کئے گئے تھے۔

⁹ تو بھی اونچے مندروں کے کاہنوں کو یروشلیم میں یاہوہ کے مذبح

کی خدمت کرنے کی مناھی تھی کیونکہ انہوں نے غیر قوموں کے اونچے مقامات میں خدمت کی تھی۔ پھر بھی وہ اپنے ہم خدمت کاہنوں کے ساتھ بے خمیری روٹی کے کھانے میں ضرور شرکت کرتے تھے۔

¹⁰ یوشیاء نے تُوَفَّت کو جو بینِ ہنوم کی وادی میں تھا اُسے ناپاک کر دیا تاکہ اس کے بعد کوئی بھی شخص اپنے بیٹے یا بیٹی کو مولک کے واسطے آتشی قربانی کرنے کے لئے اس کا استعمال نہ کر سکے۔

¹¹ اور اُس نے یاہوہ کے بیت المقدس کے مدخل سے اُن گھوڑوں کے بُت کو ہٹا دیا جنہیں یہوداہ کے بادشاہوں نے آفتابِ معبود کے لئے مخصوص کیا تھا۔ وہ گھوڑے خواجہ سرا ناتان ملک کے کمرے کے صحن میں قائم کئے گئے تھے۔ پھر یوشیاء نے آفتاب کے رتھوں کو بھی آگ میں جلا دیا۔

¹² اور یوشیاء نے اُن مذبح کو جو یہوداہ کے بادشاہوں نے آحاز کے بالاخانہ کی چھت پر تعمیر کرائے تھے اور جو منسہ نے یاہوہ کے بیت المقدس کے دونوں صحنوں میں تعمیر کئے تھے انہیں نیست و نابود کر دیا اور انہیں ریزہ ریزہ کر کے قدروں کی وادی میں پھکوا دیا۔

¹³ اور بادشاہ نے اُن اونچے مقامات کو بھی جو یروشلم کے مقابل کوہِ ہلاکت کے جنوب میں تھے، ناپاک کر دیا جنہیں شاہِ اسرائیل شلومون نے صیدونیوں کی نہایت مکروہ دیوی عستوریت، مواب کے نہایت مکروہ معبود کوش اور عمون کے لوگوں کے نہایت ہی مکروہ معبود مولک یا ملکام کے واسطے تعمیر کئے تھے۔

¹⁴ یوشیاء نے ستونوں کو ٹکڑے ٹکڑے کر دیا اور اشیراہ کے ستونی

بتوں کو کاٹ ڈالا اور اُن خالی مقاموں کو انسانی ہڈیوں سے بھر دیا۔
 15 اِس کے علاوہ اُس مذبح کو جو بیت ایل میں تعمیر کی گئی
 تھی اور اُن مندروں کو جنہیں یربعام بن نباط نے تعمیر کرایا تھا، اور
 جس نے بنی اسرائیل سے بدی کروائی تھی، یوشیآہ نے اُس مذبح اور
 اُن اونچے مندر کو نیست و نابود کر دیا۔ اور انہیں ریزہ ریزہ کر دیا اور
 اشیرآہ کے بتوں کو آگ میں جلا دیا۔

16 جب یوشیآہ نے چاروں طرف نگاہ ڈالی اور اُن قبروں کو دیکھا
 جو پہاڑ میں کھودی گئی تھیں، تب اُس نے خادموں کو بھیج کر اُن
 کے اندر سے ہڈیاں نکلوائیں اور انہیں اُس مذبح پر جلا کر اُسے ناپاک
 کر دیا، یہ یاہوہ کے اُس قول کے مطابق ہوا جس کی بابت اُس مرد
 خدا نے چلا کر پیشین گوئی کی تھی۔

17 تب بادشاہ نے دریافت کیا، ”وہ لوح مزار جو میں دیکھ رہا ہوں
 کس کی ہے؟“

شہر کے لوگوں نے انہیں جواب دیا، ”یہ اُس مرد خدا کی قبر ہے
 جس نے یہودآہ سے آکر اسی بیت ایل کے مذبح کے خلاف چلا کر ان
 ہی کاموں کی نبوت کی تھی جسے آج آپ نے بیت ایل کے مذبح کے
 ساتھ پورا کر دیا ہے۔“

18 تب بادشاہ نے حکم دیا، ”اُسے نہ چھیڑنا اور کوئی اُس کی ہڈیوں
 کو درہم برہم نہ کرنے پائیے۔“ چنانچہ انہوں نے اُن کی ہڈیوں کو
 اور اُس نبی کی ہڈیوں کو جو سامریہ سے آتھا وہیں رہنے دیا۔

19 یوشیآہ نے اُن سارے اونچے مقامات پر بتکدوں کو بھی جو شاہان

بنی اسرائیل نے یاہوہ کو غُصہ دِلانے کے لیے سامریہ کے شہروں میں تعمیر کی تھیں معدوم کر دیا۔ ٹھیک اسی طرح جیسا انہوں نے بیت ایل میں کیا تھا۔

20 اور یوشیاء نے اُن اُونچے مقامات پر بتکدوں کے سب کاہنوں کو جو وہاں موجود تھے اُن مذبحوں پر قتل کر کے اُن پر انسانی ہڈیاں جلائیں۔ اِس کے بعد بادشاہ یروشلم لوث گئے۔

21 اور بادشاہ نے سب لوگوں کو یہ حکم دیا: ”جیسا اِس عہد کی کتاب میں درج ہے، یاہوہ اپنے خُدا کے لیے عیدِ فسح مناؤ۔“
22 قاضیوں کے زمانہ میں جنہوں نے بنی اسرائیل کی قیادت کی اور شاہان بنی اسرائیل اور یہوداہ کے تمام بادشاہوں کے ایام میں ایسی عیدِ فسح کبھی نہیں منائی گئی تھی۔

23 لیکن یوشیاء بادشاہ کے دَورِ حُکومت کے اٹھارہویں سال میں یاہوہ کے لیے یہ عیدِ فسح یروشلم میں منائی گئی۔

24 اِس کے علاوہ یوشیاء نے جادُوگروں اور ارواح پرستوں، خانگی معبودوں، بتوں اور ساری مکروہ چیزوں کو جو یہودیہ اور یروشلم میں جہاں کہیں نظر آئیں انہیں یوشیاء نے اِس خیالات سے نیست و نابود کر دیا کہ وہ آئین کے اُن تقاضوں کو جو اُس کتاب میں درج تھیں اُن کی تصدیق کر سکے جو خلیقِ یاہوہ کے بیت المقدس میں ملی تھی۔

25 یوشیاء کی مانند نہ تو اُس سے پیشتر اور نہ ہی اُس کے بعد میں ایسا کوئی بھی بادشاہ پیدا ہوا، جو اپنے سارے دل اور اپنی ساری جان

اور اپنے سارے طاقت سے موشہ کے تمام آئین کے مطابق یاہوہ کی طرف رجوع لایا ہو۔

26 تاہم یاہوہ کا قہر شدید جو یہوداہ پر بھڑکا تھا ٹھنڈا نہیں ہوا کیونکہ منشہ نے اپنی ساری بدکاریوں سے یاہوہ کے غضب کو بھڑکا دیا تھا۔

27 لہذا یاہوہ نے فرمایا، ”میں یہوداہ کو بھی اپنی حضور سے دور کر دوں گا جیسے میں نے بنی اسرائیل کو دور کر دیا ہے۔ اور میں اس شہر کو بھی ترک کر دوں گا، جسے میں نے خود منتخب کیا ہے یعنی یروشلیم کے اُس بیت المقدس کو بھی جس کی بابت میں نے اعلان کیا تھا، ’میرا نام وہاں قائم رہے گا۔‘“

28 کیا یوشیآہ کے دور حکومت کے دیگر واقعات اور اُس کے سارے کارنامے یہوداہ کے بادشاہوں کی تواریخ کی کتاب میں درج نہیں ہے؟

29 یوشیآہ بادشاہ کے ایام سلطنت میں شاہ مصر فرعونہ، نکوہ شاہ اشور کی مدد کرنے کے لیے دریا ئے فرات کو گیا۔ اور یوشیآہ بادشاہ جنگ میں اُس کا مقابلہ کرنے کے لیے نکلا لیکن نکوہ نے مگدو میں اُسے دیکھتے ہی قتل کر دیا۔

30 اور یوشیآہ کے ملازم اُس کی لاش کو ایک رتھ میں مگدو سے یروشلیم لے گئے اور اُسے اُس کی اپنی ہی قبر میں دفن کر دیا اور ملک کے لوگوں نے یوشیآہ کے بیٹے یہواحاز کو لے کر مسح کیا اور اُسے اُس کے باپ کی جگہ بادشاہ مقرر کر دیا۔

شاہ یہودیہ یہواحاز

31 یہوآحاز تیس سال کا تھا جب وہ بادشاہ بنا۔ اور اُس نے یروشلیم میں تین مہینے حکمرانی کی۔ اُس کی ماں کا نام حموطل تھا جو لبناہ شہر کے باشندے یرمیاہ کی بیٹی تھی۔

32 یہوآحاز نے بھی اپنے آباؤ اجداد کی مانند وہی کیا جو یاہوہ کی نظر میں برا تھا۔

33 اور فرعہ نکوہ نے اُسے ملک حمات کے ربلہ شہر میں قید کر دیا تاکہ وہ یروشلیم میں سلطنت نہ کر سکے اور یہوداہ کے ملک پر ایک سوتالت* چاندی اور ایک تالت سونا† خراج کے طور پر مقرر کر دیا۔

34 فرعہ نکوہ نے یوشیاہ کے بیٹے الیاقیم کو اُس کے باپ یوشیاہ کی جگہ بادشاہ بنایا اور اُس کا نام بدل کر یہویقیم رکھ دیا۔ لیکن وہ یہوآحاز کو اسیر کر کے مصر لے گیا جہاں اُس نے وفات پائی۔

35 یہویقیم نے فرعہ نکوہ کو وہ چاندی اور سونا تحفہ میں تو بھیجا دیا جس کا اُس نے مطالبہ کیا تھا۔ مگر اِس وجہ سے اُس نے ملک پر محسول لگا دیا کہ فرعہ کے حکم کے مطابق اُسے وہ رقم مہیا کرائے۔ اِس لئے اُس نے اپنے ہی شمار کے مطابق لوگوں سے مقررہ مقدار جبراً چاندی اور سونا وصول کرنے لگا۔

شاہِ یہودیہ یہویقیم

* 23:33 ایک سوتالت تقریباً تین ہزار چار سو کلو چوتیس کلو
† 23:33 ایک تالت سونا تقریباً

³⁶ یہوِیقیمِ پچیس سال کا تھا جب وہ بادشاہ بنا اور اُس نے گیارہ سال تک یروشلم پر حکمرانی کی۔ اُس کی ماں کا نام زبیدہ تھا جو رومآہ کے باشندے پدائیاہ کی بیٹی تھی۔

³⁷ اور یہوِیقیم نے بھی اپنے آباؤ اجداد کی مانند وہی کیا جو یاہوہ کی نظر میں بُرا تھا۔

24

¹ یہوِیقیم کے دورِ حکومت میں شاہِ بابل نبوکدنصر نے ملک پر حملہ کیا اور یہوِیقیم تین سال تک اُس کا جاگیردار بنا رہا۔ لیکن بعد میں اُس نے اپنی اطاعت سے منحرف ہو کر نبوکدنصر کے خلاف بغاوت کر دی۔

² اور یاہوہ نے کسدی، ارامی، موآبی اور عمونی مالِ غنیمت لوٹنے والے دستے بھیجے تاکہ یہ یہودآہ کو ہلاک کر دیں، یہ یاہوہ کے اُس کلام کے مطابق ہوا تھا جو انہوں نے اپنے خادموں، نبیوں کی معرفت اعلان کیا تھا۔

³ بے شک یہ باتیں یہودآہ کے ساتھ یاہوہ کے حکم کے مطابق ہوئیں تاکہ منشہ کے گناہوں اور اِس کے کئے ہوئے تمام کاموں کی وجہ سے انہیں اِس کی حضورِی سے دُور کیا جا سکے۔

⁴ منشہ کا ایک نگاہ یہ بھی تھا کہ اُس نے بے قُصوروں کا خُون بہایا تھا اور سارے یروشلم کو اُن کے خُون سے بھر دیا تھا۔ لہذا یاہوہ اُسے مُعاف کرنا نہیں چاہتے تھے۔

5 کیا یہوویقیم کے دورِ حکومت کے دیگر واقعات اور اُس کے سارے کارنامے یہودآہ کے بادشاہوں کی تواریخ کی کتاب میں درج نہیں ہے؟
6 اور یہوویقیم اپنے آباؤ اجداد کے ساتھ سو گیا اور اُس کا بیٹا یہوایکین اُس کی جگہ پر بادشاہ بنا۔

7 شاہِ مصر پھر کبھی اپنے ملک سے باہر نہ نکلا کیونکہ شاہِ بابل نے وادیِ مصر سے لے کر دریائے فرات تک اُس کا تمام علاقہ اپنے قبضہ میں کر لیا تھا۔

شاہِ یہودیہ یہوایکین

8 یہوایکین اٹھارہ سال کا تھا جب وہ بادشاہ بنا اور اُس نے یروشلم میں تین ماہ حکمرانی کی۔ اُس کی ماں کا نام نَحُشتا تھا جو یروشلم کے باشندے الناتھان کی بیٹی تھی۔

9 اُس نے اپنے آباؤ اجداد کی مانند وہی کیا جو یاہوہ کی نظر میں بُرا تھا۔

10 اُس کے دورِ حکومت میں شاہِ بابل نبوکدنصر کے فوجی اعلیٰ افسران نے یروشلم پر حملہ کر کے شہر کا محاصرہ کر لیا۔

11 اور جب شہر کا محاصرہ جاری تھا تو شاہِ بابل نبوکدنصر خود بھی وہاں آیا۔

12 تب شاہِ یہودیہ یہوایکین نے اپنی ماں، اپنے ملازمین، امرا اور اہلکاروں کے ساتھ خود کو بھی اُس کے تابع کر دیا۔

اور شاہِ بابل نے اپنی سلطنت کے آٹھویں سال میں یہوایکین کو گرفتار کر لیا۔

13 تَبْ نَبوكدنصرَ نے يَاهوِه کے کلام کے مُطابق يَاهوِه کے بيت المقدس اور شاہی محل کے سارے خزانے وہاں سے نکال کر اپنے ساتھ لے گیا۔ اُس نے سونے کے ظروف بھی اپنے قبضہ میں لے لیے جنہیں

شاہِ اسرائيل شلومون نے يَاهوِه کے بيت المقدس کے لیے بنوایا تھا۔

14 اور نَبوكدنصرَ نے اپنے ساتھ پورے يروشليم کو یعنی تمام سرداروں اور جنگجو مردوں، تمام دستکاروں اور کاریگروں کو جن کا شمار ملا کر دس ہزار تھا انہیں اسیر کر کے لے گیا۔ چنانچہ مُلک میں صرف کنگالوں کے سوا اور کوئی باقی نہ رہا۔

15 نَبوكدنصرَ يهويakin کو اسیر کر کے بابل لے گیا۔ وہ بادشاہ کی ماں، اُس کی بیویوں، اُس کے خواجہ سراؤں اور مُلک کے اُمرا کو بھی يروشليم سے بابل لے گیا۔

16 اور شاہِ بابل نے سات ہزار جنگجو مردوں کو اور ایک ہزار دستکاروں ہنرمند کارکن اور کاریگر کو بھی اسیر کر کے بابل لے گیا۔
17 اُس شاہِ بابل نے يهويakin کے چچا متنياه کو اُس کی جگہ بادشاہ بنا دیا اور اُس کا نام بدل کر صدقياه رکھ دیا۔

شاہِ يهوديہ صدقياه

18 جَب صدقياه بادشاہ بنا، تَبْ وہ اگیس سال کا تھا اور اُس نے گیارہ سال تک يروشليم پر حکمرانی کی۔ اُس کی ماں کا نام حموطل تھا جو لبنآہ شہر کے باشندے یرمياہ کی بیٹی تھی۔

19 اُس نے بھی يهويقيم کی مانند وہی کیا جو يَاهوِه کی نظر میں بُرا

تھا

20 یاہوہ کے غضب کی بنا پر یروشلیم اور یہودیہ کا یہ حال ہوا اور آخر کار یاہوہ نے انہیں اپنے سامنے سے دور ہی کر دیا۔ اور صدقیہ نے شاہ بابل کے خلاف بغاوت کر دی تھی۔

یروشلیم کا زوال

پھر بعد میں صدقیہ نے بھی شاہ بابل کے خلاف بغاوت کر دی۔

25

1 صدقیہ کے دورِ حکومت کے نویں سال کے دسویں مہینے کی دسویں تاریخ کو شاہ بابل نبوکدنصر نے اپنے سارے لشکر کے ساتھ یروشلیم پر حملہ کر دیا اور شہر کے باہر خیمہ زن ہو کر شہر کا چاروں طرف سے محاصرہ کر کے دیوار بنا لی۔
2 اور صدقیہ بادشاہ کے دورِ حکومت کے گیارہویں سال تک شہر کا محاصرہ رہا۔

3 اور چوتھے مہینے کے نویں دن سے شہر میں قحط کی شدت میں اس قدر اضافہ ہو گیا کہ لوگوں کے پاس کھانے کو کچھ بھی نہ رہا۔
4 تب یروشلیم شہر کی فوج نے شہر پناہ میں دراڑ کی اور تمام فوج فرار ہو گئی۔ حالانکہ کسدی یعنی بابل کی فوج شہر کے گرد و نواح کا محاصرہ کئے ہوئے تھی تب بھی وہ سب شاہی باغ کے نزدیک دو دیواروں کے درمیان والے پھاٹک سے رات کے وقت فرار ہو گئے اور عراباہ کی جانب بھاگے۔

5 لیکن کسدی* فوج نے بادشاہ کا تعاقب کیا اور یریحو کے میدان میں اُسے گرفتار کر لیا اور اُس کے تمام فوجی اُس سے جدا ہو کر پراگندہ ہو گئے۔

6 اُنہوں نے صدقیہ کو گرفتار کر لیا اور ربلہ میں شاہِ بابل کے پاس پیش کیا جہاں اُسے سزا سنائی گئی۔

7 اُنہوں نے صدقیہ کے بیٹوں کو اُس کی آنکھوں کے سامنے قتل کر دیا، اِس کے بعد اُنہوں نے صدقیہ کی آنکھیں نکال ڈالیں اور اُسے کانسے کی زنجیروں سے جکڑ کر بابل لے گئے۔

8 اور شاہِ بابل نبوکدنصر کے ائیسویں سال کے پانچویں مہینے کے ساتویں دن شہنشاہی محافظ دستے کا سپہ سالار نبوزرادان جو شاہِ بابل کا ایک افسران تھا، یروشلیم آیا۔

9 اُس نے یاہوہ کے بیت المقدس، شاہی محل اور یروشلیم کے تمام مکانات کو آگ لگوا کر جلا دیا۔ اُس نے ہر اہم عمارت کو جلا ڈالا۔

10 شاہی پہرے داروں کے سردار کی زیرِ قیادت کسدیوں کی تمام فوج نے یروشلیم کے چاروں طرف کی فصیلوں کو گرا دیا۔

11 اور جو لوگ شہر میں باقی رہ گئے تھے اور جو شاہِ بابل کی پناہ میں چلے گئے تھے اور وہ باقی عام عوام بھی جو شہر میں رہ گئی تھی، اِن سب کو شہنشاہی محافظ دستے کے سپہ سالار نبوزرادان نے اُنہیں قید کر کے اور اسیر کر کے بابل لے گیا۔

* 25:5 کسدی یا بابل فوج

12 مگر شہنشاہی محافظ دستے کے سپہ سالار نے مُلک کے کنگالوں کو تاجکستان اور کھیتوں میں کام کرنے کے لیے وہیں چھوڑ دیا۔

13 اور یاہوہ کے بیت المقدس میں جو کانسے کے ستون تھے انہیں اور گرسیوں اور کانسے کے بڑے حوض کو کسدیوں نے توڑ ڈالا اور اُن کے سب کانسے باپیل لے گئے۔

14 اور وہ یاہوہ کے بیت المقدس کے اُن دیگوں، پیلجے، گل تراش، ڈونگے اور کانسے کے اُن تمام برتنوں کو بھی جو بیت المقدس میں بوقتِ عبادت کے کام آتے تھے انہیں اپنے ساتھ لے گئے۔

15 اِن کے علاوہ بخوردان اور چھڑکاؤ کرنے والے پیالوں وغیرہ کو، غرض جو کچھ سونے اور چاندی کے بنے ہوئے تھے انہیں شہنشاہی محافظ دستے کا سپہ سالار اپنے ساتھ لے گیا۔

16 اور اُن دونوں ستونوں، اور بڑے حوض اور مُنتقل ہونے والی پانی کی گاڑیوں کا وزن بے حساب تھا جنہیں شلومون نے یاہوہ کے بیت المقدس کے لیے تعمیر کروایا تھا۔

17 ہر ایک ستون کی اونچائی تقریباً آٹھ میٹر تھی جن کے اوپر کانسے کا تاج تھا اور ہر ایک تاج کی اونچائی تقریباً ڈیڑھ میٹر تھی اور وہ چاروں طرف سے جالیوں اور کانسے کے اناروں سے مزین تھا۔ اور دوسرا ستون بھی جالی دار کام کے لحاظ سے ویسا ہی تھا۔

18 اِس کے بعد پہرے داروں کے سردار نے اعلیٰ کاہن سراہاہ اور کاہن ثانی صفنیاہ کو اور بیت المقدس کے تینوں دربانوں کو گرفتار کیا۔

19 اور شہر میں سے جنگی مردوں کے سردار اور پانچ شاہی مشیروں کو جو وہیں شہر میں تھے، گرفتار کر لیا، اور فوج کے اعلیٰ افسر کے مُقَدِّم مُنْثٰی کو بھی جو مُلک کے لوگوں کو فوج میں شامل کرتا تھا اور مُلک کے ساٹھ آدمیوں کو جو اُس وقت شہر میں ملے، انہیں اپنے ساتھ قید کر کے لے گیا۔

20 سردار نبوزرادان نے اُن سب کو لے کر ربلہ میں شاہِ بابل کے پاس پیش کر دیا۔

21 تب شاہِ بابل نے مُلکِ حِمْیَر میں ربلہ کے علاقہ میں انہیں قتل کر دیا۔

اس طرح سے بنی یہوداہ اسیر ہو کر اپنے مُلک سے بے دخل کر دیا گیا۔

22 اور شاہِ بابل نبوکدنصر نے اُن لوگوں پر جنہیں اُس نے یہوداہ کی سَرزمین میں چھوڑ دیا تھا، گدلیاہ بنِ اِحِقَام بنِ شافان کو حاکم مُقرَّر کر دیا۔

23 جب تمام لشکر کے افسروں اور اُن کے فوجیوں نے سنا کہ شاہِ بابل نے گدلیاہ کو حاکم مُقرَّر کیا ہے تو وہ سب یعنی اِشْمَعِیل بنِ نَنْبِیَآہ، یوحانان بنِ قاریح، سَریَاہ بنِ تَحْمُومِیتِ نَطُوفاتی، یازنیآہ بنِ معکاتی اپنے لوگوں کے ساتھ مِصْفَاہ میں گدلیاہ کے پاس آئے۔

24 گدلیاہ بنِ اِحِقَام نے انہیں اور اُن کے فوجیوں کو یقین دلانے کے لیے قَسَم کھائی اور اُس نے کہا، ”بابل کے فوجیوں سے ڈرنے کی ضرورت نہیں ہے۔ اسی مُلک میں سکونت کرو اور شاہِ بابل کی خدمت کرتے رہو، اسی میں تمہاری خیریت ہے۔“

25 لیکن ساتویں مہینے میں اِشعیل بن نَتِیَآہ بن اِلیشمع جو شاہی نسل سے تھا، اُس نے دس فوجیوں کو اپنے ساتھ لے جا کر گدلیاہ پر ایسا حملہ کیا کہ اُس کی موت ہو گئی۔ اس کے علاوہ اُس نے یہودیہ کے یہودیوں اور بابل کے اُن آدمیوں کو بھی قتل کر دیا جو مصفاہ میں اُس کے ساتھ تھے۔

26 تَب چھوٹے بڑے سب عوام کے لوگ، فوج کے افسروں کے ساتھ کسدی لوگوں کے ڈر سے مصر کو فرار ہو گئے۔

یہویاکین کا رہائی پانا

27 شاہ یہودیہ یہویاکین کی جلاوطنی کے سینتیسویں سال کے بارہویں مہینے کے ستائیسویں دن، جب شاہ بابل اویل مرودک بادشاہ بنا تو اُس نے اپنے پہلے سال میں شاہ یہودیہ یہویاکین کو قید سے رہا کر دیا۔

28 اور اُس سے نہایت مہربانی سے پیش آیا اور اُس وقت جتنے اور بادشاہ بابل میں اُس کے پاس تھے، اُن سب سے بڑھ کر اُسے اعلیٰ نشست عطا کی۔

29 چنانچہ یہویاکین نے اپنے قیدخانہ کے کپڑے اُتار دئے اور تاعمر باقاعدہ شاہی دسترخوان پر شاہ بابل کے ساتھ کھانا کھاتا رہا۔

30 اور عمر بھر اُسے شاہ بابل کی طرف سے روزمرہ کے خرچہ کے لئے روزانہ وظیفہ ملتا رہا۔

ترجمہ عصر ہم اردو آزادانہ Biblica®

Urdu: Biblica® (Bible) ترجمہ عصر ہم اردو آزادانہ

copyright © 1999, 2005, 2022, 2024 Biblica, Inc.

Language: اردو

Contributor: Biblica, Inc.

Biblica® ترجمہ عصر ہم اردو آزادانہ™

© 1999, 2005, 2022, 2024 Biblica, Inc. اشاعت حق

Biblica® Open Urdu Contemporary Version™

Copyright © 1999, 2005, 2022, 2024 by Biblica, Inc.

Creative Commons License

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <https://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA. You have permission to copy and distribute this Work, as long as you do not change it and you keep the title as it is. Changing or translating this Work will create a derivative work. When you publish this derivative work, you must list what changes you have made where people can see them, such as on a website. You must also show where the original Work is from: "The original Work by its copyright holders is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® ترجمہ عصر ہم اردو آزادانہ™

© 1999, 2005, 2022, 2024 Biblica, Inc. اشاعت حق

Biblica® Open Urdu Contemporary Version™

Copyright © 1999, 2005, 2022, 2024 by Biblica, Inc.

"Biblica Inc کے ذریعہ تجارتی رجسٹرڈ اور سند کی حقوق کے متحدہ ہائے ریاست اور "Biblica" جاتا ہے۔ کیا استعمال ساتھ کے اجازت وہ ہیں۔ درج میں دفتر نشان

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/#feedback>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-22

PDF generated using Haiola and XeLaTeX on 26 Jul 2025 from source files dated 22 May 2025

aaa4055b-8d53-58be-87e4-9408c7c9218f